

శ్రీరామాయణ గానసుధ

శ్రీ రామాయణ గానసుధ

(జాల కాండము)



కవిరత్న : శ్రీ పండుకల శ్రీరామాయణరత్న

ప్రొం
"కవిరత్న" పంతు
మీరా

గ్రంథకర్త పుటపూర్వం

గ్రంథకర్త : పి.యల్.నారాయణరావు

స్వస్థలం : రైల్వే న్యూకోలనీ, విశాఖపట్టణం.

పుట్టినతేది : 8-11-1940

సతీమణి : సౌ|| శ్రీమతి గిరిజ

తల్లిదండ్రులు: కీ||శే|| సుభద్రమ్మ

కీ||శే|| సహజకవి పంతుల చినజోగారావు

మొదటి సుందరకాండ గానం

29-2-1992 శ్రీ సద్గురుబ్రహ్మ రామదూత మందిర ప్రాంగణం
మధురానగర్, విశాఖపట్నం.

సన్మానాలు, పురస్కారములు.

1974 ఆంధ్ర విశ్వవిద్యాలయం వైస్-ఛాన్సలర్

శ్రీ ఎమ్.ఆర్. అప్పారావు గారిచే

1980-1984 పద్మశ్రీ ఘంటసాల కల్చరల్ అసోసియేషన్,
యలమంచిలి

1981 విశాఖ Industrial and Commercial Exhibition.

1981 Lion Ladies Auxiliary-Visakha North.

1984 సంగీత సంగమం. జమ్షెపూర్

1985 మద్రాస్ తెలుగు అకాడమీ

1992 రాగతరంగిణి, బరంపురం,

1995 సర్వెంటు ఆఫ్ గాడ్స్ సొసైటీ "అభినవ ఘంటసాల"

1996 స్వరరంజని & సమన్వయ సమితి, విశాఖపట్నం వారిచే
"పావని సుందరగానలోల" బిరుదు ప్రదానం.

1997 శ్రీకోరిమిల్లి వీరభద్రరావు మెమోరియల్ & కల్చరల్ &
ఎడ్యుకేషనల్ ట్రస్టు, యలమంచిలి వారిచే "గురజాడ అవార్డు"

1998 సన్మానం కళావేదిక, విశాఖ.

1999 విశాఖరత్నవారిచే "కళారత్న" బిరుదు ప్రదానం

ఇతర అముద్రిత రచనలు :

శ్రీ రామాయణ గాన సుధలో యుద్ధకాండము

శ్రీ పావన పావనిచరితగానామృతం

లలిత, భక్తి గీతాలమాల

శ్రీ

రావూయణ గానసుధ
(బాలకాండము)

గ్రంథ కర్త :

“ కళారత్న ”

పంతుల లక్ష్మీనారాయణరావు

విశాఖపట్నం - 530 016

Sree Ramayana Ganasudhes
(BALAKANDAMU)

By " KALARATNA "
" PAVANI SUNDARA GANALOLA "
PANTULA LAKSHMI NARAYANA RA
M.A. E

Published on : 21 - 3 - 2002 - (SRI RAMA NAVI)

Price : Rs. 60-00

No. of copies : 1000

All Rights Reserved by the Author

Books Available at :

" Kalaratna " P. L. NARAYANA RAO
M. A. BGL.


" Sri Rama Maruti "

D. No. 43-7-32, Rly. New Colony,


Virakhepatnam - 530 016

Phone : 561603

SRI VENKATESWARA
CENTRAL LIBRARY
RESEARCH CENTRE



*This book has been published with the
financial assistance given by
Tirumala Tirupathi Devasthanams
Tirupathi*




కృతిభర్త



శ్రీ పి.ఎల్. నారాయణరావు, శ్రీమతి గిరిజాకుమారి




గ్రంథకర్త, ఆగష్టు 15, 1956 పోర్టుజింఖానా క్లబ్బులో మొదటి
లలితసంగీతకచేరి (16 సం॥ వయస్సులో)



92 సుందరకాండ ఆవిష్కరణ సభ, శ్రీమాన్ శ్రీ భాష్యం అప్పలాచార్య
స్వామివారి ఆశీస్సులందుకుంటున్న గ్రంథకర్త.



గ్రంథకర్తకు “ పావని సుందరగాసలోల” బిరుదు ప్రదానం గావిస్తున్న
ప్రముఖులు శ్రీ డి.వి. సుబ్బారావు నగర మేయరు,
డాక్టర్ మద్ది గోపాలకృష్ణారెడ్డి, Vice Chancellor A.U.
కళాప్రపూర్ణ జి. అచ్యుత రామరాజు



ది 28-12-98 విశాఖరత్న వారిచే 'కళారత్న' అవార్డు అందుకుంటున్న
గ్రంథకర్త శ్రీ పి. ఎల్. నారాయణరావు



“కళాభినేత్రి” జమునా రమణారావు గారితో గళం కలిపి
పాడుతున్న గ్రంథకర్త



ఆంధ్ర విశ్వవిద్యాలయం డైమండ్ జూబ్లీ సందర్భంగా
శ్రీ ఎమ్. ఆర్. అప్పారావు గారిచే సన్మానింపబడిన గ్రంథకర్త
ఎల్. నారాయణరావు, “కరుణశ్రీ” జంధ్యాల పాపయ్యశాస్త్రి గారితో



పుష్పగిరి పీఠాధిపతులు శ్రీశ్రీశ్రీ శంకరాచార్యుల వారి వద్ద
మొట్ట మొదట “శ్రీ అంజనేయ స్వామి చరిత్ర” పొడిన
కళారత్న పి. ఎల్. నారాయణరావు, శ్రీ పి. ఎస్. ఎన్. మూర్తి. (తబల)

చార్య వేదుల సుబ్రహ్మణ్య శాస్త్రి

"శారదాపీఠం"

10. ఏ. పి. హెచ్. డి. (తెలుగు), 46-15-35, మండావారి వీధి

10. ఏ. పి. హెచ్. డి. (సంస్కృతం) విశాఖపట్నం-530 016.

తెలుగు శాఖ

ఫోన్ : 541003

బుధ్ధి విశ్వకళా పరిషత్, విశాఖపట్నం-3.

శ్రీ శివాయ గురవే నమః

ప రి తో ష ం

వేదవేద్యుడైన పరమ పురుషుడు దశరథనందనుడుగ
వతరింపగా వేదమే శ్రీమద్రామాయణంగా వాల్మీకి మహర్షిః
చింపబడింది. అ మహాకావ్యం ఏడు కాండలలో సంకరిం
డింది. విషయ పౌరధాన్యాన్ని బట్టి ఒక్కొక్క కాండకు ఒక్కొక్క
పేరు పెట్టబడింది.

తపస్సాధ్యాయనిరతుడు వాగ్మీవరుడు మునిపుంగవుడి
యైన నారదునిచే వాల్మీకి మహర్షి రాముని దివ్య చరిత్రమున
సంగ్రహముగా మొట్టమొదట ఉపదేశింపబడినాడు. అనంతర
బహ్మ వాల్మీకి అశ్రమిమానికి వెళ్ళి రమ్యమైన భ్రామకథను రచిం
సని అదేశింపగా వాల్మీకి రామాయణ రచనకు ప్రవింసినాడు.

శ్రీమద్రామాయణం బాలకాండతో ఆరంభింపబడింది. ౬
పుత్ర కామేష్టి, శ్రీరామాదుల జననం విశ్వమిత్రుని యా
క్షణకై రామలక్ష్మణులు ఆతనివెంట వెళ్ళడం అహల్యాశా
మోచనం తాటకవధ మారీచ సుగ్రహాలపై రాముడు వాయ
స్యాగ్నేయాస్త్రములు ప్రయోగించి విశ్వమిత్రుని యాగాన్ని స
క్షింబడం శివసమర్పంగం చేసి రాముడు సీతను పరిణయం చేస
డం లక్ష్మణులు వివాహం పఠకురాముని గర్వభంగార్థం అనే
కాలకాండలోని ప్రధానాంశాలు.

దుష్షశక్షణ శిష్ట సంరక్షణ అనే రెండు భగవదవతా
రమ ప్రయోజనాలు. రామాయణంలో ఇంచుమించు ప్రతి కాం
దోను రాముని అవతారతత్త్వం చక్కగా అవిష్కరింపబడింది. బా

ండలో తాటకపధ రాముని దుష్టశిక్షణకు అహల్యాళాప విముక్తి
తని మహిమకు ప్రబల నిదర్శనములు.

శ్రీమద్రామాయణం చదువుకోడానికి పాడుకోడానికి కూడా
నుగుణంగా రచింపబడింది. "పాఠ్యే గేయే చ మధురమ్" అని
గ్రంథంలోనే వేర్కోబడింది.

రామకథని మహాకవులెందరో ఎన్నెన్నో విధాలుగా రచించి
చితాన్ని తరింపజేసుకొంటున్నారు. శ్రీ పంతుల లక్ష్మీనారాయణ
వుగారు గానానుగుణంగా గేయరూపంలో రచించడం విశేషం.

చిన్న చిన్న పదాలతో మధురమైన భావాలని సర్వజన
గమంగా ఏర్చికూర్చి "శ్రీరామాయణ గానసుధ" అనే పేరుతో
మాయణాన్ని రచించడం పరమశ్లాఘ్యరమణీయం. పదమార్దవం,
వలాలిత్యం, విషయవైశద్యం అనేవి ఈ గేయానువాదంలోని
శిష్ట లక్షణాలు.

రాముని శివధనుర్భంగ సన్నివేశాన్ని శ్రీ పంతులవారు
భా అభివర్ణించినారు.

అ నిర్దోషకు భూనభంబులు
దద్ధరిల్లెను పటుతరంబున
దిగ్గజంబులు వణకసాగెను
నీరధులంత ఘోషలాపెను
ఘనకార్ముక విచ్చేదనమునకు
రామలక్ష్మణ గాఢేయాదులు
జనక మహిపతి తన్ను అందరును
మూర్ఖ నొందిరి మహాధ్వనిని విని

ఈ విధంగా బాలకాండను శరమ రమణీయంగా రచించిన
సుకోత్తములు గానకళా పరిపూరులు అయిన శ్రీ పంతుల
న్నారాయణరావు గారికి శ్రీ రామచంద్ర పరమాత్మ అనుగ్రహం
క్రమంగా కలుగక అని హార్దికంగా ఆకాంక్షిస్తున్నాను.

శుభం భూయాత్

వేదుల సుబ్రహ్మణ్యశాస్త్రి

నా గురించి

కీ శే. "సహజకవి" పంతుల వినజోగరావు. కీ॥ శే॥ సుభద్రమ్మల పదకొండుమంది సంతానంలో నేను మూడవవాడిని. నా తండ్రిగారు "శ్రీమద్రామాయణ పారిజాతం" అను నిర్వచనోత్తర రామాయణమును రచించి దానిని శ్రీ భద్రాద్రి రామచంద్రులవారికి అంకితము గావించి, వారి జన్మ చరిత్రాము జేసికొనినారు.

విరుతప్రాయంలో మా తండ్రిగారు నావేత క్షుణ్ణంగా "పెద్ద బాలశిక్ష", అనేక కవులు వ్రాసిన శతకాలు చదివించారు. కాస్త జ్ఞానం వచ్చాక మా తండ్రిగారి పుస్తక భాండాగారంలో నున్న అనేక గ్రంథాలు చదివే అవకాశం కలిగింది. క్రమేపీ తెలుగు సుడికారం మీద మక్కువ ఎక్కువయింది. ఈ మక్కువే నన్ను విద్వాన్ శ్రీ దివాక్ల రామమూర్తిగారికి, ఉభయ భాషా ప్రవీణ శ్రీ రాంభట్ల లక్ష్మీనారాయణ శాస్త్రిగారికి, శ్రీ చర్ల గణపతిశాస్త్రిగారికి, "కళాప్రపూర్ణ" గణపతిరాజు అమృతరామరాజుగారికి దగ్గర చేసింది. వారి అవ్యాజమైన ప్రేమాశీస్సులు పొందగలిగే అవకాశం కలుగజేసింది.

సా - 7 సం॥ ల వయస్సులో గాన గంధర్వ, పద్మశి, మంటసాలగారు "లైలామజ్ను" విక్రంలో పాడిన "పయనమయే ప్రియతమ నను మరవిపోకుమా" అనే పాట నా హృదయం మీద చెరగని ముద్రవేసి అతనికి ఏకలవ్య శిష్యునిగా జేసింది. నాక గానం మీదగల మక్కువ జూసిన నా తల్లిగారు నన్ను అమితంగా

ప్రోత్సహించేవారు. ఈనాడు - 44 సం॥రాజుగా లలితసంగీత గాయకునిగా వెలుగొందడానికి ప్రోత్సహించిన నా తల్లిగారికి, తెలుగులోని కమ్మదనాన్ని అప్పాదింపజేసిన నా త-డ్డిగారికి, నన్ను కవిగా తీర్చిదిద్దిన నా గురువులందరికీ నేను ఎంతో ఋణపడి ఉన్నాను.

నేను మొట్టమొదటిసారిగా అగష్టు 15, 1966 న ఛార్లెట్ జింఖనా దగ్గర కచేరీ చేశాను. ఆ తరువాత 1968 అక్టోబరు నెలలో అంతర్ కళాశాల పాటల పోటీలో ఉత్తమ గాయకునిగా ఎన్నిక కాబడి అంతర్ విశ్వవిద్యాలయాల యువజనోత్సవాలలో పాల్గొనుటకు ఢిల్లీ వెళ్ళి నాటి భారత ప్రధాని పండిట్ జవహర్ లాల్ నెహ్రూ, బాబా జగజీవన్ రామ్, బార్గుల రామకృష్ణారావు మున్నగు ప్రముఖుల ముందుగానంచేసి వారి ఆశీస్సులు అందుకున్నాను. తిరిగి 1968 వ సంవత్సరంలో ఆంధ్ర విశ్వవిద్యాలయం నుండి ఉత్తమ గాయకునిగా ఎన్నిక కాబడి, ఢిల్లీలో జరిగిన కామన్ వెల్త్ దేశాల యువజనోత్సవాలలో పాల్గొని నాటి రాష్ట్రపతి శ్రీ వి. వి. గిరి వారి సతీమణి శీమతి సరస్వతీగిరి వారి కుమారులు శ్రీ శంకర్ గిరి మరియు మరెంతమంది ప్రముఖుల ముందు రాష్ట్రపతి భవన లో పాడి వారి అవ్యాజమైన ప్రేమకు నోచుకున్నాను. నాటినుండి నేటి వరకు ఈ 44 సంవత్సరాలలో పలు అర్చనోత్సవాల సహకారంతో ఆంధ్రలోను, ప్రవాసాంధ్ర ముఖ్యపట్టణములలో 3500 పైచిలుక లలితసంగీత కచేరీలు చేసే అదృష్టానికి నోచుకున్నాను.

1982 లో ఉద్యోగరీత్యా నాకు కొన్ని వికాకులు ఎదురై జీతం మీద విరక్తి కలిగినపుడు, ఒక మిత్రుని సలహాపై శ్రీ అంజనేయస్వామివారి పాదాలను ఆశ్రయించాను. నాటినుండి

అయినే నా అశ్వాదైవం, అయినే తల్లి, తండ్రి, గురువు. స్వామి వారి ఆదేశమో, మహిమో, ఒకరోజు శ్రీ సీతారాముల కళ్యాణ ఘట్టాన్ని గానరూపంలో వ్రాయగా, అది చదివిన వారు సన్ను ప్రోత్సహించి మొత్తం రామాయణాన్ని గానరూపంలో వ్రాయమని నలహానిచ్చారు. అది మొదలు ముఖ్యంగా నా తండ్రిగారు రచించిన "శ్రీ రామాయణ పారిజాతం"ను అమూల్యగర్భిం పరించి ముందుగా శ్రీ అంజనేయస్వామి వారి కృపాకటాక్షవీరాణాలకు పాత్రుడనవలసి తలచి సుందరకాండము "శ్రీ పావని సుందర గాననుధ" అన్న పేరుతో వ్రాసి, ముద్రించి, పాఠక లోకానికి అందించగలిగాను, నేను రాసిన సుందరకాండను, నేనే గానంచేసే మహద్భాగ్యాన్ని కలుగజేసారు నా సుందరరూపుడు అంజని సుతుడు.

ఏనాడు సుందరకాండను పూర్తి చేసి, గానం చేశానో నాటి నుండి నా కష్టనష్టాలన్నీ మటుమాయం అయ్యాయి. జీవితంలో నేను చేట్టలేనన్న కార్యక్రమాల్నీ సుసాయనంగా జరగటం మొదలయ్యాయి. "అసాధ్యస్సాధక స్వామిన్, అసాధ్యం తవ కింవధ, రామదూత కృపాసింధో మత్కార్యం సాధయః పృథో" అని పఠించి స్వామివారిని మనసా, వాచా కర్మణా సమ్మీనహారికి అన్నీ జయలే, అపజయోతు చవిచూడరని నా నమ్మకం. వ్యాకరణం గాని భండస్సుగాని క్షుణ్ణంగా రాని నేను రామగానాన్ని వ్రాయటానికి నిస్సందేహ గా అనర్హుడను. కాని స్వామివారి ఆశీస్సుల తోనే శ్రీరామగానాన్ని హృదయగతగే శక్తిని సంపాదించుకున్నాను, దానికితోడు నింకిరం నాకన్నా ఎక్కువగా భక్తి ప్రపత్తులతో శ్రీమామతిని కొలిచే నా సహాధర్మచారిణి చి॥ సో॥ గిరిజ నాకు మనోబలాన్ని సమకూర్చి, మిగిలిన బాల, అయోధ, అణ్య, కిష్కింధ, యుద్ధకాండలు వ్రాయగలిగేటందుకు శతవిధాల దోహదపడింది. అదే విధంగా నా కుమార్తె చి. సో. వద్మశ్రీ కుమార్ నేను వ్రాసిన శ్రీ రామాయణ గాననుధను ఎప్పటికప్పుడు

అందంగా కాపీచేసి కడు శ్రద్ధతో నాకందించి అ.పావని ఆశీస్సు
 లందుకొంది. ఆమె నమ్మకున్న ఆశయాలకు ఆ పావన పావన
 అన్ని విధాల సహకరించాడు. ఈశ్వరాంస సంభూతుడైన శీః
 అంజనేయస్వామివారు, తనను నమ్మినవారికి, కొలిచేవారికి, సుందర
 కాండ పారాయణ జేసేవారికి, విద్యా, వినయాదులతో బాటు
 సకలైశ్వర్యాలు కలుగజేస్తాడన్నది నిత్య సత్యం.

ఈ బాలకాండను తక్కువ వ్యవధిలో ముద్రించిన పేషూ
 ప్రింటింగ్ ప్రెస్సువాడికి, ముందు మాటలు వ్రాసి నన్నాశీర్వ
 దించిన ప్రసిద్ధ పండితులు డాక్టరు వేదుల సుబ్రహ్మణ్య శాస్త్రి
 M.A., Ph.D. (Sanskrit) Ph.D. (Telugu) గారికి నా
 కృతజ్ఞతలు.

ఈ పుస్తక ప్రచురణకు ధనరీతిని సాయపడిన శ్రీ తిరుమల
 తిరుపతి దేవస్థానంవారికి నా ధన్యవాదాలు.

15-2-2002

"కళారత్న"

విశాఖపట్నం

పంతుల లక్ష్మీనారాయణరావు

శ్రీ వినాయక స్తుతి

| | |
|----------------|-------------------|
| శ్రీ వినాయకా | — పార్వతి తనయ |
| ప్రమథ గణాలకు | — అధిపతి వీవు |
| సకల లోక | — నివాసులందరు |
| నిన్ను ముందుగా | — పూజించనివో |
| వారి పనులకు | — విఘ్నము కలుగును |
| కావున నిన్ను | — నే మది నిలిపితి |
| శ్రీ రామాయణ | — గానము రాయగ |
| నా కలమందున | — నీవు నిలుపుమా |

సర్వ దేవతా స్తుతి

| | |
|------------------|-----------------------|
| పాలసంద్రమున | — పవ్వళించిన |
| ఫల్గుణు బోధించిన | — పార్థసారథికి |
| మురారి పదములు | — మెత్తగ ఒత్తెడి |
| ముగ్ధమోహన | — స్వరూపిణి లక్ష్మికి |
| సత్యలోకమున | — వేద పురుషులకు |
| శారదాపూత | — పాదయుగమనకు |
| భూలోకమున | — బుధులందరికి |
| ప్రణామాంజలు | — అర్పించుచుంటిని |

కవి గాయకులకు - నీరాజనము

శ్రీ రామాయణ - గానము వినుతి
ముక్తికి దారిడు - సోపానమది
వల్మీక భవుని - కలమున విరసిన
వెన్నెల వెలుగు - విభుని చరితము
కాళిదాసుని - కావ్యకన్యక
రఘువంశమే - మన రామ చరితము
తులసీదాసుడు - ధన్యత చెందగ
రామచరిత మా - నవను రచించె

రంగనాథుని - అంతరంగమున
అవతరించిన - అయోధ్యవతి కథ
గోపీనాథుని - గుండెల నిండిన
జానకీవతి - జనన చరితము
కవిభాస్కరుని - గంటము నుండి
గలగలపారిన - రామచరితము
మగువమొల్ల - మోదముతో రాసిన
మిథిలా నాథుని - అల్లుని చరితము

గాన గంధర్వ - త్యాగరాయుని
గళమున నిల - చిన రామగానము
భక్త కబీరుని - భజనల నిలవిన
భరతాగ్రజుని - భవ్యచరితము
పంతులవారి - పంశ సోముడు
జోగరాయుని - పారిజాతము
ఆ కవులందరి - దీవెనలంది
నే రాసితి శ్రీ - రామ గానము.

శ్రీ రామాయణ గానసుధ

1 వ సర్గ

నారదుని, వాల్మీకి, మహాపురుషుని గూర్చి అడుగుట

1. శ్రీ రామాయణ - కల్పతరువుపై
కవికోకిల వా - ల్మీకి రచించిన
రామచంద్రుని - మధుర చరితము
భరతాత్మజుని - భవ్య చరితము
జానకీసతి - జనన చరితము
శ్రీ రామాయణ - గానసుధగ నే
బుధులు చదువగా - రచన జేసితిని
దీవెన లిడగా - కోరుచుంటిని
2. సద్గుణవంతుడు - సత్యవంతుడు
సౌశీల్యుడును - కడు శ్రీమంతుడు
సర్వ ధర్మములు - తెలిసినవాడు
సర్వ శాస్త్రములు - నుడివినవాడు
దృఢ సంకల్పుడు - ధీరోదాత్తుడు
భూతములను - ప్రేమించెడివాడు
కోప రహితుడు - అసూయ రహితుడు
శ్రీకర రూపుడు - గుణసంపన్నుడు

3. కడు ధర్మాత్ముడు - కడు కృతజ్ఞుడు
 సర్వ సులక్షణ - లక్ష్మితజాతుడు
 సురాసురుల - జయించ గలడు
 సదాచారుడు - మోహన రూపుడు
 కాంతిమంతుడు - కడు ధీమంతుడు
 సుందర రూపుడు - సత్యమంతుడు
 ధరణీయందు గల - డేని తెలుపుమని
 నారదుని గని - వల్మీకి వచించెను

నారదుడు వాల్మీకికి రాముని గుణములు వెప్పట

4. వాల్మీకిని గని - నారదుడిటులనె
 అన్ని సుగుణములు - కలిగిన వానిని
 ఇలలో గాంచుట - కడు 'దుర్లభము
 ఐనను జెప్పెద - ఆలకించుము
 ఇనకుల మందున - దశరథ రాజు
 రాజ బుష్పలలో - కడు ఉత్తమంతుడు
 వర్ణ ధర్మములు - గతులు తప్పక
 పాలించెడి కడు - పుణ్యశీలుడు

5. దశరథ భూపతి - ప్రథమ కుమారుడు
రఘురాముడు - నారాయణ తేజుడు

ధనుర్విద్యలో - అగ్రగణ్యుడు
ధర్మ నిరతుడు - సత్య సంధుడు

ఏకసతీ వ్రతు - ధార్త శరణ్యుడు
పితృవాక్య పరి - పాలకు డాతడు
శ్రీకర రూపుడు - గుణ సంపన్నుడు
రవితో సముడగు - తేజోవంతుడు

6. కమల పత్రాయత - నేత్రుడాతడు
శోభించెడి సర్వాం - గ సుందరుడు
ఓర్పునందునా - ధరణి సమానుడు
కీర్తియందు దే - వేంద్ర సమానుడు

వర్ణ ధర్మముల - నాచరించెడి
సత్యధర్ముడు - శత్రునాశకుడు
సకల వేదముల - సారమాతడు
సర్వలోక ప్ర - సిద్ధ చరిత్రుడు

7. బాహ్యంతరముల - శుద్ధి గలవాడు
 అశ్రిత జన సం - రక్షకు డాతడు
 సర్వ సంపదలు - కలిగినవాడు
 వ్యసనలకు తా - బాధ నొందడు
 అపకారులందు - కృప జూపెడివాడు
 గాంభీర్యమున - కడలి యాతడు
 కోపమందు కా - లాగ్ని సమానుడు
 ధరణి గాచగ వచ్చె - అవతారమూర్తి
8. శ్రీ రఘురాముని - చరిత మంతయు
 కడు విశదముగా - పలికె నారదుడు
 వీనుల విందుగ - రామ చరితమును
 విని వాత్మీకి - కడు మోదముతో
 నారదమునికి - పూజలు సలుప
 వాత్మీకిడిన - పూజలందుకొని
 సంతసించి ఆ - నారదవృత్తిని
 అంబర వీధిని - అరిగె నాకము

2వ సర్గ

వాల్మీకి తమసానదీతీరము జేరుట

9. బాలభానుని - తేత కిరణములు
 అన్నిదిశల ప్ర - సరించుట గాంచి
 ముని వాల్మీకి - స్నానాదుల కని
 భరద్వాజుడను - శిష్యుని దోడ్కొని
 వనమునందు గల-సాగసులు గాంచుచు
 మనమునందు కడు సంతసమొందుచు
 తమసానదీ తట - సీమలందు గల
 నిర్మల జలముల - రేవును జేరెను
10. వలుకలు దెచ్చు - నిర్మల జలముల
 స్నానాదులను - నే సలిపెదనన
 వల్కలంబులు - శిష్యుడీయగా
 కలహ భోజనుడు - కడు విశదముగా
 వివరించిన శ్రీ - రామ చరితము
 కడు ముదమున - మనమున మెదలగ
 తాపసి కనులకు - గోచరించెను
 రతికేళి దేలు - క్రొంచ మిధునములు

వోయ వాడు క్రొంచపక్షిని జంపట

11. అనందముతో - కమ్మగ కూయుచు
 పొదలమాటున - రతి పరవశమున
 తేలియాడెడి - క్రొంచ పక్షులను
 గాంచినంతనే - నిషాదుడొకడు
 పట్టు దర్పమున - శరమును వదలగ
 పురుష క్రొంచము - నేలను గూలగ
 భర్తను గనిన - అడక్రొంచము
 తల్లులైన - తప్త హృదయియై

వాల్మీకి నిషాదుని శపించుట

12. అది గాంచిన అ - పుట్టపుట్టుపుకు
 ఎడద ద్రవించి - కలత నొందెను
 అనందముతో - క్రొంచ దంపతులు
 రతిలో నుండగ - క్యూరాత్ముడవై
 పెనిమిటి దృంచిన - ఓ కిరాతు డా
 మనజాలవు నీ - వెంతో కాలము
 చేసిన పాపము - ఊరకపోము
 అని శాపమిడె - పుట్ట మునివరుడు

13. పుట్టపుట్టువుని - నోటను వెడలి

వాక్యమంతయు - శ్లోకరూపమై

సమపాదముల - సమాక్షరముల

చందోబద్ధమై - అయాన్వితముగా

అతి మధురముగా - గానము జేయగ

నోటను వచ్చిన - శ్లోకము మరిమరి

ఆనందముతో - వల్ల వేయుచు

మునివరుడెంతో - సంతసమందెను

14. తన మనమున జని - యించిన శ్లోకము

అనుకోని విధి - శ్లోకరూపమై

తన వాక్కునబడ - దాని ప్రభావము

మనసారగ తన - ఎదను దలంచుచు

స్నానాదులను - ముగియించుకొని

అశ్రమంబునకు - ఏగె మునివరుడు

భరద్వాజుడు - కలశము నిండుగ

జలము నిడుకొని - చేరె అశ్రమము

బ్రహ్మ వాత్మీకిని జూడవచ్చుట

15. దేవగణంబులు - భక్తితో కొలువగ
 రంగుబంగారు - సుందర శిబికను
 రాజ హంసలు - చక్కగ మోయగ
 వేదనాదములు - శుభ శకునములిడ
 ముని వాత్మీకి - ఆశ్రమంబు దరి
 అవతరించెను - కమలాసనుడు
 నలువను గాంచి - ఆచ్ఛేరు వందిన
 మునివరు డొకపరి - స్థబ్ధుడాయెను
16. తదుపరి క్షణమన - మునినాథుండు
 అతుల భక్తి తన - మనమున పొంగగ
 ప్రణాతు లర్పించి - పూజలు సలిపి
 మనసారగ ప్ర - దక్షిణలు జేసి
 అర్ఘ్య పాద్యములు - భక్తితో నొసగి
 అసనమున - అసన్నుని జేయగ
 నలువ మనమున - సంతస మొంది
 కుశలము లడిగె - వాత్మీకిని గని

నలువ, వాల్మీకిని, రామచరితమును రవింపుమని కోరుట

17. దుష్ట నిషాదుడు - దారుణమ్ముగా
 పుష్ప క్రౌంచమును - గూల్చిన
 విధమును
 పతి మరణముగని - కడు విలపించెడి
 అడ క్రౌంచము - రోదించుటయు
 తా దిట్టి నది - తన నోటబడి
 సుశ్లోకముగా - బయలు వెడలుట
 ఎటుల జరిగెనో - వివరింపుమని
 వాల్మీకడిగెను - అంజలి ఘటించి

18. మునివరోత్తమా - నా అనతిపై
 భారతిదేవి - నీ నోట వెడలె
 నీవు నుడివినది - శ్లోకమేనని
 నాకమునివరుడు - నుడివిన రీతిగ
 లోకోత్తరమగు - రామచరితము
 శ్లోకరూపమున - రచన జేయుమని
 తన అభీష్టము - నెరవేర్చుమని
 నలువ కోరె ఆ - వుట్ట వుట్టువును

19. రఘుకులోత్తమని - రామచంద్రుని
చరీత మందున - సకల విషయములు

నీవు గనినవి - కానకున్నవి
గాంచెదవికపై - నా అశీస్సులచే
తడు మధురముగా - నీవు రచించెడి
రామ చ-తము - లోకోత్తరమగు

వీడు విచారము - నీ మనమ్మున
అని దీవెనలిడె - చతురాననుడు

20. ధరణీయందు గల - పుణ్యనదులును
పుణ్య నగములు - నాలుగు శరదులు

ఎంత కాలము - జగతిని గాచునో
అంత కాలము - రామాయణము

అదికావ్యమై - ఒప్పుచుండును

అదికవిగ నీ - వలరారెద వని

వాల్మీకిని గని - బ్రహ్మదేవుడు
పరము లోసగి - అదృశ్యు డాయెను

3, 4, 5 వ స్కంధము

అ యో ధ్యా పు ర వ ర్ణ న ము

21. సరయూనదీ - తీరము నందును
 వినుతి కెక్కెను - కోసల రాజ్యము
 స్వర్గ పురముతో - సమానమైనది
 సత్య లోకముతో - సాటియైనది
 అలకాపురితో - తులతూగునది
 ముజ్జగమ్ముల - పేరొందినది
 కోసల రాజ్యపు - రాజధానిగా
 అలరారెను ఆ - యోధ్యా పురము
22. పన్నెండు యోజనాల - పొడవును గలిగి
 మూడు యోజనాల - వెడల్పును గలిగి
 కడు విశాలమగు - వీధులు గలిగి
 శిల్ప సంపదలు - నిండుగ గలిగి
 గగన చుంబిత - హేమ సాధముల
 కడు సుందరమగు - గోపురములతో
 ఎత్తున ఎగురు - పతాకములతో
 శోభిలైన ఆ - యోధ్యా పురము

23. అతి దుర్గమమగు - ప్రాశస్త్యములతో
కడు అగాధమగు - కంఠకములతో

ఉన్నతమైన - కోట బురుజులతో
వేనకు వేల మర - ఫిరంగులతో

అయుధ యుం - త్రాగారములతో
రథ గజ తురగ - పదాతి దళములతో

మంత్రి సామంత - దండ నాథులతో
శోభిల్లెను అ - యోధ్యా పురము

24. రాచవీధుల - రత్నరాసులతో

పలు విధములగు - వ్యాపారులతో

కప్పము గట్టు - సామంతులతో

నిపుణత గలిగిన - మహా శిల్పులతో

చిత్రకారులు - మహా నటులతో

అప్పరల బోలు - నర్తకీ మణులతో

ఉత్తమ జాతి - మగువల తోడ

శోభిల్లెను అ - యోధ్యా పురము

25. మణిమయ శోభిత - కాంచనమయమై

పున్నమ చంద్రుని - సరితూగునవి

వైడూర్యముల - శోభిల్లునవి

స్ఫటిక నిర్మితమై - వెలుగొందునవి

కనక శిల్పముల - నిండియున్నవి

దంతపు పనులతో - అలరారునవి

నగరమందు గల - కట్టడములతో

అలరారెను ఆ - యోధ్యా పురము

26. అలిత కళలకు - నిలయుము నగరము

కొందరు మృదంగ - నాదము జేయగ

కొందరు మగువలు - గానముజేయగ

నాట్యము జేసెడి - కొందరు అలనలు

వాయులీనములు - వీగియలెన్నో

నాయించెడి మరి - కొందరు మగువల

చందనాగరు - ధూపములతో

అలరారెను ఆ - యోధ్యా పురము

27. నాల్గు వేదములు - పఠనము జేయు
వేద పండితులు - ఋషి సమానులు

సద్గుణవంతులు - సత్యసంధులు

చాతుర్వర్ణులు - ధర్మదాతలు

ముసల ముద్గరా - ద్యాయుధములతో

దాలూ కత్తుల - కరముల దాల్చి

అటునిటు తిరుగెడి - వీర విహారుల

శోభిల్లెను ఆ - యోధ్యా పురము

28. పలుపలు రకముల - పూదండలతో

కడు ఇంపుగ వెలు - గొండెడి గృహములు

అంతఃపురముల - అరామములా

వెండితో పైడితో - మెరయుస్థంబముల

మణిమయ శోభిత - మంటపమ్ముల

వజ్ర ఖచితమగు - అసనమ్ముల

క్రీడాచలముల - కేళీ గృహముల

శోభిల్లెను ఆ - యోధ్యా పురము

29. చిత్రశాలల - చైత్యశాలల
 తోటలు తోవుల - పూపొదరిండ్లు
 బావులు సరసుల - సుక్షేత్రముల
 సుధారసమ్మతో - సరీయగు జలముల
 గోసమూహముల - పాడిపంటల
 వింత వింతలగు - పక్షులు మృగముల
 సిరి సంపదల - అట పాటలతో
 అలరారెను అ - యోధ్యా పురము
 3 4 5 సర్గలు సంపూర్ణం

6 వ సర్గ

దశరథ మహారాజు వర్ణన

30. క్లోసల దేశము - పరిపాలించెడి
 ధశరథరాజు - మహాపురుషుడు
 వర్ణ ధర్మములు - గతులు తప్పక
 పాలించెడి కడు - వృణ్యాశీలుడు
 కీర్తియందు దే - వేంద్ర సమానుడు
 రాజు బుంపులలో - కడు ఉత్తముడు
 రాజనీతిని - దప్పించుడు
 సర్వ జనలకు - ప్రీతిపాత్రుడు

31. సింధు కాంభోజ - బాహ్లిక చీనా
 వివిధ దేశముల - ఉత్తమాశ్వములు
 మహా నగములను - బోలు గజములు
 శుభకరములగు - నృషభ రాజముల
 కడు బలమైన - ఖరములు ఒంటెలు
 వివిధ రకములగు - పక్షి సంతతుల
 పలు విధంబులగు - వృక్ష సంపదల
 అలరారెను ఆ - దశరథ రాజు

32. స్త్రీలు, పురుషులు - సుందర రూపులు
 స్వర్ణ కాంతులను - జిమ్మెడివారు
 మంచి ముత్యముల - మణి
 హాథములు
 ఇంపుగ మేనున - దాల్చినవారలు
 యక్ష గంధర్వ - కిన్నెరాదుల
 సాగసు లన్నియు - ఇమిడినవారలు
 లోభ రహితులు - భోగపరులతో
 అలరారెను ఆ - దశరథ రాజు

33. ఆ నగరంబున - అల్ప గుణులును
విరహితార్దులు - కామపరులును

రోగగ్రస్తులు - అవిద్యాంసులు
నాస్తికులు పా - విష్టివారును

ఆత్మ వివేక వి - నాశకులును
అల్పభోగులు - అవదాన్యులును

యాగ రహితులు - అసూయాపరులు
కానగరా ర - యోధ్యా పురిని

34. ఆ జిని వీడి - పరుగిడువానిని
ఆ జిని ఓడి - లొంగినవానిని

ఆయుధము లేక - నిలచిన వానిని
ఒంటరివాడై - చిక్కిన వానిని

శత్రువైనను - శరణుడిగినచో
అభయ మొసగెడు - ధీమంతులు గల

అయోధ్య నగరిని - పరిపాలించెడి
దశరథ రాజు - మహా పురుషుడు

7 వ సర్గ

దశరథ మహారాజు అశ్వమేధ యాగమును జేయదలంపుట

35. కౌసల్య సుమిత్ర - కైకనామలు
 దశరథేకున - కర్ణాంగినులు
 వశిష్ట మహామూని - వామదేవులు
 ప్రధానమైన - పురోహితులు
 అర్థ సాదక - దృష్టి జయంతులు
 విజయ నిద్ధార్థ - అశోకమంత్ర పాల
 సుమంత్రాదులను - మంత్రివరులతో
 దశరథ రాజు - ఏలెను నయోద్యను

7 వ సర్గ సంపూర్ణం

8 వ సర్గ

36. సిరి సంపదల - తులతూగినను
 భోగ భాగ్యముల - తేలియాడినను
 సంతతి లేదని - చింత చెందిన
 దశరథ రాజు - కడు యోచించి
 తన వంశము కడు - వృద్ధి చెందెడి
 అశ్వమేధమును - జేయగ నెంచి
 మంత్రి సామంత - దండనాధులను
 కుల గురువుల-రప్పించె కొలువుకు

37. పుత్రవరులను - బడయుట కొరకు
వాసిగ వ్రతములు - జేసితిన్నో

సకల తీర్థముల - గ్రుంకితి నేను
నా ఆశలు ఫలి - యించగ లేదు

అని మనమున గల - అశ్వమేధమును
గుల గురువగు - వశిష్టనకు దెల్పి

గురు ఆశీస్సులు - శిరమున దాల్చి
మంత్రి సుమంతుని - జూచి పలికెను

38. గురు నానతిని - మనమున నిడుకొని
సరయూనది తటి - ఉత్తరమందున

శాస్త్ర నియతిని - వీడకుండగా
రక్షక భటులతో - పురోహితులతో

యజ్ఞభూమిని - నిర్ణయింపుడని
యజ్ఞశాలను - లక్షణారీతిని

అతి త్వరితముగా - నిర్మింపుడని
మంత్రి సుమంతుని - జూచి పలికెను

39. శాస్త్రబద్ధముగ - శాంతి క్రియలను
ఎల్లవేళలా - జరుపవలయును

అపరాధములు - జేయగరాదు
విఘ్నములు కలి - గింపగ రాదు
యాగ క్రమమున - దోషము లుండిన
యజ్ఞకర్త అట - అనువులు వీడును
కావున గురువులు-బుద్ధిజులందరు
శాస్త్ర పద్ధతిని - క్రతువు నడుపుడనె

40. అటుల పలికెడి-దశరథుని గని

ఓ మహారాజా - ఓయి మహాత్మా

పుణ్య పురుషులు-జేయుకార్యముల
విఘ్నము లెన్నడు - పొడగాంచవని
అయినను మేము - సమర్థత తోడ
నిర్వహించెదము - యాగము శాంతము
అని నరనాథుని - అనుమతిని గొని
వెడలె మంత్రులు-మందిరములకు

41. అంత దశరథుడు - గురుసత్తముల
 అనుమతి గైకొని - అనందముతో
 తన మందిరము - జేరీన పిమ్మట
 మువ్వరు సతులను - జేర బిల్చుకొని
 సంతతి బొందగ - అశ్వమేధమును
 యాగము జేయగ - నిర్ణయించితిని
 గావున మీరును - దీక్ష బూనుడన
 మువ్వరు సతులు - మురిసిరంతట
 8 వ సర్గ సంపూర్ణం

9 వ సర్గ

సుమంత్రుడు దశరథ భూపతికి సనత్కుమారుని
 వచనములు దెల్పుట

42. మంత్రుని సుమంత్రుడు - ఒక దినంబున
 ఏకాంతముగా - దశరథేశునితో
 పూర్వమందున - ముని సభయందు
 భూత భవిష్యత్ - వర్తమానములు
 దెలియ జెప్పగల - సనత్కుమారుడు
 అశ్వమేధమును - మీరు జేతురని
 సంతతి మీరు - బడయగలరని
 ప్రస్తావించుట - నే వినియుంటిని

ఋష్యశృంగుని వృత్తాంతము

43. కాశ్యపు డనెడి - ఋషి సత్తముని
 పుత్రవర్యుడు - విభాండకుండు
 అతని సుపుత్రుడు - ఋష్యశృంగు
 వనాంతరంబుల - పెరిగినవాడు
 మగువల నెన్నడు - జూడనివాడు
 విషయ వాంఛలు - తెలియనివాడు
 బ్రహ్మచర్యమున - భాసిలువాడు
 నిత్య సువ్రతుడు - ఋష్యశృంగు

రోమపాదుని చరిత్ర

44. ఆ సమయంబున - అంగదేశమును
 అతి బలశాలి - కడు దర్బుడగు
 రోమపాదుడను - ధరణీనాథుడు
 ధర్మము వీడి - ఏలుచుండెను
 ధర్మ దేవతను - వీడుటచేత
 బహు వత్సరములు - వానలు లేక
 భువిని క్షామము - తొండవించెను
 దేశప్రజలు - అల్లాడిపోయిరి

45. అతి దుర్భరమగు - క్షామము గాంచి
రోమపాదుడు - కడు చింతించి

ధర్మము వీడి - పాపినైతిని
ఆ క్షామమునకు - తా కారణమని

వేదశాస్త్ర చయ - కోవిదులైన
పండితోత్తముల - రావించుకొని

దోషము తొలగెడి - దారి జూపుమని
మరి మరి వేడెను - రోమపాదుడు

46. విభాండక ముని - ప్రేయ కుమారుడగు
బుష్కశృంగుని - తపోగరిష్ఠుని

యోచన జేసి - రావించుకొని
ఉచిత రీతిని - సత్కరించుడని

కడు గుణవతియు - రూపవతియుగు
రాజకుమారిని - శాంతాదేవిని

బుష్కశృంగునకు-పాణిగ్రహణము
సలుపవలెనని - విజ్ఞులు దెల్పిరి

47. విజ్ఞులు నుడివిన - సూచనను విని
రోమపాదుడు - సంతసమొంది

మంత్ర పురోహిత - దండ నాథులతో
బుష్క శృంగుని - గొని తెమ్మనెను

ఆ మాటలు విని - వారలందరు
భయ కంపితులై - ఇటుల పలికిరి

బుష్క శృంగుని - గొని తెచ్చినచో
విభాండకుండు - మము శపించును

48. మాకు సాధ్యము - కాని మార్గము
వేరొకటున్నది - అది నుడివెదము

రతి క్రిడలలో - ఆరితేరిన
వారకాంతలను - అటకు పంపిన

వారికి లోబడి - ముని సుతుడంతట
మన రాజ్యములో - అడుగిడవచ్చును

అపాయము లేని - ఉపాయమిదేనని
విజ్ఞులు దెలిపిరి - రోమపాదునకు

10 వ సర్గ

వారకాంతలు ఋష్యశృంగుని తోడ్కొని వచ్చుట

49. నరపతి ఆనతి - శిరమూన దాల్చి
కడు సుందరులగు - వారకాంతలు

విభండకముని - లేని సమయమున
అశ్రమవాటిక - జేరెరందరు

ఋష్యశృంగుని - గాంచినంతనే
పొదలమాటున - పొంచి యుండిరి

పూలను గోయగ - ఋష్యశృంగుడు
బయటకు రాగ - వేశ్యలు జేరిరి

50. వీణాతంతులు - మీటిరి కొందరు
మృదంగ నాదము - సలిపిరి కొందరు

నృత్య గీతములు - జేసిరి కొందరు
మోదము గూర్చగ - జేరిరి కొందరు

స్తనముల నిచ్చి - కొగిట జేర్చిరి
వనములలోన - లేని ఫలములని

ఋష్యశృంగుడు-కడు పరవశమున
అశ్వాదించెను - వారి స్తనములు

51. ఘోరాటవిలో - ఒంటిగ నీవు
జరియించుటకు - కారణమేమని

అతి మధురముగా - అడిగె వనితలు
వారకాంతలను - బుష్పలే అనుకొని

విభాండక వశాని - ప్రేమ తనయుడను
బుష్పశృంగుడని - వరలువాడను

వనాంతరముల - పెరిగినవాడను
అని పిలచెను తన - ఆశ్రమమృగమునకు

52. అర్ఘ్యపాద్యముల - పూజలు చేసెను
ఫలముల నెన్నో - ప్రీతిగ నొసగెను

విభాండకుండు - వచ్చు వేళగని
వారకాంతలు - వేగమె మరిరి

వారిని మదిలో - మరిమరి తలచుచు
మదన తాపమును - చెందినవాడై

నిలకడ లేక - అటునిటు తిరుగుచు
వారికొరకు వీ - క్షించుచుండెను

53. జప తపములందు - నిలకడ కుదరక
 మరునాడంతట - ఋష్యశృంగుడు
 ఏగిన వేశ్యలపై - మరులు గొన
 మదన తాపమున-ఒడలు మరుగగా
 ముందురోజున - కలసిన తావుకు
 వడివడి వెడలెను - వేశ్యల గాంచగ
 అటుల వచ్చెడి - ఋష్యశృంగుగని
 తమకు లొంగెనని-వేశ్యలు మురిసిరి

54. కాలి అందియలు - గలగలలాడగ
 కర కంకణములు - స్వరములు ఇడగ
 చెంతకు చేరి - కడు కవ్వించి
 గతము కన్న ఈ - నాడు మిన్నగా
 నిన్ను మేము కడు - సత్కరింతుమని
 మా సదనములకు - మాతో రమ్మని
 పలుపలు రీతుల - మోహితు జేసి
 అంగదేశముకు - తోడ్కొని పోయిరి

ఋష్యశృంగుడు అంగదేశమున అడుగిడుట

55. ఆనందములో - ఋష్యశృంగుడు
అంగదేశమున - అడుగిడి నంతనె

గగన భాగమున - కారు మేఘములు
కడు దట్టముగా - అలముకున్నవి
ఘర్జన జేయుచు - మెరపులు మెరయుచు
కుంభవృష్టిగా - కురిసె వానలు
నదీ నదములు - బావులు సరసులు
తృప్తిగ నిండి - పొంగి పొరలెను

56. రోమపాదుడు - ఎదురుగ వచ్చి
ఋష్యశృంగునికి - స్వాగతమిడెను
అర్ఘ్యపాద్యములు-పూజలు సలిపెను
మోసముచేర - ప్రించినందులకు
మన్నింపుమని - మరిమరి వేడి
సద్గుణరాసి - సాశీల్యవతి
తన సుతయగు - శాంతాదేవిని
పరిణయమాడగ - కోరె వినయముగ

శాంతా ఋష్యశృంగుల వివాహము

57. రోమపాదుని - కోరిక ముదమున
 ఋష్యశృంగుడు - సమ్మతించగా
 మునులు జనులు కడు - మోదమందగా
 శుభముహూర్తమున - నరపతి యపుడు
 తన సుత శాంతనిడి - ఋష్యశృంగునకు
 కడు వైభవముగ - పెండ్లి జేసెను
 శాంతా దేవితో - ఋష్యశృంగుడు
 సుఖశాంతులతో - కాలము గడపెను

58. జనులందరు కడు - ఆనందముతో
 పాడిపంటల - ధన ధాన్యాలతో
 క్షామముడిగి కడు - హాయిగ నుండగ
 ప్రజలందరను - కన్న బిడ్డలటు
 రోమపాదుడు - రాజ్యమేలెను
 అని వివరముగా - తాను వినినది
 తిలకించినది - వివరించెను ఆ
 మంత్రునుమంత్రుడు - దశ రథేశునితో

59. కాపున నీవు - బుంబుశ్రుంగుని
 రావించుకొని - క్రతువు జరిపిన
 వంశ తెలకులగు - నల్వారు పుత్రులు
 బడసి నీవు కడు - ధన్యుడగుదువు
 సనత్కుమారుని - పలుకులన్నియు
 యథావిధిగ ఇక - జరిగి తీరునని
 మంత్ర సుమంత్రుడు - దశరథ రాజుని
 గాంచి పలికెను - కడు మధురముగా

(10 వ సర్గ పంపాక్షం)

11 వ సర్గ

60. మంత్ర పలికిన - శుభకరములగు
 వాక్కులు వినిన - దశరథేశుడు
 మువ్వరు సతులను - ముని వశిష్ఠుని
 మంత్ర పురోహిత - దండనాథుల
 తగు పరివారము - వెంట నడుకొని
 వనములు పల్లెలు - వివిధ వాహనులు
 నగములు పురములు - నత్రిశమించుచు
 రోమహద్యుని - రాజ్యము జేరెను

- కోసలేంద్రుడు - వచ్చుట తెలిసి
- రోమపాదుడు - ఎదురుగ నేగి

దశరథాదులను - సన్మానించెను
రోమపాదుని - రాజ సాధమున

నిర్మల తేజుని - సచ్చరితుని
నిత్యకర్మ దీక్షా - పరతంత్రుని

బుష్కశృంగుని - గని దశరథుడు
మనమునందు - కడు సంతసించెను

- 12. రోమపాదుడు - బుష్కశృంగు గని
- దశరథ రాజు - నాకు బంధువు

తన కుమార్తెయగు - శాంతాదేవిని
నాకు తనయగా - జేసినవాడు

నేనెటు మామనో - ఇతడు మామయగు
అని పలికిన తన - మామ మాట విని

బుష్కశృంగుడు - శాంతాదేవియు
అయ్యెద్యపతికి - అంజలులిడిరి

దశరథుడు రోమపాదునితో తన మనోభీష్టము తెలియజెప్పట

63. వంశోద్ధారకుల - గు పుత్రులను
బడయుట కొరకు - అశ్వమేధమను
యాగము జేయగ - నిర్ణయించితిని
ఆ కృతువును నెర - వేర్చు గలాడు
నీ యల్లుడగు - బుష్పశృంగుడు
కావున శాంతా - బుష్పశృంగులను
నా పురమునకు - నాతో బంపి
కోర్కె దీర్చమని - కోరె దశరథుడు

64. సంతతి కొరకై - కృతువు జేయగా
శాంతాదేవికి - జనక పితయైన
ఆయోధ్యాధిపతి - ఏగుడెంచెను
కృతువును నీవు - సఫలము జేయగ
మామ దశరథుడు - కోరుచున్నాడు
శాంతయు నీవు - నయోధ్యకు బోయి
వారి కోరికను - సమ్మతింపుమని
రోమపాదుడు - కోరె అల్లుని

65. తన మామయగు - రోమపాదుని

విన్నపము విని - బుష్కళ్యణగుడు

సమ్మతించెను - కడు ముదమున

దశ రథేశునకు - పూజలు సలిపి

తన ప్రేమ సతయగు - శాంతాదేవిత

వేదప డీతుల - వేదనాదముతో

మంగళ ధ్వనులు - మిన్ను ముట్టగా

పయనించెను - అయోధ్యపురికి

66. అయోధ్యాపురి - వీధులన్నియు

సాంపగు ముగ్గుల - తీర్చిదిద్దిరి

సురుచిరంబగు - తోరణాలతో

గృహములన్నియు - ఆలంకరించిరి

మంగళధ్వనులు - మిన్ను ముట్టగా

శాస్త్ర సమ్మతిని - బుష్కళ్యణగుని

బహు విధంబుల - పూజలు సలిపి

అంతఃపురమున - కౌహ్లానించిరి

67. శాంతాదేవి - ఋష్యశృంగుడు
 పరిచారిక - సేవలందుచు
 అనందముగా - గడపుచుండెను
 పుణ్యదంపతుల - పాద స్పర్శతో
 అయోధ్యపురము - పావనమాయెను
 అని కడు మోదము - నొందిరి జనులు
 మధుమాసంబున - యజ్ఞారంభము
 శుభప్రద మనె - ఋష్యశృంగుడు
 (11 వ సర్గ సంపూర్ణం)

12 వ సర్గ

దశరథుడు ఋష్యశృంగునితో యజ్ఞారంభము జేయుమని కోరుట

68. మధుమాసంబున - దోషరహితమగు
 పూర్ణిమ దినమున - దశరథరాజు
 ఋష్యశృంగునికి - వరణంబిచ్చి
 యజ్ఞారంభము - గావింపుడని
 మరిమరి వేడెను - కడు విధేయతను
 యాగము జేయగ - వలసినవన్నియు
 కడు సమృద్ధిగా - సమగూర్చుడని
 పురోహితులతో - రక్షకభటులతో
 యజ్ఞాశ్వమును - వదలవలెననె

69. వామదేవ జా - బాలి కాన్యక
 సుయజ్ఞాదులు - భూసురోత్తములు
 సుమంత్రాదిగ - అష్టమంత్రులు
 ఋష్యశృంగ వ - సిష్టాది ఋషులు
 దశరథేశుని - ప్రస్తుతింపగా
 మీ కృప కటాక్ష - వీక్షణాలను
 నాపై జూపిన - సంతతి బడతును
 అని వారలకు - అంజలి ఘటించె

70. తలచిన కార్యము - సఫలమగునని
 నలుగురు పుత్రుల - బడయగలవని
 నీ జననమిక - సార్థకమగునని
 సురుచిర కీర్తిని - పొందెద వీవని
 దశరథుని గని - ఋష్యశృంగుడు
 ప్రితిగ పలికి - దీవెనలిడగా
 శుభముహూర్తమున - యవనాశ్వమును
 వదలినారు కడు - ఉత్సాహముతో

13 వ సర్గ

71. యవనాశ్వమును - వదలిన పిమ్మట
మరో వసంతము - వచ్చు సమయాన

ముని వసిష్ఠుని - అసతి మేరకు
శిల్పకారులు - చిత్రకారులు

నాట్యాచారులు - మహానటులును
వేనకు వేల - కార్మికులెందరో

వాసయోగ్యమగు - గృహములనెన్నో
యజ్ఞముకై ని - ర్మించిరి పురము

72. అహ్వనములు - అందిన వెంటనే
మిథిలానాథుడు - రోమపాదుడు

కాశీ నరపతి - కేకయరాజు
మగధ కోసల - మహారాజులు

కురుపాంచాల - ధరణిపతులు
దక్షిణదేశపు - నరపతులెందరో

రత్నరాసులు . పలు కౌనుకలు
దశమధున కి సగిరి - యజ్ఞము కొరకు

73. యజ్ఞార్థము - నిర్మించిన పురము
కలకలలాడెను - బంధు జనులతో .

సరయూ తీరము - కిటకిటలాడెను
వసతులన్ని కడు - సౌకర్యములతో
కుదిరెను నూతన - పురము నందున
భక్త్య భోక్త్యముల - నారగించిరి
ప్రీతిగ పొంది - సన్మానములు
చాతుర్వర్ణ్యులు - తృప్తిని బొందిరి

74. నిర్ణయించిన - శుభ ముహూర్తమున
మంగళ ధ్వనులు - మారుమోగగా
స్వస్తి వచనములు - పలుకుచుండగా
పసిష్టాది ద్విజ - పుంగవులెందరో
వెంట నడువగా - దశరథేశ్వరుడు
ప్రవేశించెను - యజ్ఞవాటికను
బుష్కశృంగుడు - వేదోక్తముగా
అశ్వమేధమును - ఆరంభించెను

14 వ సర్గ

75. అటుల వత్సరము - గడచిన పిమ్మట
దేశ దేశముల - తిరిగిన అశ్వము

సరయూనది తటి - తీరమందు గల
యజ్ఞ వాటికను - ప్రవేశింపగా

ముని అజ్ఞను గొని - అట బంధించిరి
కల్పసూత్ర విహితాను సారముగ
కృమము తప్పక - సర్వకర్మల
అశ్వారాధన - గావించితిరి

76. విష్ణుము లేవియు - కలుగకుండగ
దోషము లేవియు - దరి రాకుండగ

కర్మ దేవతల - కడు ప్రార్థించి
ప్రాతస్సవనము - పీఠిగ జేసి

హవిర్భాగము - సురపతికిచ్చి
సోముని కడు - రీతి స్తుతించి

అటు పిమ్మట మా - ధ్యందిన సవనము
తృతీయంబుగా - పూర్తి జేసిరి

77. యాగశాస్త్ర వి - జ్ఞాన తతులగు
బుద్ధిజులంత - యజ్ఞ వేదికకు

మధ్య భాగమున - ఇరువదియొక్క
యూపసంస్థితి - అలరారగజేసి

ఉత్తమాశ్వమును - జలచరములను
పన్నగములను - జంతు సంతతుల

మూడు శతముల-గ్రామపశువులను
యూపంబులకు - వరుసగ గట్టిరి

78. పదియు ఎనిమిది - ఇటుకల తోడ
అగ్ని కుండమును - వేదోక్తముగా

అట నిర్మించిరి - కడు నేరువుతో
స్తంభములకు - బంధింపగ బడిన

మూడు నూరుల - గ్రామ పశువులను
యాగాశ్వమును - విశనము జేయగ

దశ రథేశుని - పట్టపురాణి
కౌసల్యాసతి - అట కేతెంచెను

79. కడు వినయముగా - యవనాశ్వమునకు
పూజలు సలిపి - ప్రదక్షిణలు జేసి

హేమఖడ్గమున - విశనము జేసి

ధర్మసిద్ధికై - స్థిరచిత్తముతో

రేయి గడిపె - మృతాశ్వము చెంత

మరసటి దినమున - అశ్వమేధస్సు

హుతాసునకు - హోమము జేయ

అగ్ని కుండమున - దూప మెగ సెను

80. దశరథ నరపతి - దూపము పీల్చెను

అటు పిమ్మట - పదియారు బుత్తిజులు

మంత్ర విధిని - శాస్త్రానుసారముగ

అశ్వాంగములను - హోమము జేసిరి

చతుష్టోమమును = తొలి దినంబును

ముకల్యంబు ద్వి = తీయ దినంబును

మతిరాత్రంబు తృ = తీయ దినమును

క్రమముగ జరిపిరి - వేదోక్తముగా

ద శ ర థ మ హా రా జు భూ దా న ము లు జే యు ట

81. తూర్పు భాగము - హోతకునిచ్చెను
ఉత్తరభాగ ము - ధాతకు నిచ్చెను

పడమటిభాగ ము - ధ్వర్వున కిచ్చెను
దక్షిణ భాగము - బ్రహ్మకు నిచ్చెను

రాజ్యమెల్ల బు - త్విజులందరకు
దానమిచ్చెను - దశరథ రాజు

దానములందిన - బుత్విజులందరు
దశరథేశునితో - ఈ విధి పలికిరి

82. ప్రజలందరినీ - కన్నబిడ్డలటు
కంటికి రెప్పలె - కాపు గాచెడి

ధరణీ పతులకె - భూమండలము
తాపనులగు - మాకేల ఈ ధరణి

దానము చేసిన - సకల ధాత్రిని
నీవే గైకొని - ధర్మ నిరతిని

ధరణీకి బదులు - తోచినదిమ్మని
ప్రీతిగ విడచిరి - భూభాగములను

83. వారి ఆభీష్టము - దీర్చు నెపమ్మున
రత్నరాసులు ను - వర్ణరాసులు

గోసహస్రములు - దానము జేయ
ఋత్విజులందరు - ప్రీతిగ గైకొని
ఋష్యశృంగ వ - సిష్టాదుల గాంచి
కానుకలుగ మన - కందిన సంపద

మిగిలినవారికి - పంచుడని కోర
తృప్తి మీరగా - ధనములు పంచిరి

84. స్వర్ణ గోరత్న - ధనరాసులను
ద్విజావళి కెల్ల - పంచె దశరథుడు
కడు పేదయగు - బ్రాహ్మణోత్తమడు
దశరథుని గని - యాచించినాడు
చివరకు మిగిలిన - కర కంకణము
ద్విజున కొసగెను - దశరథ భూపతి
వేదోక్తమగు - అశీస్సులతో
జయజయ ధ్వనులు - నింగిని తాకెను

85. దశరథు డంతట - పులకితుడాయెను
 అనందాశ్రులు - రాల్చెను జలజల
 నా పాపముల - పరిహారార్థము
 అశ్వమేధమును - జరిపించితిరి
 వంశవృద్ధి గా - వించు సుతులను
 పొందుట కొరకు - క్రతువేదయినా
 ఇకపై నలిపి - కృతార్థు జేయుడని
 కడు వినయముగా - పలికె దశరథుడు

86. అటు లర్థించిన - దశరథుని గని
 బుద్ధిజులందరు - సంతస మొంది
 బుష్కశృంగుని - అనతియమన
 పుత్రకామేష్టి - క్రతువును జేసిన
 విమల ధర్ములు - శాశ్వత కీర్తులు
 నలువురు కొమరుల - బడయగల్గవని
 బుష్కశృంగుడు - అసీస్సులు నిడ
 దశరథుని మది - పొంగి పారలెను

15 వ సర్గ

ద శ ర ఘ డ పు త్ర కా మే ష్టి యా గ ము జే యు ట

87. హోమతంత్ర మ - ధర్వణోక్తముగ
 నిర్వహించుట - మొదలిడి నంతనె
 అష్టదిక్కుల - అధిపతులందరు
 బ్రహ్మదులు బ్ర - హ్మర్షి పుంగవులు
 తమకు చెందెడి - హవిర్భాగముల
 గైకొని సంతృ - ప్తిని బొందిరి
 ఆట కేతెంచిని - నలువను గాంచి
 సురలు దెల్పిరి - తమ అపదలను
88. రావణాసురుడు - రాక్షస రాజు
 వరములచే కడు - బల గర్వితుడై
 లోకములను - బాధించుచుండెను
 అష్టదిక్కుల - నాయకు లందర
 వారి నెలవుల - పారద్రోలెను
 యజ్ఞ యాగములు - భగ్గుము జేయుచు
 జనులందరు - కడు భీతి జెందగా
 పృథివియందు కడు - కంటకుడా యెను

బ్రహ్మ దేవతలతో ఈ విధి వలె కెను

89. వర గర్వంబున - దిక్పాలకులను
తన బానిసలుగ - జేసె రావణుడు
వానికి భయపడి - సంధుడు పొంగడు
పవనుడు భీతిలి - విసురుగ వీషడు
లోక బాంధవుడు - వేడిమి జూపడు
నుడు కాంతుడు - తన కాంతి జూపడు
దేవరాజు చిం - తాలస చిత్తుడై
తిరుగుచున్నాడు - దైత్యుని డాటికి
90. లంకానాథుని - ప్రేరణచేత
బలోపేతులగు - రక్కసు లందరు
కామరూపములు - దాల్చినవారై
వివిధ బాధల - మము గురిజేయగ
దృఢిచెడి మేము - తిరుగుచుంటిమి
సకలకార్యములు - మాంద్యముదాల్చెను
అని సురలందరు - సలువ నడిగిరి
లంకానాథుని - వధకు నుపాయము

బ్రహ్మ దేవతలకు రావణు జంప నుపాయము జెప్పట

91. రావణాసురుడు - దీక్షను బూని
 కడు వత్సరములు - తప మొనరించెను
 వాని తపమునకు - నే మెచ్చితిని
 యక్ష గంధర్వ - కిన్నెరాదుల
 ఫణి విద్యాధర - సిద్ధసాధ్యుల
 వలన మరణము - లేని వరమందె
 నర వానరులు - అల్పులని తలచి
 వారిని విడచెను - బల గర్వమున
92. కాన రావణుడు - అంత మొందును
 నర వానరుల - హస్తమందున
 అనెడి రహస్యము - బ్రహ్మ నుడువగా
 సుర లందరును - సంతస మొందిరి
 ఆ సమయాన - ప్రత్యక్షమాయెను
 శంఖచక్ర గ - దాయుధ ధరుడు
 వక్ష స్థలమున - కౌంస్తుభమ్ముతో
 దివ్యతేజుడు - రమావల్లభుడు

93. కాంచన చేలము - కడు మెరయంగ
సుమమాలలను - దాల్చి రమాపతి

బ్రహ్మచెంత ఆ - సీనుడాయెను
సురలు మునులును - శ్రీహరి జేరి

బుష్పిగణముల హిం - సిండు చుండెనని
దిక్పాలుర ద్వే - షించు చుండెనని

అంజలి ఘటించి - స్తోత్రము జేసి
రక్షణ వేడిరి - రమానాథుని

16వ సర్గ

94. నీరజనాభ - రమావల్లభా

ఆయోధ్యాధిపతి - దశరథరాజు

తనయుల కొరకై - పుత్రకామేష్టి

జన్మమిపు డి - పుడె అర-భించెను

అతనికి గలరు - మువ్వరు సత్తులు

కౌసల్య సుమిత్ర - కైకేయాదులు

నరుని రూపు గొని - వారి గర్భముల

అవతరింపుమని - వేడిరి సురలు

శ్రీ మ హా విష్ణు పు దే వ త ల కు అ భ య మి ష్టు ట

95. అటుల వేడెడి - సురలను గాంచి

భయమొందకుడు - శుభమగు మీకు

మీ కోరికను దీ - రుచ్చ నెపమ్మున

దశరథునకు నే - నలుగురు సత్తులుగ

అవతరింతు ఈ - ధరణి యందున

పాపుడైనట్టి - రావణాసురుని

పుత్రుల, పౌత్రుల - బంధు మిత్రుల

దెగటార్తును నే - ఘోర రణమున

96. అటు విష్ణుట ఈ - ధర్మణి యందున
 ధర్మ రక్షణ - జేయుట కొరకు
 పదకొండువేల - యుద్ధములేలి
 రామరాజ్యము - స్థాపించిన విష్ణుట
 రమ్యగతిని నే - తిరిగి వత్తును
 వైకుంఠమును - జేరుకొందునని
 అనిమిషులకు తా - నభయమొసంగి
 అంతర్ధానము - జేందె రమాపతి

దివ్య పురుషుడు పాయస పాత్రతో
 అగ్ని గుండము నుండి బయలు వెడలుట

97. అరుణ కాంతులతో - దేహము మెరయ
 శిఖి ప్రభలచే - కాంతులు నిండిన
 మహాబలుడు ను - లక్ష్మణతేజుడు
 మహాశూరుడు మహాతేజుడు
 మహా నగమును - బోలినవాడు
 దివ్య పురుషుడు - పాయస పాత్రతో
 అగ్ని గుండమున - బయటకు వచ్చి
 దశరథేశునకు - దర్శనమిచ్చెను

దివ్య పురుషుడు దశరథునితో

98. ప్రజాపతి ఈ - దివ్య పాయసము
 నీకు నీయగా - నన్ను బంపెను
 పాయసాన్నమును - మువ్వలకు
 నీ కోన రీతిని - పంచి ఇచ్చెను
 నీవు సుపుత్రుడు - బడయగలవని
 రఘువంశము వ - ర్ధిల్ల గలదని
 హేమమయమగు - పాయస పాత్రను
 దశరథున కిచ్చె - దివ్య పురుషుడు
99. యజ్ఞ పురుషునకు - అజలి ఘటించి
 పాయస పాత్రను - జేకొని సంతనె
 దివ్య పురుషుడ - దృశ్యుడాయెను
 ధన హినునకు - ధనము లభించిన
 పగిది దశరథుడు - సంతనబెను
 పాయస కలశము - శిరమున నిడుకొని
 మువ్వల సతులను - గూడి సరేంద్రుడు
 నిజ దామమునకు - అరిగె సవ్వడు

100. మువ్వరు సతులను - ప్రేమగ పిలచి
 దివ్య పాయసము - కడు ముదంబున
 కౌసల్యకు నిడె - సగ భాగమును
 శేష పాయసము - సగము సుమిత్రకు
 మిగిలిన సగమున - ఆర్థ భాగమును
 చిన్న భార్య కై - కేయికి నొసగెను
 అందు మిగిలిన - భాగమంతయు
 సుమిత్ర కొసగె - దశరథు డంతట

101. యాగవిధిని స - ప్రీతిగ జేసి
 యాగమునకు అరు - దెంచిన వారిని
 ప్రీతిగ బంపెను - వారి నెలవులకు
 తనకు అల్లుడగు - ఋష్యశృంగుని
 కడురీతిని స - త్కారము జేసి
 బహుమానములు - వెండుగ నీయగ
 శాంతాదేవితో - ఋష్యశృంగుడు
 అరిగె నప్పడు - అంగదేశమున

102. గరుడ గంధర్వ - కిన్నెరాదులు
 యక్షులు నాగులు - దిక్పాలురును
 సంత మందిరి - దశరథుని గని
 గురువులు మంత్రులు - తన పరివారము
 వెంట నడువగా - దశరథ రాజు
 ఆనందముతో - ఆయోధ్య జేరెను
 దివ్య పాయసము - గోలిన రాణులు
 నవ్య కాంతులతో - గర్భము దాల్చిరి
103. గర్భము దాల్చిన - సతులను గాంచి
 దశరథరాజు - కడు మోదముతో

ధర్మపత్నులను - క్షణము విడువక
 తాకరాజిని - నిరంతరంబు

వీడనివాడగు - నుడురాజు వలె
 ఉత్తేజమున - దీప్తియందునా

సురరాజగు ఆ - ఇంద్రుని వలె
 ప్రకాశించెను - ఆయోధ్యాధిపతి

17 వ స్కంధము

బ్రహ్మ వానర వీరులను శృజింపవలయువని దేవతలకు దెలుపుట

104. నారాయణుడు - నరుడై జనించు

ధరణీతలమును - కాపాడుటకై

కడు బలశాలుర - నీతిమంతుల

శౌర్యవంతుల - రజోత్సాహుల

వాయువేగుల - నిష్ఠు సమానుల

విభుని కార్యము - దీర్చు నేపమ్మున

వానర వీరుల - శృజియింపుడుని

సురలందరకు - నలువ జెప్పెను

105. వనజభవుండు - అటుల దెలుపగ

దేవగణంబులు - సమ్మతి జూపి

వనచర కాంతల - సుర విలాసినుల

కిన్నెరాంగనల - నాగనారుల

యక్ష కింపురుష - కాంతల యోనుల

ప్రాభవ మొప్పుగ - సృష్టి జేయగా

సంచరించె వన - పర్వత కాసన

భూములందు - సుర లందరును

106. బ్రహ్మ సృష్టిచే - జాంబవంతుని
 సురపతి అతశను - వాలి జనించె
 దినకరునకు - సు - గ్రీవుడు బుట్టెను
 అగ్ని హోతృనకు - నీలందుదయించె
 వాయుదేవునకు - మారుతి కలిగె
 వరుణునకు - నేణుడు బుట్టె
 విశ్వకర్మకు - నలందుదయించె
 దేవగురునకు - తాతుడు పుట్టె

107. యక్షునకు కలె - గంధమాధనుడు
 పక్షన్యునకు - శరభుడు పుట్టె
 అశ్వినీ దేవతలు - తమ అంశము
 వైందుని ద్వితుని - సృష్టి జేసిరి
 ఈ విధంబుగా - పేనకు వేల
 వానర వీరులు - ధర జనియించి
 కొండ కోనల - తిరుగాడుచును
 రాముని రాకకు - వేచియుండిరి

108. మహా నగమలమే - పద ఘట్టనలచె
 నుగ్గు గావించు - వజ్ర శరీరులు
 ఘన భూరుహముల - కూకట్టివేళ్ళతో
 పెకళించగల - భుజబలతేజులు
 నఖముల కోరల - మృగరాజువైన
 చీల్చి చంపగల - వానరయోధులు
 ఇంద్రసుతుని తమ - విలికగా గొని
 నెలకొని యుంటిరి - గహన భూముల

18 వ సర్గ

109. కమలనాభుని - గర్భకోశమున
 దాల్చి యున్నట్టి - దశరథ సతులు
 మందగమనులై - నడచు చుండిరి
 ముఖపద్మములు - కళలతో నిండెను
 నిట్టూర్పులంత - అధికమాయెను
 స్వేదములంత మం - దముగ పలికెను
 దేహకాంతులు - దీప్తి చెందెను
 శుభ లక్షణములు - అన్నియు నేర్పడె
110. నవమాసములు - నిండిన పిమ్మట
 జైత్ర శుద్ధ నవ - మి తిథియందున
 బుధవారము - పునర్వసు తారన
 పంచ గ్రహములు - ఉచ్చలొనుండ
 తారాసతి పతి - గురునితో నుండ
 కర్కాటక లగ్న - మున జనించెను
 శ్రీహరికి అర్ధాం - శ సంభవుడు
 కౌసల్యకు రాము - డను సుపుత్రుడు

111. మరసటి దినమున - పుష్యమి తారన
సుక్షేమత మగు - మీన లగ్నమున

శ్రీహరికష్టమ - భాగమై వరలు

నిర్మల చరితుని - సద్గుణవంతుని

బుద్ధిమంతుని - సత్యసంధుని

కైకేయి కనె - భరత కుమారుని

రాముని బోలు - శ్యామ శరీరుడు

అనుజులందునా - రెండవవాడు

112. “అ మరునాడు ఆ - శ్లేష తారలో

మధ్యాహ్నంబు - సమయ మందున

కర్కాటక ల - గ్న మందున

సుమిత్ర కనెను - పుత్రద్వయంబును

లక్ష్మణ శత్రుఘ్ను - లనెడి వారను

నారాయణ శే - షాంశ సంభవులు

సర్వ సులక్ష్మణ - లక్ష్మిత జాతులు

తేజోమూర్తులు - మహానుభావులు”

113. రాషులక్ష్మణ - భరత శత్రుఘ్నులు
 పృథివియందు జని - యించి సంతనే
 సుర దుంధుభాలు - మారుమోగెను
 సుమ వర్షమ్ములు - మెండుగ కురిసెను
 అచ్చరలంతట - నాట్యము లాడగ
 గంధర్వాదులు - గానము జేసిరి
 అమరుల కంత - భయము తీరెను
 దైతేయులు కడు - తల్లడిల్లిరి

114. ఆయోధ్యపురీని - కడు ఆందముగా
 పలుపలు విధముల - ఆలంకరించిరి
 నట గాతుకులు - నర్తకిమణులు
 అట పాటల - తేలియాడిరి
 కనుల పండువుగ - రాజమార్గములు
 కిటకిటలాడెను - జన సమూహముతో
 మంగళకరమగు - జయ నినాదములు
 అంబర పీఠిని - అధిగమించెను

115. త్రయోదశి దినమున - రాకొమరులకు
 నామకరణమును - జేసె వసిష్ఠుడు
 అగ్రతనయునకు - శ్రీరాముడని
 ద్వితీయ సుతునకు - భరతుండనియు
 తృతీయ సుతునకు - లక్ష్మణుండనియు
 చతుర్థ సుతునకు - శత్రుఘ్నుండని
 నలుగురు పుత్రుల - నడుమ దశరథుడు
 నలువ వలె అల - రారె నప్పడు

116. రామలక్ష్మణులు - భరత శత్రుఘ్నులు
 శుక్లపక్షపు - నుడురాజు వలె
 తేజోగరిమను వృద్ధి చెందిరి
 పదునొకొండవ - వత్సరంబున
 ఉపనయనములు - గావించె నరపతి
 సకలాస్త్ర శస్త్ర - వేద విద్యలు
 అన్నియు అరసిరి - అరితేరిరి
 భువన మోహనులు - దశరథ సుతులు

117. ముని వసిష్ఠుని - రావిండుకొని
 మంచి ముహూర్తము - నిర్ణయింపుడు
 నలుగురు సుతుల - వివాహముజేయ
 నిశ్చయించితిని - నా మనమందున
 ఈ ఛరయందున - గుణవర్ధితులు
 కడు సుందరులగు - కన్యామణుల
 వివరముల నిక - స్వీకరించుడని
 ముని వసిష్ఠుని - గోరె దశరథుడు

118. ఆ సమయంబున - ఘనతేజుడగు
 గాధి తనయుడు - అట కేతెంచి
 నగరు వాకిట - రక్షక భటులతో
 విశ్వామిత్రుడు - అరుదెంచెనని
 దశరథేశునకు - విన్నవింపుడనె
 అది తెలిసిన వశు - ధా దివు డంతట
 గురు వశిష్ఠుని - తోడ్కొని పోయి
 గాధేయునకు - వందనము లిడె

119. వసిష్టమునితో - కలహించితివి
బ్రహ్మపదము చే - బట్టితివి

తపోదీక్షను - భంగము జేయగ
రంభను శిలగ-మార్చిన ఘనుడవు

బలిగిడు పశువుగ - గొనిపోబడిన
ద్విజసుతుగాచిన - దిట్టపునీవు

ఇంద్రునిపైనలిగి-త్రాశంకుస్వర్గము
సృష్టించిన ఘన - చరితాత్ముడవీవు

120 కమలసంభవుతో - సరియగువాడవు
తాపనమునిలోక - శశివిసీవని

దశరథరాజు - గాఢేయునిగని
పరిపరివిధముల - ప్రస్తుతించెను

తనసదనము - నకు అహ్వనించి
అర్ఘ్యపాద్యముల - సత్కరించెను

దశరథుడిడిన - పూజలందుకొని
కుశలములడిగి - ఆశీస్సులునిడె

- 121 ఏకోరికపై - ఇటకువచ్చిరి
 సందియమొందక - నాకు దెలిపిన
 తమటనతి శిర - సావహించి నే
 ఎంతటి కార్యము - నైన జేతునని
 ముకుళితకరుడై - నరపతి పలుక
 కార్యార్థిగ నే - నిటకువచ్చితిని
 నాకోరిక మన్నిం - తువునీవని
 మనమునందు నే-తలచుచుంటిని

18వ సర్గ సంపూర్ణం

19వ సర్గ

విశ్వామిత్రుడు యాగసంరక్షణ కొరకు

రాముని బంపుమని దశరథుని కోరుట

- 122 నేనొక క్రతువు - జేయదలంచి
 దీక్షబూనితిని - ఎన్నోసారులు
 కామరూపులు - కడువంచకులు
 తాటకిసుతులు మా - రీచ
 సుభాహులు
 యాగము భంగము - జేయుటకొరకు
 రక్షమాంసములు - జిమ్ముచుంటిరి
 రాక్షసకృత్యము - లెన్నోసలుపుచు
 ఋషులందర హిం - సించు
 చుంటిరి

123 రావణుండను - రాక్షసరాజు

పంపగవచ్చిరి - రాక్షసద్వయము

కినుకవహించి - శపించగలాడను

దీక్షబూనుటచె - బ్రతికిపోతిరి

దనుజులగూల్చి - యాగరక్షణము

గావించెడి వీ - రాధివీరుడు

జటనున్నాడని - తెలుసుకొంటిని

నీతనతిని - గొనిపోదలచితి

124 నీతనయుడు సు - గుణాభిరాముడు

అవక్రపరాక్రమ - విక్రమశాలి

రామచంద్రుడు - తనయుడునీకు

అమరాధిపతి - తుల్యుడునాకు

యాగరక్షణ - గావించుటకై

శ్రీరఘరాముని - నాతోబంపుము

పుత్రప్రేమతో - వెనుకాడకుము

బాస చేసితివి - మరువబోకుము

125 రామచంద్రుని - క్షేమముజూచెద
తపోబలముచే - నేనార్జించిన

విద్యలన్ని శ్రీ - రాముని కొసగెద
రక్కసిమూకల మట్టుబెట్టుటకు

ముల్లోకములా - కీర్తిగడించి
నీయశస్సు నలు - దిక్కులచాటును

నీకుశుభములు - సమకూర్చెదడు
దారుణిప్రజలకు - శాంతినిత్తుడు

126. “శ్రీ రఘురాముడు - బాలుడు నీకు
ధీరుడు మాకు - జగదభి రాముడు

శ్రీరాముడు నా - రాయణ తేజుడు
అతని తేజము - గాంచి నంతనే

దుష్ట రాక్షసులు - బెదరి పారును
రామ బాణము - తిరుగు లేనిది

అసురుల గూల్చుట - కదియె చాలు
బాసచేతు నా - మాటలు నమ్ముము”

127. “కాదని తలచిన - ముని వసిష్ఠుని
మునికోవిదులను - మంత్రివర్ములను

సంప్రదింపుము - సమ్మతి తోడ
అటు పిమ్మట శ్రీ - రాముని బంపుము

యాగము జేయు - పది దినములును
రాముడు రక్షణ - జేసిన చాలును

అని పలికిన ఆ - గాధేయుని గని
దశరథేశుడు - ఇటుల పలికెను”

20 వ సర్గ

దశరథుడు రాముని విశ్వామిత్రునితో బంపుటకు నిరాకరించుట

128. ముని పలుకులు విని - దశరథు డంతట

శోక సంద్రమున మునిగినవాడై

ఖడ్గ ఖండిత - మహా నగమువలె

వసుధపైన తా - కూలె నప్పుడు

రాముని విడచి - నే మనజాలను

రామచంద్రుడే - సర్వము నాకని

హీన స్వరమున - దశరథ రాజు

గాధేయునకు - విన్నవించెను

129. రాముడు బాలుడు - రాజీవనేత్రుడు

పదహారేండ్లు - నిండనివాడు

యుద్ధ నిపుణత - నెరుగనివాడు

కామరూపులు కడు - వంచకులగు

అసురులతో పో - రాడగ లేడు

అందువలన నే - యాగ రక్షణకు

రామచంద్రుని - పంపగ లేనని

దశరథు డనెను - గాధేయుని గని

130. తనయులు లేరని - తపన జెందితిని
 తనయులు వుట్టగ - సంతసించితిని
 తనయుల తోడ - తనివి తీరగా
 కాలము గడపెడి - సమయమందున
 ఘోర రక్కసుల - తుద ముట్టింపగ
 రఘురాముని మీ - వెంట బంపుటకు
 కడువేదన నే - పొందుచుంటినని
 దశరథు డనెను - గాధేయుని గని

131. ఓ మునివర్యా - మీ కృపవలన
 ఘన బలయుతమగు - సైన్యము గలదు
 రాముని మీరు - గొని పోదలచిన
 రథ గజ తురగ - పదాతి దళముల
 కడు దక్షులగు - దండనాథులతో
 ధనుర్ధారి నై - వెంట వచ్చెదను
 అసుర నాశనము - గావించెదను
 మీ యాగమును - నే గాచెదననె

ద శ ర థు ని పై వి శ్వా మి త్రు డ లు గు ట

132. నరనాథుండు - అటుల పలుకగా
ప్రళయ కాలపు - రుద్రుని వోలె

అగ్ని కణములే - కన్నుల రాలగ
నా కోరిక మన్నిం - చెద నంటివి

ఏ కార్యమైన - జేతునంటివి

ఇప్పుడీ తీరున - మాటను దప్పి

రఘు వంశమునకు - మాట దెస్తివని

దశరథు గాంచి - పలికె బ్రహ్మర్షి

(20 వ సర్గ సంపూర్ణం)

21 వ సర్గ

విశ్వామిత్రునితో రాముని యాగరక్షణకు బంపమని

వసిష్ఠుడు దశరథునితో చెప్పట

133. నయనాగ్నులు కురి - పించుచు పౌని
రయమున పోవుట - కుద్యమించగా
కులగురువైన వసి - ష్ఠ మహాముని
విశ్వామిత్రుని - శాంతుని జేసి
దశరథ రాజా - యోచింపకుమా
రాముని బంపుము - కౌసికుతోడ
మునివరు కోర్కెను - దీర్చెద నంటివి
వెనుకకు బోవుట - ధర్మము కాదు

134. రాజ వంశమున - బుట్టినవాడు
బ్రహ్మర్షిగ తా - నెదిగినవాడు
ఘన తపంబున - శివుని మెప్పించి
అస్త్ర సంతతులు - అందినవాడు
మంత్ర తంత్రముల - మహిమాన్వితుడు
యక్ష కిన్నెర - కింపురుషాదులు
ఎరుగరాని మ - హాస్త్ర సంపద
తన కైవల్యము - జేసికొనినాడు

135. అట్టి ధీరుడు - విశ్వామిత్రుడు
 రామచంద్రుని - కంటిపాప వలె
 కాచుకొందుడు - క్రతు సమయంబున
 మనమున నీవు - శంకను విడచి
 శ్రీ రఘురాముని - తేజోమయుని
 గాధేయునితో - ఆనందముగా
 యాగరక్షణకు - బంపుము నీవని
 దశరథుని గని - పలికె వసిష్ఠుడు
136. మను వంశంబున - పుట్టినవాడవు
 ఈ జగతిని పే - రొందినవాడవు
 ప్రజలందరిని - కన్నబిడ్డలటు
 పాలించెడి కడు - ధర్మమూర్తివి
 సర్వ ధర్మములు - తెలిసినవాడవు
 ధీమంతుడవు - సత్యసంధుడవు
 నీవెరుగని ర - హస్యము గలదు
 అది చెప్పెదను - అలకింపుము

137. రాముని జనన - విశేషము తెలిసి
గాధేయుడు తన - శక్తులన్నియు

రామచంద్రునికి - ఇవ్వదలంచి
యాగరక్షణ - అను నెపమ్మున

రఘురాముని తన - వెంట పంపమనె
అసురు లందరిని - తన కోపాగ్నిచే

క్షణము నందున - భస్మము జేసి
కాలుని పురికి - పంపగలవాడు

(21 వ శ్లో సంపూర్ణం)

22 వ సర్గ

ద శ ర థు డు రా మ ల క్ష్మ ణు ల ను వి శ్వా మి త్సు ని తో
బంపుట కంగీకరించుట

138. గురు వసిష్ఠుని - మాటలు వినిన
దశరథ రాజు - సూతుని కనుగొని
రామ లక్ష్మణుల - శీఘ్రమె రమ్మని
కబురంపెను కడు - సంతసమ్మున
కంజ దళాక్షుడు - రామచంద్రుడు
లక్ష్మణు తోడ - సభకు జేరగా
ప్రేమతో వారిని - కౌగిలించుకొని
శిరముల మూర్కొని - ముద్దాడుకొని
139. తపోధనుడగు - విశ్వామిత్రుడు
నిను తన వెంట - గొని పోవచ్చెను
నీ అనుజన్ముడు - లక్ష్మణు తోడ
నీవరుగుము ముని - కౌసికు తోడ
యాగరక్షణ గా - వింపుడు మీరు
కౌసికు నానతి - శిరము వహింపుడు
అని దశరథుడు - కడు సంప్రీతిని
గాఢేయునకు - అప్పగించెను

140. ముగ్గురమ్మలకు - మ్రొక్కులు ఇడిరి
దశరథేశునకు - ప్రణమిల్లితిరి

వసిష్టాది ముని - ముఖ్యులు మంత్రులు
పురోహితులును - బంధు జనమ్ములు

మంగళకరమగు - దీవెనలిడగా
దేవదుందుభులు - దద్దరిల్లగా

గాది తనయుని - అశీస్సులు గొని
దశరథీశుల - వెంట నడచిరి

141. ముని కౌశికుడు - ముందు నడువగా
ధనుర్బాణములు - కరముల దాల్చి

అనుజలక్ష్మణుడు - అనుసరించగా
మణిగణభూషణ - కాంతులన్నియు

దశదిశలా వ్యా - పించు చుండగా
పౌరజనంబులు - జూచుచుండగ

మగువలంత - కుసుమములు జల్లగ
వెడలె నంత - కోదంతపాణి

142. సరయూ నదికి - దక్షిణ భాగము :

జేరినంతనే - విశ్వామిత్రుడు

ఈ నది నీరము - కడు నిర్మలము

అచమనము గా - వించి వచ్చిన

బల అతిబల - మంత్ర విద్యలను

నీ కుపదేశము - గావించెద నేనని

మఃని కొశికుడు - మృదు మధురమ్ముగ

రామచంద్రుని - గాంచి పలికెను

143. రామచంద్రుడు - శుచియై రాగ

బల అతిబల మహా - మంత్రములు

కుపదేశించెను - రామభద్రునకు

బల అతిబల - మంత్ర రాజములు

నలువ చేత - శృజియింపబడినవి

వానినుండి నా - కొనగ బడినవి

నా తపస్సులు - కొనసాగినవని

విశ్వామిత్రుడు - తెలిపె రామునికి

144. నియమ నిష్ఠలతో - నీవు జపించిన
 ఆకలి దప్పుల - బాధ తొలగును
 జరయు రుజయు - నీ దరికి రాతేవు
 అనిమిషు లెవరు - ఎదురిడలేరు.
 అసుర సంతతి - యమపురీ కరుగు
 సకల సంపదలు - నీకు కలుగును
 ఆయురారోగ్య - కామితార్థములు
 అన్ని సమకూరు ఈ - మంత్రపఠనచే

45. పావనమైన - మంత్ర పఠనచే
 వెలిగె రాముడు - భాను సమానుడై
 గురు దేవులకు - వందనము లిడి
 తన కార్యములు - ముగియించుకొని
 సరయూనది తటి - తీరమందున
 పర్ణశయ్యను - అమర్చుకొని
 గురు వచనములే - మరిమరి తలచుచు
 దశరథ సుతులు - నిదురబోయిరి

23 వ సర్గ

విశ్వామిత్రుడు శ్రీ రాముని మేలుకొలుపుట

146. కౌసల్య తనయ - ఓ శ్రీరామా
 ఉదయాద్రిని ఉ - దయభానుడు వచ్చు
 వేళాయెనయా - శీఘ్రమె లెమ్ము
 కాల కృత్యములు - ఆచరింపుము
 అని గాధేయుడు - మేలుకొలుపగా
 రామ లక్ష్మణులు - నిదుర మేల్కొని
 స్నానాదులను - ముగియించుకొని
 విశ్వామిత్రుని - అనుసరించిరి
147. జాహ్నువీ నది - సంగమ స్థానము
 సరయూ వాహిని - అంతిమ స్థానము
 సురుచిరవైన - వృక్ష సంతతుల
 సుశోభితమై - కడు అలరారెడి
 అశ్రమంబున - తపము జేసెడి
 ఋషివర్యులను - గాంచి రాముడు
 మనము నందు - కడు మెచ్చినవాడై
 అశ్రమ విషయము - లడిగె కొశికుని

148. మును ఫాలాక్షుడు - సతీ నమేతుడై

ఘోరతపము గా - వించె నిచ్చట

సుర గణంబులు - శివుని తపస్సు

భగ్నుము జేయ - సంకల్పించి

పుష్పాయుధుని - నియోగించగా

మదనునచే త - పో భంగము చెంది

పరమేశుడు తన - ఫాల నేత్రమున

భస్మము జేసెను - మస్మదు నిచట

149. నాటినుండి ఇది - స్థన్వాశ్రమ మని

పేర్కొనఁచినది - ధరణి యందున

రామలక్ష్మణులు - ముని గాఢేయుడు

అరయుట తెలిసి - ఆశ్రమవాసులు

అర్ష్య పాద్యముల - సత్కరించిరి

కామాశ్రమమున - నాటి రేతిరి

ముని కొశికుడు - కథలను బెప్పచు

దశరథ తనయుల - నిదురబుచ్చెను

150. వేకువరూమున - వేద ఘోషలు

విని కౌశికుడు - నిదురలేచెను

మునులు పంపిన - నావ యందున

గంగానదిని - దాటుచుండగా

ఘనమేఘములు ఘ - ర్జించెడు రీతిగ

కడు భీకరమగు - నినదము వినపడె

రాముడడిగె వి - శ్వామిత్రుని గని

అ వినిపించెడు - ధ్వని ఏమిటని

151. మును విధాత కై - లాస గిరిపైన

సరోవరము - సృష్టించె నచ్చట

అ కాసారము - పొంగి ప్రవహించి

సరయునది యని - పేరొందినది

అయోధ్య వుని - అంటి పారుచు

తరంగ ధ్వనులతో - గంగ చేరెనన

రామలక్ష్మణులు - సంగమంబునకు

వందనములిడి - దాటిరి గంగను

24 వ సర్గ

తాటక వృత్తాంతము

152. విశ్వామిత్రుడు - రామలక్ష్మణులు
గంగను దాటి - సాగుచుండగ

కడు దట్టమగు - భూరుహములతో
వ్యాఘ్ర సింహముల - గర్జనములతో
మత్త గజముల - ఘోరకారములతో
నిర్జన భూమిని - గనిస రాముడు

అ ప్రదేశము - నిర్జనమగుటకు
కారణమడిగెను - ముని కౌశికుని

153. ఉగ్రతపము వృ - త్రాసురుడు జేయ
దేవరాజు భీ - తిల్లినవాడై

వృత్రాసురుని - వధించె ఇంద్రుడు
బ్రహ్మహత్యా పా - తకమున బడి
తన రూపు చెడి - కృంగి కృశించెను
గంగా స్నానము - చేయుట చేత

బ్రహ్మహత్యా పా - తకము తొలగి
సురనాథుడు నిజ - రూపము పొందెను

154. తన పాపములు - హరియింపగ జేసిన
 భాగీరథి తటి - సీమలందున
- మదల కరూశ రా - జ్యములు వెలయు
 అమరాధిపతి - దీవించెను ప్రీతిగ
- సిరి సంపదల - నుఖ శాంతులతో
 రెండు రాజ్యములు - వర్ధిల్లె నిట
- కాలక్రమమున - రక్కసి తాటక
 ఇరు రాజ్యములను - నాశము జేసెను

25 వ సర్గ

155. సుకేతుండను - యక్ష ప్రజాపతి
 నలువను గూర్చి - తపమొనరించెను
 బ్రహ్మ వరమున - కడుసుందరి యగు
 తనయను బడసి - తాటక పేరిడె
 సుందున కొసగి - పెండ్లి జేసెను
 ఆ దంపతులకు - మారీచు డను
 దుష్టాచారుడు - కడు నీచాత్ముడు
 మహా బలుడగు - సుతుడు కలిగెను

156. ముని అగస్త్యుని - శాపము చేత
 సుందుడు మడసి - యమపురి కేగెను
 కోపముచెంది మా - రీచ తాటకులు
 పగగొని అగస్త్యుపై - దాడి చేసెను
 అసురులు కమ్మని - ముని శపించగా
 భీకరమగు ఆ - కారము దాల్చి
 నరుల భుజించుచు - మదల కరూశ
 దేశములను ని - ర్జనము జేసెను

157. రక్కసి తాటక - అబల కాదది
 వేయి ఏనుగుల - బలము కల్గినది
 ఈ ప్రదేశమున - కడు యథేచ్ఛగా
 వీర విహారము - జేయుచున్నది
 కంటబడినచో - సంహరింపుము
 స్త్రీని వధించుట - పాపమనెంచకు
 నీవు తప్ప ఈ - అసుర తాటకను
 చంపువాడు ఈ - ధరణిన లేడు
158. దురితుల దునిమి - సాధు జనులను
 రక్షించుట నర - పతుల ధర్మము
 కావున రామా - క్యూర తాటకను
 పంపుము నీవు కృ - తాంతు సీమకు
 రాజధర్మము - విస్మరింపకుము
 లోకమునకు - కళ్యాణ మొసగుము
 అని గాధేయుడు - రఘురామునకు
 తాటక వధకు - బీజము నాటెను

26వ సర్గ

రాముడు తాటక సంహారము జేయుట

159. మీ అనతి శిర - సావహింపుమను:

జనకుని అజ్ఞను - నే పాలించెద

గో ద్విజాళికి - శుభములు గూర్చగ
దుష్టచారిణి - ఘోరపాపి యగు.

రక్కసి తాటక - తుద ముట్టించెద

మీకు ముదము - ఒనగూర్చెద నేనని

శ్రీ రఘురాముడు - నారి సారించ
గహన భూములు - ఘోషిల్లినవి

160. అడవియందు పెను - ధ్వనులను వినిన

రక్కసి తాటక - దిగ్భ్రాంతిని జెంది

మనమునందు కడు - భీతిల్లినదై

దశ దిశలన్నియు - పిక్కటిల్లగా

గర్జన జేయుచు - ధరణిని దట్టగ

ధరణి వణికి పెను - ధూళి చెలరేగె

ఆ రవంబులు - వినగ వచ్చెడి

దిశకు పరుగులిడె - సుడిగాలి వలె

161. అటు లేతెంచెడి - తాటకను గని
 కనుమో లక్ష్మణ - వికట రూపిణి
 ఈ తాటక ఒక - మగువ గావున
 జంపకూడదను - భావము పెదలెను
 దీని నాసికను - కర్ణ యుగ్మమును
 క్షణమున దృంచి - జవనత్వమ్ములు
 తరుగునట్లుగా - నే జేసెదనని
 శరము సందించు - సమయమందునా

162. వికృత రూపిణి - నిశా విహారిణి
 మంత్ర తంత్రముల - మాయలెరిగిన
 దుష్ట రక్కసి - దుమారము తేపి
 రాళ్ళవాన కురి - పించె తాటక
 కొండంతగ తా - నెదిగి పోయెను
 కారుమబ్బు వలె - క్రమ్మర వచ్చెను
 అది గాంచిన ఆ - కౌశికు డంతట
 రాముని తోడ - ఇటుల పలికెను

163. అసుర వనితను - అంతము జేయుట
 తగదని మనమున - ఆలోచింపకు
 సంధ్యా సమయము - దాటినంతనే
 అసురుల బలము - రెట్టింపగును
 తాటక నవుడు - దృంచుట కష్టమే
 సంధ్యా సమయము - రాకుండగనే
 అంతము జేయుము - అసుర వనితనని
 తన అనతిగా - నుడివె రామునకు

164. గురునానతిని - శిరమున దాలిచి
 మనమునందు సం - శయము విడనాడి
 రాముడంతట - ఉగ్రరావుడై
 శర సంధానము - జేసి విడచెను
 రాముడు విడచిన - సునుశిత శరము
 క్రూర తాటక - హృదయము జీల్చెను
 రక్కసి అరచుచు - ధరణిని గూలి
 అసువులు బాసి - యమపురి కరిగెను

165. తాటకవధ గా - వించినంతనే

సురలు బురుడులు - కడు మోదవెందిరి

లోక రక్షణకు - దైత్యుల వధకు

భూవలయంబున - పుట్టె రావణుడు

ఈతడె నీకు - నరియగు శిష్యుడు

నీచెరిగిన శ - స్త్రాస్త్ర విద్యలను

రఘురామునకు - విశదపరచుమని

అమరనాథుడు - అరిగె నాకము

27, 28 వ పర్వము

166. తాటక వధను - గాంచి మునివరుడు
ముదమారగ శ్రీ - రామచంద్రుని

కౌగిట జేర్చి - శిరము ముద్దిడి
తాటక దునిమి - భువిని ధర్మము

నిలిపితి వీవు - ఓ రఘునందన
నేటికి నీవిక - విశ్రమింపుము

రేపటి దినమున - పయనముగూడము
మన అశ్రమము - జేరుట కనియె

167. రామలక్ష్మణ - విశ్వామిత్రులు
నాటిరేయి సుఖ - నిద్ర గడపిరి

వేకువ రూపమన - నిదుర లేచిరి
తాటక లేని - ఆ వనభూమి

హాయిగ తోచెను - చైత్రరథమూవలె
మధుర వాక్సరణి - రాముని గాంచి

తగినవాడవని - మనమందున ఎంచితి
దివ్యాస్త్రములు - నీకొసగెదననె

విశ్వామిత్రుడు దివ్యాస్త్రములను రాముని కొనగుట

168. గరుడ గంధర్వ - కింపురుషాదుల
 యక్ష నిశాచర - సిద్ధసాధుల
 అమరుల నాగుల - మహిమోపేతుల
 కయ్యము నందు - ఎదిరి జయించె
 అస్త్ర శస్త్రముల - సర్వ విద్యలను
 లోక రక్షణకు - నేనొసగెదనని
 మంత్ర రాజములు - పఠనము జేయుచు
 రాముని కరముల - ధారబోసెను

169. దండ చక్రమును - ధర్మ చక్రమును
 కాల చక్రమును - విష్ణు చక్రమును
 బ్రహ్మాస్త్రమును - ఇంద్రాస్త్రమును
 ఐషికాస్త్రమును - వజ్రాస్త్రమును
 వరుణాస్త్రమును - వరుణపాశమును
 ధర్మ పాశమును - కాలపాశమును
 వివిధములుగా గల - సకలాస్త్రములను
 రామునకొసగెను - విశ్వామిత్రుడు

170. ఆగ్నేయాస్త్రము - వాయువ్యాస్త్రము
 నారాయణపై - నాకాస్త్రమును
 బ్రహ్మ శిరాస్త్రము - శివశూలమును
 క్రౌంచాస్త్రమును - హయశిరాస్త్రమును
 అర్ధ్రా శనిని - శుష్కా శనిని
 మోదకి శిఖరి - గదాద్వయమును
 మొదలుగా గల - దివ్యాస్త్ర సంపద
 రాముని కొసగెను - ఆ గాధేయుడు

171. నందకమ్మను - మహా ఖడ్గమును
 వైద్యాధరమును - దివ్యాస్త్రమును
 దినకరాస్త్రమును - శోమాస్త్రమును
 గాంధర్వంబును - మహాస్త్రమ్మును
 కాపాళ ముసల - కంకణమ్ములను
 మానవ ప్రశమన - ప్రస్వాపనలను
 అదిగా గల - సర్వాస్త్రములను
 ముని కొశికుడు - రామున కొసగెను

172. అస్త్ర ప్రయోగ - మంత్రములన్నియు
 ఉపసంహారము - జేయు మంత్రములు
 విశ్వామిత్రుడు - రామున కొసగెను
 మనసు మీరగా - అనందించెను
 రామలక్ష్మణులు - గురువుతో సాగిరి
 ఘోరారణ్యము - దాటి నడచిరి
 మార్గమధ్యమున - అశ్రమంబు గని
 దాని విశేషము - అడిగె రాముడు

(27, 28 పర్వలు సంపూర్ణం)

29 వ సర్గ

శ్రీ మహావిష్ణువు వామనావతారమును చాల్చుట

173. మును లక్ష్మీశుడు - యోగసిద్ధికై
 వేనకు వేల - వత్సరంబులు
 నియమ నిష్ఠలతో - ఘోర తపస్సు
 ఆచరించిన - పుణ్యాస్థలమిది
 వామనరూపున - నారాయణుడు
 వాసము జేసిన - పుణ్యాశ్రమమిది
 ముని కశ్యపుడు - సిద్ధిని బొందిన
 అతి పవిత్రమగు - పుణ్యవాటికిది
174. ప్రహ్లాదుని కు - మారుని కొమరుడు
 బలి చక్రవర్తి - పేరిటివాడు
 త్రిలోకములు జ - యించిన సిమ్మట
 మహాయాగము - ప్రారంభించెను
 వాని యాగము - ముగియక మునుపే
 ఆ యాగమును - భంగ మొనర్చి
 సురల గావుమని - దేవేంద్రులు
 సిద్ధాశ్రమమున - విష్ణుని గోరిరి

175. ఆ సమయంబున - ముని కశ్యపుడు
 ఉగ్రతపంబును - జేసె విష్ణుకై
 శ్రీహరి మెచ్చి - ప్రత్యక్షమాయెను
 సకల చరాచర - జగతి యంతయు
 నీ తనువందున - గోచరించును
 అది మధ్యాంత - రహితుడ వీవు
 నీ చరణములే - నాకు శరణమని
 కడు స్తుతియించెను - కశ్యపుడంతట
176. కశ్యప మునివర - నీ తపంబునకు
 సంతసించి నే - వచ్చితి నిటకు
 మనమునందున - ఏ కోరికపై
 తపము చేసితివో - తెలియబరచుమన
 కశ్యపుడంతట - కరములు మోడ్చి
 నీ వరమునకు - అర్పణచేసి
 మా దంపతులకు - నీవు తనయునిగ
 జనియించుము - ఈ ధరణీయందున

177. కశ్యపు వరము - దీర్చు నెపమ్మున
అదితి గర్భమున - కుజ్జాకృతి గొని

వారికి జనించె - వామనమూర్తిగ
అడిగినవారికి - లేదనకుండా

దానములొసగెడు - బలికడ కేగి
అసుర నాయకా - నిను యాచించెద

మూడడుగుల నేల - దానమిమ్ముని
అతి మధురముగా - వామనుడడిగె

178. వక్షము నందున - సిరిని నిల్పెడి
విష్ణుదేవుడే - సిగ్గును విడచి

తనను యాచింప - వచ్చుటను గని
వామను డడిగిన - మూడడుగుల నేల

ధారపోసెను - సంతసమ్మున
వామను డంతట - భువనములన్నియు

అక్రమించె రెండు - డడుగుల తోడ
మూడవ డడుగున - బలిని బంధించె

179. వామనుడుండిన - సిద్ధాశ్రమమిది
నేనిపుడిందు వ - సింపుచుంటిని

సిద్ధిని బొందగ - దీక్ష వహించి
జన్మము చేయగ - నే దలచితిని

అని కౌశికుడు - దాశరథులతో
సిద్ధాశ్రమమున - ప్రవేశించగా

గాధి తనయుని - రామలక్ష్మణుల
అశ్రమవాసులు - సత్కరించిరి

30 వ సర్గ

రా మ ల క్ష్మ ణు లు యా గ ము గా వి
మా రీ చ సు భా హు ల ను స ం హృ రి ం చు ట

180. దీక్షగొనిన గా - ధేయుని కనుగొని
కోడు వినయముగా - రాముడడిగెను
నిశాచరులు మా - రీచ సుభాహులు
ఏ సమయమ్మున - ఇటుకు వత్తురన
ఆ మాటలు విని - విశ్వామిత్రుడు
ఈ దినము మొదలు - అరు రాత్రులు
మిరియపురును - సవనము గాచి
దుష్టదానవుల - తుది ముట్టెంపుడు
181. వేదోక్తముగా - కౌశికు యాగము
అరంభించిరి - శుభ ముహూర్తాన
కోదండములు - కేల నిడుకొని
యాగ విదులను - గొచిరి వారు
అరవ దినమున - ప్రళయ ఘోషతో
గగనమంత మే - ఘా వృతమాయెను
పటు భీకరగతి - శిలావర్షమును
కురిపించిరి మా - రీచ సుభాహులు

182. రామలక్ష్మణులు - నిశి శరంబుల
శిలా వర్షమును - అపిరంతట

ఆటుపిమ్మట మా - రీచ సుభాహులు
కడు దారుణమగు - రుధిర వర్షమును

కురిపించిరి ఆ - యజ్ఞ వేదికను
రామచంద్రుడు - మానవాస్త్రమును

మారీచునిపై - ప్రయోగించగా
సాగరమందున - మారీచుడు పడె

183. అంత సుభాహుడు - కడు రెచ్చుచును
రామలక్ష్మణుల - కొరకొర చూచుచు

అసుర గణముతో - మీదికి రాగ
రాముడంతట - ఆగ్నేయాస్త్రము

నారి సందించి - గ్రక్కున విడువగ
గుండె పగిలి ఆ - సుభాహుడంతట

వక్షములు తెగిన - మహానగమువలె
గిలగిలొడుచు - అసువులు బాసెను

184. క్రతుభంగము గా - వించెడి దనుజుల
 యమపురి కంపిన - రామునిగాంచి
 ముని కౌశికు డా - నందము పొందెను
 ఋత్విజులందరు - దీవెనలిడుచు
 గురు కార్యమును - దీక్ష వహించి
 యాగ భారమును - పూర్తి జేసితివి
 ఈ ఆశ్రమమునకు - సిద్ధాశ్రమమని
 నామము నీవల - సార్థకమాయెను

31 వ సర్గ

విశ్వామిత్రునితో రామలక్ష్మణులు మిథిలకేగుట

185 గురు కౌశికుని - పాదమ్మలకు
 రామలక్ష్మణులు - వందనములిడి
 ఓ గురువర్యా - మీ ఆనతిని
 మోక్షిస్తువురము - శిరము దాల్చుము
 మిగిలిన కార్యము - శలవిచ్చినచో
 మిమ్ము సంతుష్టుల - గావించుమన
 ఆ పలుకులు విని - మునిగణ మంతట
 గాఢేయునితో - ఇటుల పలికిరి

186. ఈ ధరయందున - కడు ధార్మికుడు
 మిథిలానాథుడు - కడు సజ్జనుడు
 జనకుని ఇంట - సురశైలము వలె
 పరమేశ్వరుని - చాపమున్నది
 దేవరాతుడను - మిథిలాధిపతి
 పూర్వము జేసెను - మహాయాగము
 అనిమిషులందరు - అనందించి
 యాగఫలముగా - శివధను వొసగిరి

187. నాటినుండి ఈ - నాటివరకది
నిత్యపూజల - అలరుచున్నది

జనక మహిపతి - తన సుత సీతకు
స్వయంవరము ప్ర - కటించెనిప్పుడు
శివ చాపమును - ఎక్కు పెట్టగల
ధీమంతునకు - తన సుతనిచ్చి
పరిణయము జేయ - సంకల్పించి
వార్తనంపె దే - శాధిపతులకు

188. మహిమాన్వితమగు - శివుని చాపమును
ఎక్కు పెట్టగల - ధీరులు లేరు

సురగరుడోరగ - విద్యాధరులు
యక్ష కిన్నెర - కింపురుషాదులు
ప్రమేశుని ఆ - మహా చాపమును
ఎక్కు పెట్టగా - యతనము జేసి
పరిహాసముల - పాలుబడినారు
అని నుడివిరి ముని - వర్ణులంతట

189. స్వయంవరమును - కనుల పడువగ
గాంచగ మేము - ఏగుచుంటిమి

మిరుగూడ మీ - శిష్యుల తోడ
మిథిలా నగరికి - రమ్మని పిలచిరి

వన దేవతలకు - వందనములిడి
ఆశ్రమమునకు ప్రి - దక్షిణలు సలిపి

రామలక్ష్మణుల - వెంట నిడుకొని
మిథిలానగరికి - పయనమాయెను

190. విశ్వామిత్రుడు - ఏగు సమయాన
వనమునందు గల - మృగ విహంగాది

గణములన్ని ముని - వెంట నడువగా
ప్రేమ మీరగా - వాటిని తాకి

మరలి పొమ్మని - ముని వారించె
ఆశ్రమమందలి - అగ్ని హోత్రమును

పరికరములను - మునులు గైకొన
దాశరథులతో - కదలె కొశికుడు

191. అంబుజ నేత్రుడు - అస్త శైలమున
గ్రుంకు సమయాన - చేరిరంతట

శోణనదీ తటి - తీరంబులను
పికములంతట - కిచకిచలాడుచు

గూడులు చేరగ - పయనమాయెను
వన్య మృగములు - వేటకు వెడలెను
చంద్రుడు మెల్లగ - తొంగి చూచెను
యక్ష రాక్షసులు - సంచరించెను

192. రామలక్ష్మణులు - శోణ నదియందు
స్నాన సంధ్యాదులు - జేసిరంతట

తేజోమయుడగు - కౌశికు గాంచి
భక్తి మీరగా - వందనములిడి

కనులకు ఎంతో - విందు జేయుచు
కడుసుందరమై - అలరారెడి ఈ

పావనభూమి - ఎవ్వరిదోనని
రాముడడిగె వి - శ్యామితుని గని

32, 33, 34 వ సర్గలు

విశ్వామిత్రుడు, కామువకు తన పంశక్రమము దెల్పుట

193. నా పంశమునకు - మూలపురుషుడు
 కుశుడనువాడు - నలువ కుమారుడు
 కడు ధార్మికుడు - కడు హితకరుడు
 వినుతి గాంచెను - చతుర్ముఖునివలె
 విదర్భ దేశపు - రాకుమారిని
 పరిణయమాడెను - సంతసంబున
 ధర్మజ్ఞులును - నీతిమంతులగు
 నలుగురు సుతులను - కనె కుశుని సతి
194. ప్రథమ తనయునకు - కుశ నాభుడని
 ద్వితీయ సుతునకు - కుశాంబుడనియు
 తృతీయ సుతునకు - వసుపు అనియు
 చతుర్థ సుతునకు - ధూర్తజుడనియు
 నామకరణములు - జేసి మురిసెను
 శుక్లప్రక్షు - చంద్రుని వలె
 నలుగురు సుతులు - ఎదిగిన వెంటనె
 వారిని గాంచి - కుశుడిటులనెను

195. ధరణి యంతయు = నాల్గు భాగముల
విభజించి ఇక - పాలింపుడనె

తండ్రి యానతిని - శిరమున దాల్చి
కుశ నాభుడు, కు - శాంబి నగరమును

కుశాంబుడు మ - హౌదయ పురమును
ధూర్జటు ధర్మా - రణ్య పురమును

గిరివజ్ర పురమును - వసువు నిర్మించి
ధర్మగతిని పరీ - పాలన జేసిరి

96 కుశ నాభుడు మృ - తుని పెండ్లాడి
సద్గుణవంతులు - రూపవతులగు

నూర్వురు సుతలకు - జనవమిచ్చెను
యక్షావ్యసవతులగు - రాజకన్యలు

మృదులాంబరములు - ఇంపుగ దాల్చి
వీణీయులను తమ - కరముల దాల్చి

గానముజేయుచు - స్మత్యముజేయుచు
ఉద్యానమున - విహరించగ జనె

197. మోహనాంగులను - గనిన అనలుడు
 మన్మథవసుడై - ఇటుల పలికెను
 యాపలావణ్య - యువతులారా
 నే పవనుడ - సురలోకవాసుడ
 పరిణయమాడగ - వచ్చితి నేను
 నరులయందు య-వ్యనము చంచలము
 నను పెనిమిటిగా - స్వీకరించిన
 నరరూపు బాని సు - రత్వము పొందుడి

- 198 ఆ పలుకులకు - లలన లిటులనె
 జగతియందు గల - సర్వభూతముల
 ఎల్లవేళలా - రక్షణ జేసెడి
 మహాబలుడవు - ధర్మమూర్తివి
 సత్యవాది సు - విశాల మనస్కుడు
 కుశనాభునికి - సుతలము మేము
 నియమము వీడి - అవమానించుట
 నీకు పాడియా - ఓ ప్రభంజనా

199. మా జనకుని చు - లకనగ దలచకు
అతడే మాకు - దైవము గురువు

అతడు దెచ్చిన - ఏ వరునైనా
నిశ్చయంబుగా - పెండ్లి యాడెదము
తపోబలముచే - నిను శపించెడి
శక్తి యున్నది - మాకందరకు

కోపమొందక - నిను వీడితిమి
చనుమిక నీవు - వచ్చిన దారినె

200. ఆ పలుకులు విని - క్రోధించి పవనుడు
పటుతరవైన - ప్రభంజనలచే

కన్యలందరను - కుబ్జుల జేసె
తనువులు అలసట - జెందిన కన్యలు

జలజల రాలెడి - అశ్రు నయనాల
జనకుని పదములు - భయమున బట్టి

జరిగినదంతయు - కడు వివరముగా
విశదపరచిరి - కుశనాథునకు

201. బహు యజ్ఞమ్ముల - పుణ్యాఫలము ఆ
క్షమాగుణమునకు - సదికావనియు

అన్ని గుణములా - క్షమాగుణ మొకటె
విశ్వమందు చిర - కీర్తికి మూలము

అట్టి క్షమను మీ - రందరు జూపి
నా పంశమునకు - వన్నె తెచ్చిరని

క్షమాభుండు - కుమారైలమ గని
వధవగ వలదని - పలికె మృదువుగా

బ్రహ్మ ద త్తు ని చ రి త్ర

202. ముని పుంగవుడు - చూలి యనువాడు
ఘోరతపంబును - జేయుట గాంచి

సోమద యనెడి - పేరును బడసిన
ఊర్మిళ తనయ - అచ్చర కన్య

మునివరునెంతో - శ్రద్ధగ కొలిచెను
కొంతకాలమటు - గడచిన పిమ్మట

చూలి మునీంద్రుడు - తృప్తిని బొంది
కోరిక తెలుపగ - కోరె సోమదను

203. భూరి తపోధన - చూళీ మునివర
నాకు భాగ్య మీ - నాటికి కలిగెను

బ్రహ్మచర్యమే - వ్రతముగా గొని
వీకు సపర్యలు - జేసితి స్వామి

బ్రహ్మ జ్ఞాన - వేశుడ వీవు
బ్రహ్మ విద్యా - భాసురుండవు

తపో మహిమచే - అనిందాత్ముడగు
తనయు నీయగా - వేడుచుంటననె

204. అట్లుల వేడిన - సోమదను గని
మునివరుడెంతో - సంతసమంది

తపో మహిమచే - సంకల్పించి
గుణశాలియగు - కుమారు నొసగెను

బ్రహ్మదత్తునిగ - పేరిడె సోమద
వజ్రాయుధుడు - అనురాధతిని

ఏతెడు రీతిని - బ్రహ్మదత్తుడు
కాంపిల్యా పురి - ఏలె ప్రతిభతో

205. అటులలరారెడి - బ్రహ్మదత్తుని
కుశనాభుండు - తన తనయలను

పరిణయమాడగ - కోరినంతనే
కడు ముదంబున - బ్రహ్మదత్తుడు
వారందరినీ - పరిణయమాడగ
కుబ్జరూపములు - బాసి మగువలు
తోలిటి రూపున - ప్రకాశించిరి
పెనిమిటి జేరి - పరవశించిరి

206. పరిణయమాడిన - తన సుతలందరు
పెనిమిటి వెనుకే - వెడలిన పిమ్మట

పున్నామ నరకము - పోగొట్టుటకై
పుత్రుని కొరకు - కుశనాభుండు

యాగమొకటి - నిర్వర్తించగనే
తన పిత కుశుడు - అట్లప్రత్యక్షమై

నీతో సరియగు - పుత్రుడు కలుగును
గాధియను పేర - వరల నాతడనె

207. జనకుడిడిన దీ - వెనల ఫలితముగ
 కుశనాభునకు - జనించె సుసీలుడు
 గాధిరాజుగా - పేరు బడసెను
 గాధిరాజుకు - నే జనియించితి
 కుశవంశంబున - నే బుట్టుటచే
 కౌశికుడని న - న్నందరు పిలుతురు
 అని మునీంద్రుడు - రామచంద్రునికి
 తన వృత్తాంతము - తెల్పె 'ముదమున

గంగాదేవి చరిత్ర

208. మేరు గిరీంద్రుని - సుత మనోరమను
 పరిజాయమాడెను - హిమవంతుడు
 వారికి కలిగె - కుమారైలిక్ష్వురు
 గంగ యమునలని - పేరున పెరిగిరి
 యశోవంతులై - అలరారితిరి
 అమరులంత హిమ - వంతుని జేరి
 పావని గంగను - తమకర్పింపగ
 పరిపరి షధముల - ప్రార్థన జేసిరి

209. దేవకార్యమును - దీర్చు నెపమున
గంగనొసగె హిమ - వంతుడు ముదమున

గంగను గైకొని - నాకలోకము
ఏగిరి సురలు - కడు సంతసమున

నదీమ తల్లిగ - రూపును దాల్చి
నాకలోకమున - సురలందరనూ

ఎల్లవేళలా - బ్రోచుచుండెను
హిమవంతుని - సుత గంగమాత

210. పాలనేత్రుని - శూలాధరుని
పరమశివుని - తన పతిగానెంచి

హిమగిరి తనయ - ఉమాదేవి అట
ఉగ్రతపంబును - ఆచరించగా

హిమవంతుడు తన - సుత అభీష్టమును
నెరవేర్చగ మన - మందున దలచి

ప్రేమదము మొరగ - శివ పార్వతులకు
పాజేగ్రహణము - జేసెనప్పుడు

211. అటుపిమ్మట ఆ - నీలకంఠుడు
ఉమాసతి గూడి - కడు శతాబ్ధములు
రతీకేళిలో - తేలియాడగ
దేవతలందరు - భీతి జెందిరి

శివుడిగతిని - రతిని సలుపగా
శివతేజస్సు - భరించెడి శక్తి

జవనత్వమ్ములు - ఎవరికున్నవని
తహతహలాడిరి - సురలందఱును

212. సుర సమందాయము - శూలిని జేరి
పరమ దయానిధి - శశిఖండధరా

నిగమాంతవేద్య - భువనవంధ్య
నీదు తేజము - భరించెడి శక్తి

సుర సంఘంబుల - ఎవరికి లేదు
కావున నీవు - సంగమము వీడి

లోకములను కా - పాడవలెనని
అనిమిషులంతట - కడు అర్థించిరి

213. అటుల వేడెడి - సురలను గాంచి
 జగన్మంగళము - ఒనగూర్చగ నే
 నా తేజమును - ఎందు విడువవలె
 అని అడిగిన ఆ - శూలాయుధు గని
 శంభు వీర్యము - దాల్చెడి శక్తి
 ధాత్రికి కలదని - తెలిపినంతనే
 తన తేజమును - ధరణిని పడగ
 శివుడు విడచెను - సంతసంబున

పా ర్వ తి దే వ త ల ను శ పి ం చు ట

214. వుడమిని జేరీన - శివుని తేజము
 భూతలమంతయు - అక్రమించెను
 దేవగణంబులు - భయభ్రాంతులై
 అనలుని జేరి - ప్రాప్తన జేసిరి
 పవనుని సాయము - అనిలుడు గైకొని
 శివతేజమున - ప్రవేశించగా
 శివతేజమ్ము శ్వే - త నగమాయె
 ఆ పావన పర్వత - పొంతంబిదియె

215. కార్తికేయుని - జన్మస్థలమిది
 సూర్యాగ్నుల స - మాన తేజమున
 అ శరవణుడు - ప్రకాశించెను
 సురలోనరించిన - అపకారమునకు
 ఉమాదేవి కడు - కోపము జెంది
 తనయుని గోరి - పతిని జేరెడి
 సమయమందున - సుర సంఘంబులు
 విప్పుము జేసిరి - నా కోరిక గని

216. ఓ సురలారా - మీ సతులందరు
 సంతతి లేక - కడు దుఃఖింతురు
 ఓ వుడమి నువు - బహురాజుల సతివై
 సంతతి లేక - పరితపింతువని
 గిరివర కన్య - శపించెనప్పుడని
 ముని కౌశికుడు - పార్వతీదేవి
 చరితమంతయు - రామచంద్రునికి
 విన్నవించెను - మోదము గూర్చగ

37 వ సర్గ

కార్తికేయుని చరిత్ర

217. దివిజ బృందములు - నలువను జేరి
 ఆతి వినయముగా - వందనములిడి
 దైత్యులు జేసెడి - ఘోర కృత్యములు
 సురలందరకు - కంటకమాయెను
 దైత్యులందరను - దండించగల
 సైనిక నాయకుని - మాకొసంగుపని
 మరిమరి వేడిన - అనిమిషుల గని
 బ్రహ్మదేవుడు - ఈ విధి పలికెను

218. గిరివర పుత్రి - శాప మమోషము
 కావున మీరు - తనయుల బడయరు
 ఫాలలోచనుని - పవిత్ర తేజము
 అనలునియందు - భాసిలుచుండెను
 హిమవంతుని గా - రాల పట్టియగు
 ఉమాదేవికి - చెందెడు తేజము
 తోబుట్టువగు - గంగారమణి
 దాల్చగ వచ్చును - భేదమరయక

219. కావున మీరు - రయమున ఏగి
అగ్నిదేవుని - ప్రార్థించినచో

మీ కోరిక సఫ - లీ కృతమగునని
బ్రహ్మదేవుడు - పలికినంతనే

దేవతలందరు - రజతాచలమున
ఘనతర తేజుని - పావకుని గని

శైవమయినట్టి - భూరితేజమును
దేవ హితార్థము - గంగ కొసగుమనె

220. అంత పావకుడు - గంగను జేరి
శివతేజము నా - యందు అమరెనని

దానిని గొని - గర్భంబున దాల్చిన
దివ్యతేజుడు కు - మారుడు కలుగును

ఆని పలికిన ఆ - అగ్నిదేవు గని
వనితారూపము - దాల్చెను గంగ

వైశ్వానరుడు - మోహన రూపియై
గంగయందు శివ - తేజము వదలెను

221. శివతేజము గంగ ర్భమున దాల్చిన
గంగ దేహమున - మంటలు రేగెను

ఓ దేవముఖ - శంభుని తేజము
దాల్చగ లేనని - దీన వదనయై

గంగ యవుడు - అనలునికి జెప్పగ
మన హిమశైల - పాదమందున

హేమ రజతోజ్వల - శోభల దేలెడి
గర్భము విడువగ - అనలుడు దెల్పెను

222. శివతేజము హి - మశైల పాదమున
గంగ విడువగా - గిరి భాగములు

హేమాన్వితమై - తేజరిల్లెను
శరివశమందు - గంగ యొనర్చిన

గర్భస్రావమున - కొమరుడు గల్గెను
గర్భస్రావమున - జనియించుటచే

స్కంధుడను పేర - ప్రసిద్ధుడాయెను
ములోకముల - పూజితుడాయెను

223. సురలంతట కృ - త్తికల కోరెను
 స్తన్యమలీయ - ఆ కుమారునకు
 ఆర్గురు కృత్తికల - స్తన్యములు గ్రోల
 షన్ముఖు డనుపేర - వరలె నాతడు
 కృత్తిక లతనిని - పెంచుట చేత
 కార్తికేయుడని - పేరును బడసెను
 సురలందరు కు - మార స్వామిని
 తమ సేనానిగ - స్వీకరించిరి

224. ఈ తీరున గంగ - స్వర్గలోకమున
 దేవకార్యము సం - ప్రీతిగ జేసె
 గంగా చరితము - షన్ముఖు జననము
 పుడమిని జనులు - భక్తితో వినిన
 పుత్ర పాత్రాభి - వృద్ధి కలుగునని
 శరవణభవుడు - కార్తికేయుడు
 సుర సేనాపతి - చల్లనిస్వామి
 అని రామునితో - పలికె కొళికుడు

38 వ సర్గ

స గ రు ని వ రి త్ర

225. పూర్వమయోధ్యను - విలిన నృపులలో
 ధర్మము తప్పక - పాలన జేసి
 సురుచిర కీర్తిని - పొందినవాడు
 సగరఖ్యుడనే - పేరిటివాడు
 విదర్బదేశపు - రాకుమారియగు
 కౌశినిని తాను - పరిణయమాడి
 సంతతి లేమిచె - రెండవ భార్యగ
 సాధ్వి సుమతిని - పెండ్లియాడెను

226. అటువిమ్మట ఆ - సగరుడంతట
 ఇరువురు సతులతో - కడు సౌఖ్యముగా
 భూతలమంతయు - ఏలె మోదముతో
 తనయులు లేరను - చింతను బొంది
 తపము జేయ - తన తారల గూడి
 ప్రశ్రవణాధిని - జేరి సగరుడు
 శత వర్షములు - తపము జేయగా
 భృగు మహాముని - దర్శనమిచ్చెను

127. మీ తపంబునకు - నే మెచ్చితిని
నే వరమియగ - సంకల్పించితి

అరువది వేల - సుతులొక భార్యకు
వేరొక సతికి - ఒకే కుమారుడు

మీ ఇర్వుర కే - దేది యిష్టమో
తెలియజేయుడని - మహర్షి అడుగగ

కౌశిని కోరెను - ఒక్క తనయుని
సుమతి వేడె సుతు - అరువది వేపుర

128. వారికి వరములు - ఒసగిన పిమ్మట
భృగు మహాముని - మాయమాయెను

సగరుని సతులు - గర్భము దాల్చిరి
కౌశిని కనెను - ఒక్క కుమారుని

అసమంజసుడని - వరలె నాతడు
సుమతికి వాసిగ - బుట్టె తుంబము

ఆ తుంబమటు - విరిచినంతనే
ఉద్భవించె సుతు - అరువది వేపురు

229. సమస్త జనులను - కడు పిడించుచు
కడు దుష్టునిగా - దురభ్యాసునిగ

విచ్చల విడిగా - సంచరించెడి
ఆసమంజసుని - పృథ్వీనాథుడు

రాజభ్రష్టునిగ - జేసె నాతని
ఆసమంజసునికి - కలిగెను సుతుడు

తేజోమయుడు - గుణగణశీలుడు
అంశుమంతుడని - వరలె నాతడు

(38 వ పర్వ పంపూర్ణం)

39, 40 వ సర్గలు

స గ రు డ శ్వ మే ధ యా గ ము ను జే యు ట

230. వింధ్య హిమాచల - మధ్య భాగమున
ఆశ్వమేధమను - కృతువును జేయ
సగరు డంతట - నిశ్చయించెను
మంగళప్రదమగు - సుముహూర్తమున
యవనాశ్వమును - విడచె సగరుడు
మహాపీరుడగు - అంశుమంతుని
అశ్వరక్షణకు - వెంట వెడలుమని
సగరుడు కోరెను - మువము మీరగ

231. దేశ దేశముల - తిరిగిన హయము
యజ్ఞ వేదికకు - మరలి వచ్చెను
దనుజాకృతిని - ఇంద్రుడు గైకొని
యజ్ఞాశ్వమును - అపహరించి జని
నాగ లోకమున - కపిలాశ్రమమున
వదలి అరిగె తా - నాకలోకము

బుద్ధిజులంత - సగరుని గాంచి
యవనాశ్వమును - గొని తెమ్మనిరి

232. అరువది వేల - తన కుమారులకు
 సగరు డంతట - అజ్ఞను ఇడెను
 సగరులంత య - జ్ఞాశ్వము కనుగొన
 భూతలమంతయు - వెదుకసాగిరి
 అశ్వము జాడ - అరయకుంటచే
 భూమి త్రవ్వి పా - తాళము జేరిరి
 వాడికెదురైన - సర్వ ప్రాణులను
 కడతేర్చుచు తా - ముందుకు సాగిరి

233. తూర్పుదిశను వా - రంతట గనిరి
 విరూపాక్ష యను - దిగ్గజంబును
 యామ్యుదిశను - వారంతట గాంచిరి
 మహాపద్మమను - భూగజంబును
 పశ్చిమంబున - సామనమనెడి
 గణుతికెక్కిన - కరిని గాంచిరి
 ఉత్తరంబున - భద్రాఖ్య యను
 శీతాచల శృం - గంబును బోలెడి
 మహా దిగ్గజము - గాంచిరి సగరులు
 భక్తిమీరగా - గజములన్నిటికి
 వందనములిడి - ముందుకు సాగగ
 అశ్రమ భూమిని - కనిరి సగరులు

కపిల మహాముని కోపమునకు సగరపుత్రులు బూడిదగుట

234. తపోధనుడును - మహానుభావుడు
 అఖండతేజుడు - నిర్మలాత్ముడగు
 కపిల మహాముని - ఆశ్రమంబున
 యజ్ఞాశ్వము గని - సగరకుమారులు
 ఆ మునీశ్వరుడె - అపహరించెనని
 వారి మనముల - అపోహపడిరి
 ముసల ముద్గరా - ధ్యాయుధములతో
 దాడిచేసిరి ఆ - కపిలునిపై

235. యవనాశ్వమును - దొంగిలించితివి
 పాతాళంబున - దాగియుంటివి
 సగర మహీపతి - పుత్రుల మేము
 సంహరించెదము - ఈ క్షణమందన
 కపిలుడంత హం - కారము జేసి
 ఘోరవహ్నిని - సృష్టించగనే
 అరువది వేల - సగర కుమారులు
 దగ్ధులైరి ఆ - మంటల యందున

(39, 40 వ శ్లోలు సంపూర్ణం)

41 వ సర్గ

అంశుమంతుడు తన పినతండ్రుల జాడకై ఏగుట

236. కాలమాగతిని - ఏగుచుండగా
 సగరుడంతట - శోకోత్పన్నుడై
 తన కుమారుల - సంగతి కనుగొన
 తన మనుమడగు - అంశుమంతు గని
 నీ పినతండ్రులు - వెడలిన తోవనె
 నీవరుగువలె యవ - నాశ్వమం కనుగొన
 యాగభారమను - నీపై నుంచితి
 అని పలికెను ఆ - సగర మహిపతి

237. పితామహుని ఆ - శీస్సు లందుకొని
 తన పినతండ్రులు - వెడలిన బాటనే
 అంశుమంతుడు - వెదకుచు బోయెను
 మార్గమధ్యమన - మహాపద్మమను
 దిగ్గజంబును - గాంచినంతనే
 కడు నమ్రతతో - అంజలి ఘటించి
 ఓ దిశాగజమ - సగర పాత్రుడను
 అంశుమంతుడని - వరలువాడను

238. అరువది వేల - నా వినతండులు
 యవనాశ్వమును - వెదకుచు వచ్చిరి
 వారీ జాడ నా - కెరుక పరచుమా
 అని పలికెడి ఆ - అంశుమంతు గని
 ఈ మార్గమున - ముందుకు బోయిన
 యజ్ఞాశ్వమ్మును - గాంచెద వీవు
 నీ పురమ్మునకు - గొనిపోయెదవు
 యాగమంత సం - ప్రీతి జేతువనె

239. దిశాగజము కడ - దీవెనలంది
 అంశుమంతుడు - ముందుకు ఏగెను
 ఏగిఏగి తా - చేర గలిగెను
 కపిల మహాముని - ఆశ్రమంబును
 కపిల మహాముని - కోపాగ్నిని బడి
 తన వినతండులు - భస్మమైతిరని
 అరసినంతనే - అంశుమంతుడు
 మన్నము ద్రవించి - దుఃఖితుడాయెను

240. పినతండ్రులకు - తర్పణము లొదల
 జలముల కొరకు - వెదకుచుండగా
 ఆ సమయమున - వినత తనూజుడు
 గరుత్మంతుడు - అటకు వచ్చెను
 అరువది వేల - భస్మరాసులపై
 పావన గంగ - ప్రవహించినచో
 సాగరులకు - సద్గతులు గలుగని
 గరుడుడు దెచ్చెను - అశుమంతు గని

241. ఖగపతేంద్రుడు - తెలిసినదంతయు
 అశుమంతుడు - శ్రద్ధగా విని

అప్పుడు

మఖాశ్వమును - చేకొనిపోయి
 తాత యోగము - సఫలము జేసి

ఆ సువర్ణుడు - దెల్పినదంతయు
 సగరనకంతయు - విశదపఠచగా

తన కొమరుల దు - ర్గతినితలచుకొని
 సగర మహిషతి - దుఃఖితుడాయెను

42 వ సర్గ

242. ముప్పదివేల - వత్సరంబులు
ధరణిని ఏలి - సగర మహిపతి

దివిజ ధామము - జేరిన పిమ్మట
అంశుమంతుడు - రాజ్యమేలెను

అంశుమంతునకు - దిలీపుడనెడి
కడు ధర్మాత్ముడు - సుతుడు కలిగెను
గంగను ధరకు - తెచ్చుట కొరకు
రాజ్యభారము ది - లీపున కొనగెను

243. అంశుమంతుడు - అడవుల కేగి
ముప్పది రెండు - వేల ఏండ్లు

గంగకొరకు ఘన - తపమును జేసి
గొని తేలేక - అంశుమంతుడు

అంతిమ యాత్రను - జేసెను దివికి
అంశుమంతుని - అనంతరమున

సుతుడు దిలీపుడు - రాజ్యమేలెను
అతని కుమారుడు - భగీరథుండు

244. భవ్యగుణుడగు - భగీరథుని గని
 రాజ్యభారమును - స్వీకరింపుమని
 తన తాతలకు - పుణ్య కర్మలను
 జేయగ తాను - సంకల్పించి
 తాతలనెటుల త - రింప జేతునని
 తీరని వ్యధతో - కృంగి కృశించి
 దిలీపు డరిగె - దివిజ పురమునకు
 భగీరథుడంతట - రాజ్యమేలెను

245. పరమ ధార్మికుడు - భగీరథుండు
 కొంతకాలమెటు - పాలన జేసి
 సంతతి లేమిచె - రాజ్య భారమును
 మంత్రివర్యులకు - అప్పగించెను
 గంగను పుడమికి - దెచ్చుట కొరకు
 తనకు సంతతిని - గోరుట కొరకు
 గోకర్ణమున పం - చాగ్నుల నడుమ
 ధాతను గాంచగ - తపమొనరించెను

246. నలువ యప్పుడు - ప్రత్యక్షమాయెను

ఇక్ష్వాకులు ఇక - వర్తిల్లిదెరని

పంశోద్ధారుని - పొందగలవని

పావని గంగను - గొని రాగలవని

గంగను ధరణి - భరించలేదని

గంగను దాల్చు స - మర్థుడు శివుడని

పరమేశునికై - తపము చేయుమని

అభయమొసగి చనె - నలువ యప్పుడు

43 వ స్కంధ

భగీరథుడు గంగకై తపమాచరించుట

247. కాలి అంగుట - కొనపై నిలచి
హస్త యుగ్మమును - పైకి జూపుచు
పరమ శివునికై - భగీరథుండు
విశృతి మీరి - తపంబు జేయగా
భువన గురుండగు - పార్వతీపతి
భగీరథుని భున - తపముకు మెచ్చి
ఏమి కావలెనో - కోరుకొమ్మనగ
సురగంగను ఈ - భువికి తెమ్మనె
- 248 ఆ భగీరథుని - కోరిక వీర్చుగ
సురగంగను రమ్మ - నెను త్రినేత్రుడు
భీకర ధ్వజులతో - దివినుండి గంగ
పెను వేగముతో - ధరణిని దుముక
ఫాలనేత్రుడా - కాశ గంగను
జటాబూటమున - దాల్చెనంతట
శివుని శిరమున - చిక్కిన గంగ
అగిపోయెను - మార్గము లేక

249. పుడమిని గంగను - వదలి వేయుడని
ఫాలనేత్రుని - భగీరథు డడుగ

నంతన మొందిన - కాలకంఠుడు
అ భగీరథుని - కోర్కెను దీర్చగ
జటల ధరించిన - గంగను విడచెను
కడు సుందరమగు - బిందు సరసున

అటనుండి గంగ - ఏడు పాయలై
అవనీ తలమున - పొంగి పొరలెను

250. హాదిని, పావని, - నళినీ యనెడి
నామములు గొని - మూడు పాయలై

తూరుపు దిశగా - పయనమాయెను
సుచక్రువు, సీత, - సింధూ యనెడి

పేరులు గొని మరి - మూడు పాయలై
పశ్చిమ దిశగా - పాపసాగెను

భగీరథుని ర - థానుగామియై
ప్రవహించె గంగ - ఏడవ పాయగ

251. మత్స్య కచ్చప - జలచరములతో
 ఉత్తుంగ తరంగ - పటు ఘోషలతో
 ఒకపరి తాను - ద్రోక మొందుచు
 ఒకపరి తాను - మందగమనయై
 ఒకపరి తాను - హంసగమనియై
 నర్తకివలె తా - నాట్యము జేయుచు
 హిమ శిఖరంబులు - దాటెను గంగ
 భగీరథుని ర - థానుగామియై

జహ్ను మహాముని గంగానదిని ఆవమించుట

252. సుడులు తిరుగుచు - కొండల కోనల
 వెల్లువెత్తి ప - వహించెను గంగ
 మార్గ మధ్యమున - జహ్నుమహాముని
 దివ్యాశ్రమమును - ముంచెను గంగ
 జహ్నుముని యంత - కడు క్రోధమ్మున
 గంగనంతట - ఆచమించెను
 అది తిలకించిన - దేవతలందరు
 జహ్నుముని జేరి - పార్థన జేసిరి

253. జహ్నుమునివరా - లోక హితార్థము
గంగామాతను - తనయిగ నెంచి

వదలి వేయుడని - పరిపరి వేడగ
మునివరుడంత - ప్రసన్నుడాయెను

యోచన జేసి - కర్ణముల నుండి
గంగను తిరిగి - పుడమిని వదలెను

జహ్నుని చేత - విడువబడుటచే
జాహ్నువి యనెడి - పేరు బడసినది

44వ సర్గ

254. పావని గంగ - అ భగీరథుని

రథమువెంట పా - తాళము జేరి

అరువదివేల - సగర కుమారుల

భస్మరాసులను - ముంచుచు పారి

సాగరులకు - సద్గతులు గూర్చెనని

స్వర్గ మర్త్య పా - తాళ లోకముల

పావనగంగ - ప్రవహించుటచే

త్రిపద గంగగా - పేరు గాంచెననె

255. భగీరథుండు - తర్పణలిడగ

సగర పుత్రులు - నాకమేగిరని

భగీరథుడు - రాజ్యమునేలగ

సిరులు సంపదలు - వృద్ధిచెందెనని

గంగా చరితము - వినిన వారికి

సర్వపాపములు - తొలగిపోవునని

గాధి నందనుడు - రఘు రామునకు

త్రిపద గంగా - చరితము నుడివెను

256. గంగ చరితమును - విని దాశరథులు
పరిపరి దలచుచు - రేయి యంతయు

నిదుర గానక - మేల్కొనియుండిరి
ప్రభాతంబున - గాధేయుని గని

ముని పుంగవులు - నావను బంపెను
భవదాగమనము - కోరుచుంటిరన

విశ్వామిత్రుడు - రామలక్ష్మణులు
ముని గణములతో - గంగను దాటిరి

45, 46 వ సర్గాలు

విశ్వామిత్రుడు సముద్ర మధనమును గూర్చి,
శ్రీరామునకు తెలియజేయుట

257. గంగను దాటి - రామలక్ష్మణులు
విశ్వామిత్రుని - వెంట నడువగా
గగన చుంబితా - సాధమ్ములతో
సకల సంపదల - కాలవాలమగు
దివ్యపురముతిల - కించి నంతనే
కడు ఉత్తమమగు - ఈ పురినేలెడి
దరణీనాథుని - ఎరుగదలచితిని
అని గాధేయుని - తడిగె రాముడు

258 మునివరు డంతట - మోదమునొంది
ఈ పురిమును - వైశాలి యందురు
దేవ దానవుల - ఇరువురి కథను
వివరింతును మీ - రాలకింపుడని
కృత యుగంబున - సురాసురాదులు
మరణము లేక - యుండుట ఎటులని
మనమునందు కడు - చింతన జేసి
సుధను బొంద స్థిర - ఉత్తలైతిరి

259. మంధరగిరిని - కవ్వముజేసి
ఫణివాసుకిని - తాడుగ జేసి

ఉదధినంత - మధియింపసాగిరి
వేయి వత్సరము - లటు మధింపగ

మంధర పర్వత - శిలల తాకిడిని
నాగేందుడు సహి - యింప జాలక

హాలాహలమును - బయటకు చిమ్మగ
ప్రధ్వీతలమున - మంటలెగసెను

260. వేలుపులందరు - భయకంపితులవ
శారదాభవుడు - శూలిని జేరి

సాగర మధనము - కథ వివరించి
హాలాహలమును - అశ్వాదించి

సురలందర - రక్షింపవేడగా
అంబికాపతి - అభయమునిచ్చి

గరళమంత తన - గొంతునందునా
బంధించెను ఆ - పరమదయాళు

261. దేవ దానవులు - శ్రీహరి జేరి
 భక్తిమీర అం - జళులు ఘటించి
 మంధరమరిగె - రసాతల సీమకు
 గిరిని బయటకు - తెమ్మని కోరగ
 విష్ణువంత కూ - ర్మావతారుడై
 పృష్ఠ భాగమున - గిరిని నిలుపగా
 సుర సంఘంబులు - సాగర మధనము
 వేయి వర్షములు - ముదమున సలిపిరి
262. దండ కమండల - మూలను ధరించి
 దేవ వితతికి - ప్రీతి పాత్రుడగు
 ధన్వంతరి బుట్టి - మొట్ట మొదటిగా
 అటుపిమ్మట సలి - లంబులందునా
 సురుచిరమగు - కమనీయరూపులు
 అప్పరసలు ఉద - యించి రంతట
 సురలు అసురలు - ఒదలుట వలన
 వేశ్యవృత్తి గొని - వారు చరించిరి

263. వరుణాత్మజయగు - సురనామమంగల
తరుణి పుట్టెను - తదనంతరమన

దానవులందరు - ఆమెను విడువగ
అసురులంత వరి - యించె నామెను

సురను బొందెడి - కారణమృగా
అసురులు సురలను - నామమ బొందిరి

సురను బొందని - కారణంబుగా
అసురులను పేరు - దానవులందిరి

264. సాగర మథనము - సలుపుచుండగా
ఉచ్చైశ్రవమను - అశ్వము జనించ

ఇంద్రుడు గైకొని - ఏగె నాకము
అంత జనించెను - కౌంస్తుభంబనెడి

రత్నరాజనమును - శ్రీహరి గొనియెను
పిమ్మట పుట్టెను - సుధారసంబు

దానిని గ్రోలగ - దేవదానవుల
నడుమ చెలరేగె - భీకర పోరు

265. ఉభయులందునా - పెక్కురు గూలిరి
 ధర్మ రక్షణము - జేయు నిమిత్తము
 మోహిని కూపము - దాల్చి విష్ణువు
 దాసవులందర - మోసము జేయుచు
- దేవతలకు సుధ - పంచి ఇచ్చెను
 దిక్పాలురతో - దేవ మునులతో
- అలరారెడి ఆ - స్వర్గధామమును
 శక్యడంత శాం - తముగ నేలెను

దితి దేవేంద్రుని జయించు కుమారునికై తపస్సు జేయుట

266. తన కుమారుల - భంగపాటు విని
 తప్త హృదయమున - తన పతి జేరి
- తన కుమారులను - రణమున దునిమిన
 సురపతి దునుము - కుమారుని కొరగ
- కశ్యపుడంతట - శాంతను గాంచి
 వేయి వర్షములు - తపమొనరించిన
- మూడు జగములూ - మెచ్చెడి తనయుని
 బడయగలవని - ఆశీస్సులు నిడె

267. పతి యానతిని - శిరమున దాలిచి
దీర్ఘ తపమును - దితి యొనర్చెను

ఇంద్రుడామెను - అనుసరించి జని
పలుపలు విధముల - సేవలు జేయ

తొంబది శతముల - తొంబది ఏండ్లు
ఆటలు తపమును - ఆచరించి దితి

అమనాభు గని - అభిమానముతో
దితి ఇటులనె - అనందముతో

268. పది వత్సరములు - తపము జేసిన
వేయి వర్షములు - పూర్తిగ నగునిక

ముజ్జగములను - నిన్ను జయించెడి
కడు ధీమంతుడు - శక్తిమంతుడగు

అనుజుడు నీకు - కలుగును గాన
క్షీరము నీరము - కలసిన రీతిగ

మీరిరువురును - కలసి ఈ జగతి
పాలింపుడని - ప్రీతిగ పలికెను

269. ఆ మాటలు విని - కపటి హృదయుడై
సమయము కొరకు - సురపతి వేచెను

యోగశక్తిచే-వజ్రమును గొని
దితి గర్భమున - వృద్ధి జెందెడి

శిశువును సప్త - ఖండములు జేయ
మారుద మారుద - మనుచు నాదము

వినబడినంతనె - మునిసతి లేచి
ఇంద్రుని గాంచి - ఇటుల పలికెను

270. చెరచెదవేలా - నా గర్భమును
బాలుని జంపి - పాపివైతివన

గర్భము నుండి - బయటకు వచ్చి
కరములు మోడ్చి - ప్రదక్షిణలుజేసి

నిర్మలమగు నీ వ్ర - త మంతయును
కలుషమయినది - ఈ దినమందున

కావున నేను - గర్భము దృంచితి
నను మన్నింపగ - వేడుచుంటిననె

271. అనిమిష నాథా - దోషమింతుకయు
నీది కాదని - తెలుసుకొంటేని

నా గర్భమున - ఏడ్వారు సుతులు
ఉదయించెదరు - పీరితిని గొప్పము

మూరుద యనుచు - చలికినచాతు
మూరుతులనెడి - సామసిమరి బడసి

అకౌశమున - సంచరింతురేని
దితి ఇంద్రుని గని - చలికెనప్పడు

272. మొదటి కుమారుడు - వివహముగను
రెండవ సుతుడు - పరివహముగను
మూడవ కొమారుడు - పరివహముగను
నాల్గవ సుతుడు - సుదృఢహముగను
ఐదవవాడు - వివహముగను
ఆరవ తనయుడు - పరివహముగను
ఏడవవాడు - పరివహముగను
పేరులు బడసి - అతరేదరు

273. బ్రహ్మలోకమున - స్వర్గలోకమున
తారాపథమున - నాలుగు దిశల

ప్రబలలగుచు నా - ఏడ్వరు సుతులు
సంచరించెదరు - తృప్తి మీరగా

అని పలికెడి తన - జననికి మ్రొక్కి
విదివాతను శం - కించ వలదని

దలదీతుల ఓ - దార్చి అరిగెను
అమరదామము - అమరాధిపతి

274. ఆమరేందుడు ఈ - దాత్రియందున
జనని దీతికి కడు - సేవలు జేసెను

అటుపిమ్మట ఈ - ధరణి నంతనూ
ప్రభువిక్టాకుడు - ఘనముగనేలెను

ఆతని సుతుడు - విశాలుడనువాడు
సారవివేక వి - శాల చిత్తుడు

వానిపేర ఈ - పురిని గట్టెను
ధర్మదీక్షతో - పరిపాలించెను

275. విశాలునికి సు - చంద్రుడు సుతుడు
 సుచంద్రుని సుతుడు - ధూమాశ్వడు
 ధూమాశ్వని సుతుడు - స్పంజయు
 డనువాడు

స్పంజయునికి సహ - దేవు డుదయించె
 సహదేవునికి - కుశాశ్వడు బుట్టె
 కుశాశ్వని సుతుడు - సోమదత్తుడు
 సోమదత్తునికి - కాకుత్స్థుడు బుట్టె
 కాకుత్స్థుని సుతుడు - సుమతి
 యనువాడు

276. నే డీ పురిని - ధర్మ నిరతతో
 విలెడివాడు - సుమతి భూపతి
 ఆ ఇక్ష్వాకు కు - లోద్భవులందరు
 కడు ధర్మాత్ములు - విద్యాసాంద్రులు
 ప్రజల క్షేమమును - కోరెడివారు
 నేటి రేయి మన - మిచట గడ పెదము
 రే పరిగెదము - మిథిలా పురికని
 రఘురాముని గని - గాధేయుడు పలికె

277. గాదితనయు డ - రుదెంచుట తెలసి
సుమతి ఎదురేగి - పూజలు సలిపి

రామలక్ష్మణుల - గాంచినంతనే
సింహగ మనమున - భాసిలువారు

శరచాపములు - కలిగినవారు
వృషభ శార్దూల - శౌర్యవంతులు

చంద్రమాఖులు - పద్మనేత్రులు
సురలను బోలు - తేజోవంతులు

278. భానుని కాంతితో - భాసిలువారు
శుభలక్ష్మణములు - కలిగినవారు

ఇరఃరూపు లొకటిగ - అమరినవారు
దినుండి భువికి - దిగి వచ్చితిరో

పాదచారులై ని - న్ననుసరించెడి
నవీన తేజులు - ఈ మహనీయులు

ఎవరి తనయులో - వినగోరితినని
గాధేయునితో - సుమతి పలికెను

279. అని పలికెడి ఆ - సుమతిని గాంచి
కొశికుడంతట - కడు మోదముతో

ఆయోధ్యాధిపతి - దశరథేశుని
కొమ్మరులు వీరు - రామలక్ష్మణులు
యాగము గాచి - అసురుల దునిమి
పతి అహల్యకు - శాపము బాపి

నీ గృహముననున్న - శివచాపమును
జూడగ వీరు - వచ్చినారనె

280. ఆ పలుకులు విని - సుమతి మహీశుడు
రామలక్ష్మణుల - మహాతేజుల

తిలకించుట - నా భాగ్యమటంచు
ప్రమదము మీరగ - పూజలు సలుప

భాను కులీనులు - సంతసమంది
నాటరేయి అట - గడపిరి ముదమున

ప్రభాతమ్మున - ముని గాధేయునితో
కలసి అరిగిరి - మిథిలాపురికి

47, 48 వ సర్గాలు

అ హ ల్య చ రి త్ర

281. గాధేయునితో - రామలక్ష్మణులు
 కడు సుందరమగు - గహన సీమలను
 గాంచుచు సాగిరి - మిథిలా నగరికి
 నిర్జనత్వమై - ప్రాభవముడిగిన
 శిథిలమైన ముని - వాటిక యొకటి
 వారు గాంచిరి - వన మధ్యమున
 ఆశ్రమమేల - ఇటులుండెనని
 రాముడడిగె వి - శ్యామిత్రుని గని

282. గౌతము డనెడి - ముని పుంగవుని
 కడు పేరొందిన ది - వ్యాశ్రమమిది
 ముని గౌతముడు - సతి అహల్యతో
 తపమొనరించిన - పుణ్యాశ్రమమిది
 సురలెందరో పూ - జించిన పుడమిది
 అమరాధిపతి - సతి అహల్యపై
 మరులు జెంది - రమించగ నెంచి
 కాలము కొరకు - వేచియుండెను

283. ఒక దినంబున - వేకువ జామున .

ముని ఆశ్రమమున - తేని సమయాన

ముని గౌతముని - రూపును దాల్చి

అమరాధిపతి - ఆశ్రమంబున

ప్రవేశించె అ - హల్యను గూడగ

సురనాథుడు తన - పతిమాపము గిని

తనను కామించి - వచ్చినాడని

తెలిసి అహల్య - కూడి రిమించెను

284. నా కోరిక ఫలి - యించె నేటికని

నేటికి కృతార్థు - రాలనైతినని

ఆమరేందునితో - అహల్య పలికి

పతి ఏతెంచెడి - సమయమా యెనని

శీఘ్రముగా ఇక - మరలి పొమ్మని

ప్రీతిగ పలికెను - దేవేంద్రుని గని

అ సమయంబున - నదీ స్నానము

ముగియించుకొని - గౌతముడొచ్చె

285. త్వరీతముగా తా - నాశ్రమము వీడ
స్వరపతి దలచి - బయటకు రాగ

గుహ్యముతో ఎదు - రాయె గౌతముడు
అనిలునెత్తే స - మాన తేజుడగు

ముని గౌతముని - గాంచినంతనే
కంపితాంగుడై - భీతి జెందెను

గౌతముడంతట - దివ్య దృష్టిచే
అతడింబ్రుడని - ఇట్టే గ్రహించెను

286. వంచనతో తన - రూపును దాల్చి
కామముతో తన - అలిని చెరచిన

దేవనాథుని - గాంచినంతనే
రతికేళికంక - పాల్పడకుండగ

వృషజములు తెగి - నేల గూలునని
కడు కోపించి - శాపమొసగెను

శాపవశమున - అనిమిషనాథుని
అండములు తెగి - నేలను బడెను

287. అటు పిమ్మట ముని - తన అలిని గని
కామాంధతో - అన్యుని గూడి

వంశ ధర్మమును - విస్మరించితివి
సర్వ ప్రాణులకు - కనబడకుండగ
దుమ్ములో పడి - చలించకుండగ
అన్నపానములు - ఆరగించక

వాయుభక్షణము - జేయుచు నీవు
పలు వెలేండ్లు - పడియుందువిట

288. పతి పదముల బడి - రోదించె అహల్య
పాపమునకు పరి - హార మెప్పుడన
రఘుకులేంద్రుడు - రామచంద్రుడు
ఇట తన పాదము - మోపినప్పుడు
శుద్ధినొంది నను - జేరుకుందువని
శాపోపశమన - మహల్యకు జెప్పి
గౌతము డడిగె - తపము జేయగా
కడు దుఃఖితుడై - హిమాలయములకు

49వ సర్గ

రాముడహల్యకు శాపవిమోచనముజేయుట

289. అటు లముష్కడు - అయిన సురపతి
 అనిమిషు లందర - జేరగ బిలచి
 ముని గౌతముని - ఘోరతపమునకు
 అంతరాయము - జేయగ నెంచి
 మునిసతి గూడి - రమించిన నన్ను
 ముష్క హినునిగ - శాపమిడెనని
 తనకు అండములు - తిరిగి అమరుటకు
 తగిన కార్యము - యోచింపుమనె
290. వజ్రాయుధుని - దీనదశను గని
 సురలందరును - యోచించుకొని
 మేషాండములను - రయమున దెచ్చి
 అమరేంద్రునకు - అమరించినారు
 నాడు మొదలుకొని - మేషాండుడని
 ఇంద్రు డంతట - పేరొందినాడని
 విశ్వమిత్రుడు - రఘురామునకు
 అహల్య చరితము - విశదపరచెను

291. పవలు రేయనక - నిను ధ్యానించుచు
ఎండ వానలకు - ఒడలు సడలగా

కృంగి కృశించిన - గౌతముని సతి
నీ పదముల కెం - ధూళి సోకగా

నీ రాక కిట - వేచియున్నది
అహల్యాసతికి - గ్రక్కున నీవు

శాప విముక్తిని - జేయుము రామా
అని నుడివెను - గాధేయుడప్పుడు

292. ముని గౌతముని - అశ్రమమందు
రామచంద్రుడు - అడుగిడినంతనె

రామపాదము - సోకి అహల్య
తొల్లి రూపమున - తేజరిల్లెను

ప్రణతులిడిన - శ్రీరామ లక్ష్మణుల
పలరీతుల - పూజించె అహల్య

రఘుకలేశుడు - వచ్చుట తెలిసి
గౌతముడొచ్చి గృ - హించె నహల్యను

50వ సర్గ

రామలక్ష్మణులు మిథిలానగరము జేతుట

293. రామలక్ష్మణులు - గాధేయునితో
మిథిలా నగరిని - జేరికొనినారు

జనక మహిపతి - యజ్ఞము జూడగ
వెడలిరి వారు - ఈశాన్యమునకు

అచ్చెరు వొందెడి - యజ్ఞవాటికను
వేదవిధులగు - పురోహితులను

పలు దేశముల - అధినాథులను
గాంచినంతనే - సంతసమొందిరి

294. జన సందోహము లేని - నిలయమున
గాధేయాదులు - విశ్రమించిరి

విశ్వామిత్రుని - ఆగమనమును
చేవి సోకగనే - జనక మహిపతి

శతానందుని - వెంట నిడుకొని
గాది సుతునకు - పూజలు చేసి

సూర్యచంద్రుని - మాన తెజులగు
యువకు లెవరని - అడిగె కౌశికుని

295. దశరథేశుని - తనయులు వీరు
 రామ లక్ష్మణ - నామధేయులు
 తాటక సుతులను - గూల్చినవారు
 నా యాగమును - గాచినవారు
 అహల్య శాపము - బాసినవారు
 నీ యింట నున్న - శివచాపము గన
 వచ్చినారలు - కుతూహలమున
 అని బదులిడె - విశ్వామిత్రుడు

51 వ సర్గ

296. రా వురోహితుడు - శతానందుడు
 తల్లి అహల్యకు - శాపముడిగెనని
 తల్లి దండ్రులు - కలసినారని
 లోకపూజ్యుని - శ్రీరఘు రాముని
 జననీ జనకులు - సేవించిరని
 తెలిసినంతనే - శతానందుడు
 రాముని గాంచి - పరపశుడాయెను
 కుశి తనయుని - వేసేళ్ళ బొగడెను

శతానందుడు రామునికి విశ్వామిత్రుని చరిత్ర చెప్పుట

297. మము ధన్యులుగా - జేయగ నెంచి
 ఇటకు వచ్చితివి - దశరథ రామ
 విశ్వామిత్రుడు - మహాప్రభావుడు
 అట్టివాడు నీ - రక్షకుడాయెను
 ఎంత ధన్యుడవో - రఘువర సందన
 అని బహూరీతుల - పొగడి రాముని
 శతానందుడు - బ్రహ్మర్షి కథ
 విన్నవించెను - ఈ విధంబుగా

298. నలువ కుమారుడు - కుశనామందు
ఆ వంశమున జ - నించిన వీరుడు

గాధి తనయుడు - విశ్వామిత్రుడు
ధరణితలంబును - విలసవాడు

దిగంతముల జ - యించిన శూరుడు
జయజయధ్వనులతో - మరలు మార్గమున

కడు సుందరమై - మనసలరించెడి
అశ్రమ మొకటి - వారి కనులబడె

299. నానావిధ ఫల - పుష్పజాతుల
బహు విహంగముల - విలసితమయిన

అనలముతో స - మాన తేజులగు
బ్రహ్మర్షుల దే - వర్షుల తోడ

శోభించెడి ఆ - దివ్యాశ్రమము
పశిష్ట మహా ము - నిదని తెలసి

గాఢేయుడందు - ప్రవేశించి తా
విసయము తోడ - పందనములిడె

52, 53, 54 వ సర్గలు

300. విశ్వామిత్రుని - గాంచి వసిష్ఠుడు
కడు విధంబుల - సత్కరించెను

కుశలములన్నీ - ఆరసిన పిమ్మట
తన అతిధ్యము - స్వీకరింపుమని

ముని వసిష్ఠుడు - కోరె కౌశికుని

నీ ప్రయోక్తులకు - మోదమొందితిని

నీ వొసంగిన - మధుర ఫలములను
ఆరగించి కడు - తృప్తి బొందితిని

301. అని పలికిన ఆ - గాదేయుని గని
ముని వసిష్ఠుడు - కోరెను పరిపరి

భూకాంతుడంత - సమ్మతించగా

శబల యసబడు - కామధేనువును

విందుకు వలయు - భక్త్యభోజ్యములు
సమకూర్చుమని - ఆదేశింపగ

షడ్ర సోపేత - మృష్టాన్నములు

సమకూర్చె శబల - క్షణమాత్రమున

302. వసిష్ఠ దంతట - గాధేయాదుల
 ఉచిత రీతిని - దోడ్కొని వచ్చి
 ఉచితాసనమున - కూర్చుండగ జేసి
 హేమ పోత్రమల - సర్వభక్ష్యములు
 విందు జేసెను - తృప్తి బొందగ
 నురభి మహిమ - కనుగొన్న కాశికుడు
 తపహరింపగా - ఊహను జేసి
 వశిష్ఠ మునితో - జటూల పరికేను

303. ఓ మహితాత్మ - నే నీకిచ్చెద
 లక్ష గోవులను - హేమరాసులను
 సురుచిరవైన - సైరధవలిబులను
 గోరత్నము ఈ - కామధేనువు
 రత్నములు భూ - పతుల సోమ్యుని
 నీ కెరుక గద - ఓ మునివర్య
 కావున శబలను - నా కొసగుమని
 విశ్వామిత్రుడు - వేడె వసిష్ఠుని

304. గోగణంబులు - కోటి ఇచ్చినను
 హేమరత్నముల - రాసులిచ్చినను
 యజ్ఞాదుల కా - దారమగుదాని
 బహు విద్యలతో - వరలుదానిని
 తపో ఫలితముగ - వచ్చినదానిని
 ఎల్ల సమయముల - నన్ను వీడని
 నా శ్రేయస్సును - కోరుకొనుదాని
 నీ కొసంగుట - తగదని తెలిపె

305. వసిష్ఠుని గని - విశ్వామిత్రుడు
 ఈ క్షణమందే - కామధేనువును
 సేనలచే ఈడ్చిం - చుకు బోయెద
 అని అనతి నిడె - తన సేనలకు
 తనను హరించు - శత్రు సేనలను
 అజాచి వేయుటకు - అనుమతి నిమ్మొని
 కడు రోదించుచు - కామధేనువు
 ముని వసిష్ఠుని - వేడెను మరిమరి

55 వ సర్గ

శబలను గొనిపోవుటకు విశ్వామిత్రుడు యత్నముజేసి భంగపడుట

306. దివ్య తపః ఫల - మంత్రశక్తిచే
 సురభి సృజించెను - మహావీరులను
 శస్త్రాస్త్రములను - కైల నిడుకొని
 మనుజ కాంతుని - సేనల దృంచెను
 కొశికుండు పటు - కోపము జెంది
 తన సైన్యము ద్వి - గుణీకృతి జేయగ
 ముని వసిష్ఠుడు - శబలను గాంచి
 బహుళముగా సృ - జియింపు సేనలన

307. సురభియంత ని - నాదము జేయగ
 భీకరులగు ప - ప్లవులు బుట్టిరి
 శబల పొదుగున - ఉద్భవించిరి
 శూర వీరులగు - సైనికులెందరో
 యోనియందు య - వనాళి జనించెను
 శక్యత్పథమున - శక్మలు బుట్టిరి
 రోమకూపముల - వైచ్చులు జనించె
 దుష్టుల దృంచగ - రణమునందున

308. అటుల జనించిన - సేనలనంతట

విశ్వామిత్రుడు - తుద ముట్టించి

తన శత సుతులకు - అనతి ఇడెను

మని వసిష్ఠుపై - దాటి కరుగమని

దాడికి దిగిన - కౌశికు సుతులను

తన నయనాగ్నుల - భస్మము జేసె

నిహత సుతులను - గాంచి కౌశికుడు

మనమున ఎంతో - వ్యధను బొందెను

309. నిర్వేదమగు - జలనిధి వోలె

కోరలు దీసిన - పన్నగము వోలె

ఘనములు కప్పిన - దినకరుని వలె

తెక్కలు ద్రెల్లిన - విహంగము వలె

కాంతి హీనమగు - కాసారము వలె

శిశిరమునందున - వృక్షము వోలె

పదవీచ్యుతుడైన - ప్రభుని రీతిగా

దర్పహీనుడై - అరిగె పురమునకు

310. గుణ భూషణుడగు - తన పుత్రునకు
రాజ్య భారమును - భుజముల నిడి

హిమవత్పర్వత - సానువు జేరి
పురహరు గూర్చి ఆ - చంచల భక్తితో

తపమొనరించె - పలు వర్షములు
కౌశికు తపము - మెచ్చి త్రినేత్రుడు

దివ్యాస్త్రములను - ధనుర్వేదమును
ప్రీతిగ నొసగెను - గాధేయునకు

56 వ సర్గ

వ సి ఘ వి శ్వా మి త్రు ల యు ధ్ధ ము

311. దివ్యాస్త్రములను - పొంది కౌశికుడు
బలదర్శితుడై - వసిష్ఠు జేరి

అనలాస్త్రమును - ప్రయోగించగా
అశ్రమమంతయు - భస్మమాయెను
పక్షులు మృగములు - ముని జనంబులు
అక్రందించుచు - పరువిడి బోయిరి
అటుపిమ్మట గా - ధేయ తనయుడు
గ్రక్కున విడిచెను - అగ్నేయాస్త్రము

312 ముని వసిష్ఠుడు - బ్రహ్మదండమున
ప్రతిహతమొనర్చె - బ్రహ్మదండము
మహాఉగ్రుడై - కౌశికు డంతట
తన దరిగల ది - వ్యాస్త్ర సంపదను

నిర్దుష్టముగా - ప్రయోగించెను
వసిష్ఠు డంతట - బ్రహ్మ దండమున
సర్వాస్త్రములను - కడు మెలకువతో
నిగ్రహించెను - దరహసముతో

313. దివ్యాస్త్రములను - నిగ్రహించిన
 వసిష్ఠ మునిపై - కడు క్రోధించి
 కౌశికుడంతట - బ్రహ్మాస్త్రమును
 గ్రక్కున విడిచెను - ఆ వసిష్ఠుపై
 బ్రహ్మదండముచే - బ్రహ్మాస్త్రమును
 బంధన జేసి - మ్రింగె వసిష్ఠుడు
 బ్రహ్మాస్త్రమును - కబళించుటచే
 ప్రళయ భయంకర - రూపము నొందెను

314. ప్రళయ కాలమున - మహాశివుని వలె
 తాండవించెను - ముని వసిష్ఠుడు
 రోమ రోమముల - ధూమములెగసెను
 శరీరమంతట - జ్వాలలు రేగెను
 దేవగణములు - నివ్వెర జెందిరి
 మునివరులంత - వసిష్ఠుని జేరి
 శాంతింపుమని - ప్రార్థన జేయగ
 పుని వసిష్ఠుడు - శాంతము నొందెను

57 వ సర్గ

315. దివ్యాస్తమూలను - బ్రహ్మదండము
 ప్రతిహతమొనర్చె - యుద్ధమునందు
 కావున ఇప్పుడు - తెలుసుకొంటిని
 బ్రహ్మబలముపై - క్షత్రియబలము
 దాడి చేసినా - వీగిపోవునని
 కావున నే నా - దించగ వలెను

బ్రహ్మ బుద్ధిత్వము - ఏ విధినైనా
 అని తలపోసెను - కౌశికుడంతట

316. ఆ వసిష్ఠుని - రణమునందున
 ఎటులైనను - ఓడించవలెనని
 విశ్వామిత్రుడు - దక్షిణదిశగా
 పయనమాయెను - తపము జేయగ

తారను గూడి - వన మధ్యంబున
 వేయి వర్షములు - తపము జేయగ

కంజోద్భవుడు - అట కేతెంచి
 సంతసించితిని - ఘోరతపమున కనె

317. రాజబుష్పిగ ఇక - అలరారెదవని
దీవించి చనె - శారదాదవుడు

కఠిన తపమునకు - ఇదియా ఫలమని
కార్యమంతయు - వమ్మాయెనని

విశ్వామిత్రుడు - కడు చింతించి
బ్రహ్మపదమును - పొందువరకును

తిరిగి తపమును - జేయగ నెంచి
కఠోర తపమును - అరంభించెను

58 వ స్కంధ

త్రిశంకుని పరిత్ర

318. ఇక్ష్వాకుల వం - శమున జనించిన
 భూనాథుడు త్రి - శంకు డనువాడు
 నిజదేహమున - నాకమేగుటకు
 యోగ్యమైన ఒక - యాగము జేయగ
 మనము నందున - సంకల్పించి
 కులగురువైన - వసిష్ఠుని కోరగ
 అది అసాధ్యము - మానవాళికని
 త్రిశంకుని గని - పలికె వసిష్ఠుడు
319. అంత త్రిశంకుడు - శుద్ధమతులగు
 వసిష్ఠు తనయుల - జేరి పలికెను
 బొందితోడ నే - స్వర్గ మేగుటకు
 యాగము జేయ - వసిష్ఠుని జేరి
 పరిపరి విధముల - ప్రార్థించితిని
 నా ప్రార్థన తా - నిరాకరించెను
 మీరా యాగము - నిర్వర్తించి
 నా కోరిక మన్నిం - పుడని వేడ

320. తమ జనకునికి - సాధ్యపడని పని
 తమ కెవ్వరికీ - సాధ్యము కాదని
 కులగురువైన వ - సిష్టుని గాదని
 అన్యుల జేరుట - అపచారమని
 జగదర్చికుడు - తమ జనకుండని
 ఆతని పలుకులు - వ్యర్థము గావని
 కావున నీవు - వచ్చిన దారినె
 మరలిపొమ్ము ఓ - జననాథా యనె

121. అటుల నుడివిన - వాసిష్టుల గని
 మీ జనకుడు నను - తిరస్కరించె
 మీరు కూడ సా - ధ్యము గాదనిరి
 కావున నేను - అన్యుని జేరెద
 అని పలికిన అ - త్రిశంకుని గని
 వాసిష్టులంత - కోపము జెంది
 ఛండాలుడవై - జీవించుమని
 శపియించిరి త్రి - శంకు భూపతిని

59 వ సర్గ

322. ముని కుమారులు - శాపవశముచే
 తనువు మారెను - కాలిన రీతిగ
 కాంచనమయమగు - పీతాంబరములు
 క్షణమున మారెను - నీలవర్ణముగ
 రత్న ఖచితమగు - అభరణములు
 వెలవెల బోయెను - కాంతిహీనమై
 మెత్తని కురులు - మొరటుబారగ
 చండాలాకృతి - దాల్చె త్రిశంకుడు

323. చండాలాకృతి - బొంది త్రిశంకుడు
 గాది తనయుని - ఆశ్రయించెను
 తన కోరికను - ఎరుకపరచెను
 జరిగినదంతయు - విశదపరచెను
 ముని వసిష్ఠుపై - పగగొని యున్న
 విశ్వామిత్రుడు - ఆ త్రిశంకు గని
 సవనము సలిపి - బొందితోడ నిను
 నాకలోకమున - కఠిపెద నంటిడి

60 వ సర్గ

324 కౌశికుడంతట - తనయుల బిలచి
కృతువుకు వలసిన - వస్తు సంతతులు

సమకూర్చుడని - అనతినిచ్చెను
శిష్య గణంబును - జేరగ బిలచి

యాగము గాంచగ - ద్విజోత్తములకు
వర్తమానములు - పంపుడు మీరన

ముని గణంబులు - తాపసోత్తములు
క్రతువును జూడగ - అట కేతెంచిరి

25. యాగ దీక్షితుడు - ఛండాలుండు
యాగ నిర్వహకుడు - క్షాతల నాతుడు
ఏ లీలగ మునీం - ద్రు లందరఁను
భుజియించెదరు - పానభక్త్యములు

హవనము గొనగ - ఆమర వర్గములు
ఎటు లేతెంతురు - యజ్ఞవాటికకు

ఈ ఛండాలుండు - ఆమరధామమును
ఎటు లేగెదడని - మునివర్గములనె

326. యాగము వలదని - వారు దెలిపిన
 గాధేయుడు కో - పించి శపించని
 మనమున దలచిన - మునిపుంగవులు
 యాగము వారు - నిర్వర్తించిరి
 హవిర్భాగమును - స్వీకరింపుడని
 దేవేంద్రాదుల - నాహ్వానించెను
 సురాదులెవ్వరు - రాకుండుట గని
 విశ్వామిత్రుడు - శపదము జేసెను

327. ధరణీనాథ - ఓయి త్రిశంకా
 నా తపః ఫలము - అంతయు నీకు
 ధారబోసి నిను - స్వర్గధామము
 బంపెద నేను - ఈ క్షణమందున
 అని గాధేయుడు - తపోమహిమచే
 త్రిశంకుని స్వ - ర్గమునకు జేర్చగ
 దేవేంద్రాదులు - ఆ త్రిశంకు గని
 తల్లకిందుల - పుడమిని ద్రోసిరి

328. తల్లక్రిందుల త్రి - శంకుడు బడచు
విశ్వామిత్రా - నన్నీ గతిని

పుడమిని బడ - శాసించె శక్మడు
నను కాపాడగ - వేడుచుంటినని

అర్తనాదమును - జేసె త్రిశంకుడు
కౌశికుడంత - త్రిశంకుని గాంచి

స్వర్గమునకు ప్రతి - సృష్టిని జేసి
అందు త్రిశంకుని - ఉంచగ నెంచెను

329. ముని మనమును గ్ర - హించిన సురలు
బ్రాహ్మిని జెంది - పటు రయమ్మున

కౌశికు జేరి - ఇటుల పలికిరి
మహాభాగ ఈ - నరనాథుండు

గురు శాపమును - బొందినవాడు
బొందితోడ దివి - జేరకూడదని

సృష్టికి ప్రతి సృ - ష్టి జేయవలదని
పరిపరి విధముల - వేడె కౌశికుని

330. నిజదేహమున - దివి కంపెదనని

బాస జేసితిని - ఈ త్రిశంకునకు

నాకభూలోక - మధ్య భాగమున

జ్యోతిర్మండల - మునకు వెలుపల

నే సృజించిన - స్వర్గమునందు

సురభోగముల - తేలియాడుచు

అందు త్రిశంకుడు - తల్లక్రిందుల

దేవేందుని వలె - తేజరిల్లననె

61, 62, 63 వ సర్గలు

విశ్వామిత్రునకు నలువ బ్రహ్మబుష్పిత్వ మొసగుట

331. తన తపమునకు - అంతరాయము
కలుగు ప్రాంతము - ఉండగరాదని

పశ్చిమ దిశగా - కౌశికుడేగెను
వనాంతరముల - పుష్కర తటని
తపము సేయగా - నిశ్చయించుకొని
ఫల మూలములే - అహరముగా

నిష్ఠా గరిమల - పలు వర్షములు
గాఢేయుడట - తపము జేసెను

332. విశ్వామిత్రుని - ఘోర తపమునకు
మెచ్చి విరించి పృ - త్యక్షమాయెను
సంతసించెతిని - నీ తపమునకు
బుష్పిత్వ పదము - నీకొసగితి నన
ఇంత తపమునకు - ఇదియూ ఫలమని ||
బ్రహ్మ పదమును - బడయుట కొరకు
తిరిగి తపమును - ప్రారంభించగ
దేవగణములు - భీతి జెందెను

333. ఆది గాంచిన - దేవేంద్రుడంతట
కౌశికు తపము - భగ్గుము జేయగ

దేవకాంతలలో - కడు రూపసి యగు
మేనక నంపెను - తపోభూమికి

విద్యుల్లతవలె - ప్రకాశించెడి
మేనకను గని - ముగ్ధుడాయె ముని

అమెతో కూడి - రమించవలెనని
చేర బలిచెను - ఆశ్రమమ్మునకు

334. మేనక ముదమున - సమ్మతించగా
విశ్వామిత్రుడు - మన్మథవశుడై

పది వర్షమ్ములు - పగలు రేయనక
కామక్రీడల - కాలము గడపెను

కడకొక దినమున - కన్నులు దెరచి
ఆది యంతయు - సుపర్వుల పనియని

బాలిసుండనై - మోసపోతినని
చేసిన పనికి - కడు చింతించెను

335. అటు తపించిన - కౌశికుడంతట
పంపివేసె అం - దుండి మేనకను

తన తపమంతయు - వ్యర్థమాయెనని
కామ విజయము - బొందగ నెంచి

ఉత్తరమున శీ - త్రాదిని జేరి
కౌశికి నదీ - తీరము నందున

శత వర్షమ్ములు - తపము జేయగా
నలువయంత పృ - త్యక్షమాయెను

336. విశ్వామిత్రుని - నలువ మెచ్చుకొని
నేటినుండి బృ - హ్మర్షి వైతివని

వరము నొసగిన - నలువను గాంచి
ఇంత తపమునకు - ఇదియూ ఫలమన

మధ మచ్చరములు - విషయ వాంఛలు
అధిగమించి జి - తేంద్రియత్యమును

పొందువరకు ఘన - తపము జేయుమని
నలువ నుడివెను - గాధేయునితో

337. బ్రహ్మ ఋషిత్వము - పాండువరకును
 తపము వీడనని - దీక్ష వహించి
 పంచాగ్నుల మధ్య - మున నిలచుకొని
 ఊర్ధ్వ ముఖంబుగ - కరములు చాపి
 ఎండ వాసలకు - చలికి చలింపక
 వాయు భక్తబలముజేసి కౌశికుడు
 ఘోర తపంబును - ఆచరించగా
 దేవతలందరు - భీతి జెందిరి

(61, 62, 63 వ పర్వలు సంపూర్ణం)

64 వ సర్గ

విశ్వామిత్రుడు రంభను శపించుట

౩౩౮. ఇందుగడంతట - రంభను పిలచి
 విశ్వామిత్రుని - చెంతను జేరి
 వాని స్థిరత్వము - భగ్గుము జేయుము
 అని శాసించిన - వజ్రాయుధు గని
 ఉగ్రతపంబున - ఉన్న కౌశికుడు
 నన్ను గాంచిన - శాపమిడు కదా
 కావున నేను - అరుగజాలను
 వేరొక మార్గము - అలోచింపుడు
- ౩౩౯ అని పలికిన ఆ - రంభను గాంచి
 భయము వీడుము - ధైర్యము బూనుము
 బాల సమీరుడు - సుమసాయకుని
 తోడుగ నేను - గొని వచ్చెదను
 నీవు జయంబును - పొందుట తథ్యము
 అలోచింపక - అరుగుము నీవన
 కౌశికు తపము - భగ్గుము జేయగ
 రంభ వెడలెను - తపోభూమికి

340. బాల సమీరుడు - మెల్లగ వీవగ
 సుమశరుడంత - సువాసనలు జల్ల
 రంభ రమ్యముగ - నాట్యముజేయుచు
 పంచమ శృతిలో - గానము జేయగ
 తన తపమ్మును - భగ్నుము జేయగ
 వాసవు డంపిన - రంభను కనుగొని
 గండశిలగ వే - యేండ్లు యుండుమని
 గాధేయుడు శ - పియించె రంభను

65 వ సర్గ

341. కోపము బూని - శపియించుటచే
మరల తన తపము - భంగమాయెనని
కౌశికుడంతట - మది చింతించి
కామ క్రోధముల - బయటకు నెట్టి
కడు క్షేమంబగు - ఈ దేహమును
బ్రహ్మ ఋషిత్వము - పొందునందాక
శుష్కింపగ నే - జేయనెంచితని
ప్రతిని బూనెను - విశ్వామిత్రుడు

342. అని తలచి ఆ - ఋషివరుడంతట
తూర్పు ముఖముగా - పయనమాయెను
స్వర్గాధిపతి - సలుపు విఘ్నములు
లెక్కజేయక - శత వర్షములు
శ్వాస బంధించి - నిరాహారిగా
ఘనతపంబును - జేసినంతనే
మూర్ధమందున - ధూమము లెగయగ
ముల్లోకములు - కలవర జెందెను

343. కౌశికు శిరమున - ధూమ మెగయగ
దిక్కులన్నియు - సంచలించెను

వృధివీతలము - వణకసాగెను
కర్మసాక్షికి - కాంతులు తడిగెను

హవ్యహానుడు - శీతలుడాయెను
సాగరుడంతట - పొంగి పొరలెను

బహుబలుడు - ఉద్ధతిని వీచెను
కర్మకులెల్ల ఆ - కర్మకులాయెను

344. అది గాంచిన ఇం - ద్రాది దేవతలు
భయకంపితులై - తరలి వచ్చిరి

గాధి తనూజా - సంతసించితిని
బ్రహ్మ బుష్టిత్వము - నీకొసగితిని

నలువ పీఠిగా - పలికినంతనే
విశ్వామిత్రుడు - తృప్తిని బొంది

కడు వినయముగా - బ్రహ్మకు ప్రణమిడి
తన కోరికను - ఈ విధి తెల్పెను

345. ముని వసిష్టుడు - చెంతకు వచ్చి
బ్రహ్మర్షి యని - పిలచిన గాని

తృప్తి చెందనని - కౌశికుడనగా
నలువ యంత - వసిష్టుని పిలువగ

ముని వసిష్టుడు - రయమున వచ్చి
విశ్వామిత్రుని - గాంచినంతనే

బ్రహ్మర్షి యని - ప్రీతిగ బిలచి
ఆలింగనము - జేసెనప్పుడు

346. ముని వసిష్టుని - విశ్వామిత్రుడు
ఆతి ఘనముగ - పూజించి పంపెను

మహాశూరుడు - మహాభాగుడు
ధర్మపరుండు - తపోధనుండు

ధరణీయంతయు - తిరిగినవాడు
మునిశ్రేష్టుండు - విశ్వామిత్రుడు

అని నుడివెను గా - ధేయుని చరితము
శతానందుడు - రాముని వినుమని

347. బ్రహ్మర్షియైన - మహాభాగుని
చరితము విని - నే ధన్యుడనైతిని

అని పలికిన ఆ - జనక మహిపతి
విశ్వామిత్రుని - పూజించుకొని

దశరథ తనయుల - నిడుకొని వచ్చిన
ముని కౌశికునకు - కృతజ్ఞుడనైతి

మరుసటి దినమున - దర్శింతునని
అనుమతి గైకొని - అరిగె జనకుడు

(65 వ పర్వ పంచూర్ణం)

66 వ సర్గ

జనక మహిపతి శివధనువును గూర్చి తెలియజేయుట

348. మరుసటి దినమున - జనక మహిపతి
 ముని గధేయుని - రామలక్ష్మణుల
 యథావిదిగ - సన్మానము జేసి
 వచ్చిన పని శల - విమ్మని గోరగ
 కౌశికుడంత - జనకుని గాంచి
 తామరసాప్త - కులాబ్ధిచంద్రులు
 దశరథ సుతులు - రామలక్ష్మణులు
 శివచాపము గన - వచ్చినారనె
349. తనను పిలవని - దక్షుని యాగము
 ధ్వంసము జేయగ - ఉగ్రరూపుడై
 ధనువు నిడుకొని - నీలకంఠుడు
 విగుదెంచెను - యజ్ఞవాటికకు
 హవిర్భాగము - తన కీయకనె
 స్వీకరించిన - సురలను గాంచి
 వారి శిరములు - త్రుంచగ బూనిన
 పరమశివుని గని - భీతి జెందిరి

350. భీతావహూలగు - ఆమరులంతట
 శివుని స్తుతించి - ప్రసన్నుని జేసిరి
 పరమేశ్వరుడు - దేవ గణములకు
 శివధనస్సు నిడి - మరలిపోయెను
 మా పూర్వీకుడు - దేవరాతుడు
 సురలనుండి శివ - ధనువును బొందెను
 నాటినుండి మా - ఇంట నున్నది
 నిత్య పూజలు - గైకొనుచున్నది

జ న కు డు సీ త జన్మ వృ త్తాంత ము దె లు పు ట

351 ఒకపరి నేనొక - క్రతువును జేయగ
 యాగభూమిని - దున్నుచుండగా
 నాగలి కొమ్మున - నాకు లభించెను
 దివ్యకాంతుల - తేజరిల్లెడి
 ముద్దుపాప ఒక - పెట్టె యందున
 నాగటి చాలున - జన్మించుటచే
 సీత యను పేరు - పెట్టుకొంటిని
 ప్రాణముకన్నను - పెంచితి మిన్నగ

352. శివచాపమును - ఎక్కు పెట్టగల
వీర్యవంతునకు - సీతనిత్తునని

ప్రకటన జేసి - ప్రతములంపితి
రాజవరేణ్యులు - యత్నము జేసి

భంగము నొంది - తిరిగిపోయితి
కన్న తనయను - నే నొసగుటకు

ఇష్టము లేక - అటు జేసితి నని
నాపై పగగొనె - రాజులెందరో

353. అటు విమ్మట - వారందరు గూడి
ముట్టడి జేసిరి - మిథిలాపురిని

అంతట నేను - తపమొనరించి
సకల దేవతల - ఆరాధించి

పొందితి నేను - కడు సేనలను
శత్రువుల పైన - రణమును జేయ

ప్రాణములరచేత - ఒట్టుకొనివారు
పరుగులిడితిరి - యాజిని వీడి

67 వ సర్గ

రఘురాముడు శివధనుర్భంగము గావించుట

354. కౌశికు మునివరు - కోరిక దీర్చగ
జనకుడు పలికె - మంత్రులను గని
శివచాపమును - యాగశాలకు
కడురయమున - రప్పించుడు అనగా
బలవంతులగు - భటు సమదాయము
శివ ధనువును ర - ప్పింపగ బంపిరి
అష్ట చక్రముల - ఇనుప పేటికలో
ఉన్న ధనువును - లాగుచు దెచ్చిరి
355. గరుడ గంధర్వ - కిన్నెరాదులు
సురలుగాని మరి - అసురులు గాని
నేటివరకు ఈ - శివధనుస్సును
ఎక్కు పెట్టగా - విఫలము జెందిరి
తుదకు వారు - కదలించరైతిరి
నా సంకల్పము నె - రవేరు సమయము
ఎపు డేతెంచునొ - అని వ్యధనొంది
గాధేయుని గని - జనకుడు పల్కెను

356. గురు కౌశికునకు - శివ చాపమునకు
సీత జనకునకు - వందనములిడి

పెట్టెలోన గల - శివ ధనస్సును
కడు మెలకువతో - బయటకు దీసి

శివ చాపమును - ఎక్కుబెట్టెను
అకర్నాంతము - నారి సంధింప

ఘోర నినాదము - ఉద్భవించగ
పెళ్ళు పెళ్ళున - విరిగె చాపము

357. ఆ నిర్దోషకు - భూనభంబులు
దద్దరిల్లెను - పటుతరంబున

దిగ్గజంబులు - వణకసాగెను
నీరధులంత - ఘోషలాపెను

ఘనకార్ముక వి - చేదనమునకు
రామలక్ష్మణ - గాధేయాదులు

జనక మహీపతి - తప్ప అందరును
మూర్ఛ నొందిరి - మహాద్వనిని విని

358. జనక మహిపతి - అచ్చెరువొందెను
దశరథ రాముని - వీరత్వము గని

నా సుంకల్పము - నెరవేరె నేటికని
సీతకు తగిన - వరుడు లభించెను

సీతారాముల - కళ్యాణమును
కనుల పండువుగ - నే గావించెద

అని జనకుడు - గాధేయుని జేరి
సమ్మతింపగా - ఆనతీయుమనె

68 వ సర్గ

జనక మహారాజు దశరథుని కడకు వార్తాహరుల సంపుట

359. జనక మహీపతి - శుభవార్తను గొని
కడు వేగంబుగ - వార్తాహరులు

అయోధ్యపురిని - జేరుకొంటిరి
దశరథేశు గని - ముకుళితకరులై

మిథిలాధిపతి - వార్తాహరులము

శుభవార్తను గొని - వచ్చినారమని

ప్రీతిగ బల్కిరి - వీనుల విందుగ
దశరథరాజు - సంతసించగ

360. రామచంద్రుడు - శివచాపము గొని
సంధించగ అది - తునియలాయెనని

ధరణీజాత కు - మారి సీతకు

తగినవరుండు - రఘురాముడని

సీతారాముల - కళ్యాణమునకు

అశీస్సులిడి - తరలి రండని

జనక మహీపతి - అహ్వనమని

దూతలు బలికిరి - కడు ముదంబున

69 వ సర్గ

దశరథుడు బంధువర్గముతో మిథిలా నగరమునకు తరలి వెళ్ళుట

361. ముని వసిష్ఠుడు - వామదేవుడు
 కశ్యప జాబాలి - కాత్యాయనలతో
 సుమంత్రాదులగు - అష్టమంత్రులతో
 రథగజ తురగ - పదాతి దళములతో
 కడు శూరులగు - సేనాపతులతో
 బంధుమిత్రుల - పరిజనములతో
 దశరథేశుడు - సంతసమ్ముతో
 తరలి వెళ్ళెను - మిథిలాపురికి
362. ఆయోధ్యాధిపతి - విదేహరాజ్యము
 చేరిన సంగతి - వినిన జనకుడు
 కడు ముదమ్మున - ఎదురుగ నేగి
 ఉచిత రీతి - సన్మానము జేసి
 వెంట నిడుకొని - విడిదికి జేర్చి
 వసతులందరికి - స్వయముగ జూచి
 మరుసటి ఉదయము - కలసికొందమని
 అనుమతి గైకొని - అరిగె గృహమునకు

363. సేవలందుకొని - మగపెండ్లివారు
వారి విడిదుల వి - శ్రాంతి చెందిరి

దశరథుడంతట - రామలక్ష్మణా
గాధేయులతో - ముచ్చటించెను

చేయగవలసిన - పెండ్లి పనులతో
రూము క్షణముగా - రేయి గడచెను

తూర్పున భానుడు - ఉదయించగనే
పురము వెలుగొందె - అలకాపురి వలె

70 వ సర్గ

వసిష్ఠ మహాముని రాముని వంశక్రమమును తెలుపుట

364. జనక మహిపతి - తన తమ్ముడగు
కుశధ్వజునితో - యాగము జరిపి

దశరథాదులను - రమ్మని పిలిచి
యథావిధిని స - త్కారము జేసి

మంత్రి పురోహిత - బంధుమిత్రులతో
సభ దీర్చినారు రాజన్యులతో

అంత వసిష్ఠుడు - సభలో నుడివెను
రామచంద్రుని - వంశక్రమమును

365. నలువకు కలిగె - మరీచి యనువాడు
మరీచి కుమారుడు - ముని కశ్యపుడు
కాశ్యపునకు జని - యించెను సూర్యుడు
రవికి కలిగెను - మనువనువాడు

మనువుకు కలిగె ఇ - క్షాకు డనువాడు
మొదట ఆయోధ్యను - ఏలిన నరపతి
ఇక్షాకుని సుతుడు - కుక్షి యనువాడు
వాని సుతుడు - వికుక్షి యనువాడు

366. విక్రమని సుతుడు - బాణుడనువాడు
 వాని కుమారుడు - అనరణ్యండు
 అనరణ్య సుతుడు - పృథువనువాడు
 వానికి కలిగె త్రి - శంకుడనువాడు
 త్రిశంకుని సుతుడు - దుంధుమారుడు
 వాని సుతుడు మాం - ధాత యనువాడు
 మాంధాతకు సు - సంధి కుమారుడు
 సుసంధి సుతుడు - ధృవసంధియనువాడు

367. ధృవసంధికి జని - యించెను భరతుడు
 భరతు కుమారుడు - అసితు డనువాడు
 అసితునకు జ - నించె సగరుడు
 అతని కుమారుడు - అసమంజసుడు
 అసమంజుని సుతుడు - అంశుమంతుడు
 అంశుమంతు సుతుడు - ఆ దిలీపుడు
 దిలీపునికి బుట్టె - భగీరథుడు
 వానికి కలిగె క - కుత్సుడనువాడు

368. కకుత్స్థ సుతుడు - రఘువనువాడు
 వాని తనయుడు ప్ర - వృద్ధుడనువాడు
 ప్రవృద్ధుని సుతుడు - శంకణుండు
 వానికి కలిగె సు - దర్శుణుడనువాడు
 సుదర్శుణు సుతుడు - అగ్నివర్ణుడు
 అగ్నివర్ణునికి - శీఘ్రగుడు బుట్టె
 శీఘ్రగునకు - జనించెను మరువు
 మరువు కుమారుడు - ప్రశుశ్రుకుడు

369. ప్రశుశ్రుకునికి - అంబరీషుడు
 అంబరీషునకు - నహాషుడు సుతుడు
 నహాషుని సుతుడు - యయాతి
 యనువాడు
 యయాతికి నా - భాగు డుదయించె
 నాభాగుని సుతుడు - అజుడనువాడు
 అతని సుపుత్రుడు - దశరథరాజు
 దశరథునకు - కుమారులు నల్వరు
 రామలక్ష్మణ - భరత శత్రుఘ్నులు

370. రఘురాముడు ప - రాకృ వికృముడు
 అంత యశము గల - వారి వంశముతో
 వియ్యమొందుట - కడు శుభకరమని
 నీ ద్వితీయసుత - ఆ ఊర్మిళను
 లక్ష్మణుకొనగి, నా - మాట తీర్చుమని
 ముని వసిష్ఠుడు - సభలో తెలిపెను
 రామచంద్రుని - వంశక్రమమును
 జనక మహీపతి - సంతనించెను

(70 వ శ్లోక పంచాక్షరం)

71, 72 వ స్థలము

జనక మహారాజు తన వంశ క్రమమును వివరించుట

371. ఆ ఇక్ష్వాకుల - వంశక్రమమును
జనక మహీపతి - అలకించెను

వసిష్టాచి ముని - ముఖ్యులందరికి
బద్ధాంజళిడై - ఇటుల పలికెను

కన్యాప్రధాన - సమయమందున
తన వంశమును - వివరింతునని

కన్యాదాతగ - తన ధర్మమని
సభలో దెలిపెను - మిథిలాధిపతి

372. ముజ్జగములలో - పేరు కలవాడు
నిమి యనువాడు - మూలపురుషుడు
నిమి తనయుండు - మిథి యనువాడు
మిథిలాపురి ని - ర్మించినవాడు
మిథి కుమారుడు - ఉదావసుండు
అతని తనయుడు - నందివర్ధనుడు
నందివర్ధనుని సు - తుడు సుకేతుడు
సుకేతుని సుతుడు - దేవరాతుడు

373. దేవరాతు సుతుడు - బృహదధుండు
అతని సుపుత్రుడు - మహావీరుడు

మహావీరుని - సుతుడు సుధుతి
సుధుతికి బుట్టె - దృష్టకేతుడు

దృష్టకేతునకు - హరియశ్వుండు
అతని కుమారుడు - మహావనువాడు

మహావ కుమారుడు - ప్రతింధకుండు
ప్రతింధకు సుతుడు - కీర్తిరథుండు

374. కీర్తిరథుని సుతుడు - దేవమీథుడు
అతని కుమారుడు - విభుడనువాడు

విభుని కుమారుడు - మహేంద్రకుడు
అతని తనయుడు - కీర్తిరాతుడు

కీర్తిరాతునికి - మహారోముడు
అతని కొమారుడు - స్వర్ణరోముడు

స్వర్ణరోమునికి - హ్రస్వరోముడు
అతని సుతులము - మేఘరువురము

375. అని జనకుడు తన - వంశక్రమమును
 కడు ముదమ్మున - సభకెరిగించెను
 నా కుమార్తెలగు - సీత ఊర్మిళల
 రామ లక్ష్మణులకు - నే ఒసగెదనని
 రాబోవు మంచి - శుభ లగ్నమున
 ఉత్తర ఫల్గుణి - తారయందున
 కళ్యాణములు - జరిపించుదమని
 మిథిలానాథుడు - ప్రీతిగ పలికెను

376. ఆ సమయమున - వసిష్ట కౌశికులు
 ఒకరికొకరిగా - సంప్రదించుకొని
 జనకుని తమ్ముడు - ఆ కుశధ్వజుని
 ఇరువురు సుతలు - తమకు నచ్చిరని
 ఆ కన్యలను భర - త శత్రుఘ్నులకు
 ఆ లగ్నమునకే - పెండ్లి నేయుడని
 సభలో పలుకగ - సమ్మతించిరి
 దశరథ జనక - మహిషతుల్యులు

73 వ సర్గ

377. అటు పిమ్మట ఆ - దశరథాదులు
విడిదికేగి సుఖ - నిదుర జెందిరి

మరుసటి దినమున - వేకువజామున
గోదానములు సు - వర్ష దానములు
రాజసుతులచే - చేయించితిరి
కేకయరాజ సు - తుడు యదాజిత్

అట కేతెంచెగ - బావమరిది గని
దశరథుడంతట - సన్మానించెను

78. మా జనకుడు మీ - కుశలము లడిగెను
మా క్షేమములు - మీకు తెలుపమనె

భరతుని గాంచగ - కోరిక కలిగి
తోడ్కొని రమ్మని - నన్ను బంపెను
నే అయోధ్యకు - జేరుకొంటిని
పెండ్లివార్త విని - మురిసిపోతిని

సంతసించి నే - నిటకు వచ్చితన
దశరథుడెంతో - మోదము చెందెను

379. వేకువజామున - లేచి దశరథుడు

సకలాభరణ - భూషితులయిన

తోరణంబులను - కరముల ధాల్చిన

పలు శోభలతో - వెలుగులు జిందెడి

రామలక్ష్మణ - భరత శత్రుఘ్నుల

విశ్వామిత్ర వ - సిష్ఠాదులతో

కడు విజయంబుగ - సుముహూర్తమున

తోడ్కొని ఏగెను - యాగశాలకు

380. అటులేతెంచెడి - వారిని గాంచి

ఎదురుగ నేగి - జనక మహిపతి

సర్వభూషణ - భూషితులయిన

సర్వమంగళా - కారులైనట్టి

కడుశోభల - అలరారుచుండెడి

నలుపురు పెండ్లి - కుమార్తెలుముదమున

వేచియున్నారు - పెండ్లి వేదికను

అనుచు జనకుడు - అహ్వానించెను

381. జనక మహిపతి - మునివసిష్ఠు గని
మునినాయక ఇక - వివాహమునకు

వలయు క్రియలను - సలుపవలెనన
శాస్త్రోక్తముగా - కడు ఆందముగా

పెండ్లి వేదికను - అలంకరించి
సప్తజిహ్వాని - వెలయగ జేసి

పుష్పగంధములు - హేమ పాత్రలు
అక్షతలున్న - స్వర్ణపాత్రలు

382. జాజాల పాచికలు - స్రుక్ష్మవంబులు
అర్ఘ్యపాత్రలు - శంఖపాత్రలు

సాంకురంబగు - కుంభ సంతతులు
ధూపదీపముల - వజ్రపాత్రలు

మంత్రయుక్తమగు - దర్బలు పరచి
ముని వశిష్ఠుడు - కడు సంప్రీతిని

వధూవరుల ఆ - భ్యుదయముకొరకు
మంగళకరమగు - హోమము జేసెను

383. జనక మహీపతి - కడు హర్షముతో
జలజ ప్రతాయత - లోచనుని గని

వినుత సుసీల - నా సుత సీత
నేడు మొదలు ఇక - నీ సతి సీత

నీ జతగూడిన - పూత చరిత్ర
నిన్నెడబాయని - మహా పతివ్రత

పాణిగ్రహణము - ఇక గావింపుము
నీ అర్ధాంగిగ - స్వీకరింపుమని

384. శుభ్రమంత్రంబుల - పూతజలముల
రఘురాముని ఇరు - కరములందున

దారబోసెను - జనక మహీపతి
సురవాద్యంబులు - మిన్నుముట్టగా

అప్సరాంగనలు - నాట్యము జేసిరి
దేవబుషులు కడు - సంతసించిరి

సురలందరును - కుసుమవర్షమును
సీతారాములపై - కురిపించిరి

385. అటువిమ్మట ఆ - మిథిలాధిపతి
 ఓ లక్ష్మణ ఈ - ఊర్మిళను గొనుము
 ఓ భరతా మాం - డవిని గొనుము
 శత్రుఘ్నా శృత - కీర్తిని గొనుము
 అనుచు జనకుడు - ముగ్గురు వరులను
 పాణి గ్రహణము - జేయగోరుచు
 శుభమంత్రంబుల - పూతజలములు
 ధారబోసెను - వారి కరముల

386. ఆ విధి దశరథ - రాకుమారులు
 జనక కుశ వ్యజు - రాజతనయుల
 పాణిగ్రహణము - గావించినారు
 వేదయుక్తముగ - అగ్నివేదికకు
 ప్రదక్షిణలు జేసి - ప్రణమిల్లినారు
 తల్లిదండ్రులకు - అత్తమామలకు
 పెద్దలందరికి - వందనములిడి
 శుభాశీస్సులు - అందుకొనినారు

74 వ సర్గ

387. మరుసటి దినమున - విశ్వామిత్రుడు
 వధూవరులను - జేరగ బిలచి
 ప్రీతి మీరగా - దీవెనలొసగి
 దశరథ జనక - మహిషతుల దరి
 శలవు గైకొని హి - మాలయములకు
 వెడలెనాతడు - తపము జేయగ
 దశరథాదులు - జనకునికప్పుడు
 వీడ్కోలు పలికి - మరలె ఆయోధ్యకు
388. శత సహస్రముగ - గోగణంబులు
 నవరత్నయుత - భూషణంబులు
 రత్నరజిత సు - వర్ణరాసులు
 రత్న విలసిత - కంబళములు
 శత సహస్రముగ - దాస జనములు
 రథ గజ తురగ - పదాతి దళములు
 జనకుడంత తన - తనయిల కొసగి
 స్త్రీతీగ బంపెను - మెట్టినింటికి

ద శ ర థ డ దు శ్చ కు న ము ల గాం చు ట

389. దశరథాదులు - సంతసమ్మాన
 ఆయోధ్య నగరికి - ఏగుచుండగా
 మార్గమధ్యమున - అతి ఘోరముగా
 చెడు శకునములు - గోచరించెను
 పక్షులు కూసెను - భయంకరముగా
 మృగావళులు ప్ర - దక్షిణలు జేసె
 దశరథరాజు - మునివసిష్టు గని
 భీతిగ పలికె - ఇదేమి వింతయని

390. పక్షుల కూతలు - తెలుపుచున్నవి
 అతి ఘోరమగు - భీతి కలుగునని
 ప్రదక్షిణలు జేయు - మృగముల పోకడ
 తెలుపుచున్న దుప - శాంతి కలుగునని
 కావున భయమును - విడనాడుమని
 దశరథుని గని - వసిష్టుడు పలికెను
 ఆ సమయమున - పెను సుడుగాలులు
 అతి భీకరముగ - సాగెనచ్చట

ప ర శ రా ము డు ప్ర త్య క్ష మ గు ట

391. నలుదిశలందు - దుమారమెగసెను
 తరు సంతతులు - పుడమిని గూలెను
 పెను చీకట్లులు - భానుని గ్రమ్మెను
 ప్రళయ ఘోషతో - ధరణి వణకెను
 రథ గజ తురగ - పదాతి దళములు
 పటాపంచలై - మూర్ఛనొందెను
 దశరథాదులు - కడు అచ్చరమున
 జూడసాగిరి - ఏమగునో యని
392. గాంచిరి వారు - క్రోధలోచనుని
 హిమగిరి బోలు - మహాన్నతుని
 ధనుర్ధారిని - భీమరూపుని
 ఘనచాపము - ధరించినవానిని
 మూపున పరశువు - దాల్చినవానిని
 క్షత్రియులను - కడతేర్చినవానిని
 తేజోమయుని - పరశురాముని
 దశరథాదులు - గాంచిరంతట

75 వ సర్గ

ప ర శ య రా ము ని గ ర్వ భ ం గ ము

393. పరశురాముని - గాంచినంతనే
మునివసిష్టు డిటు - యోచన జేసెను
తండ్రి మనసునకు - దృప్తిని గూర్చగ
పరశువును గొని - కక్షను బూని
ఇరువది యొక్క - పర్యాయములు
ధరణీపతులను - దునిమె నీతడు
మరల రాజులకు - కీడెనరించగ
ఇటులరుదెంచెనా - అని యోచించెను

394. వసిష్టాది ముని - వర్జులంతట
భాగవరాముని - కర్ష్యములిచ్చి
పూజింపగ సం - ప్రీతిని బొంది
భృగురాముడు - శ్రీరాముని గని
కౌశికు యాగము - గాచినావట
శివచాపమును - దృంచినావట
కడు అద్భుతమగు - నీ వీరత్వము
పరికింపగ నే - నిటకు వచ్చితనే

76 వ సర్గ

395. ప్రళయకాలపు - రుద్రునివోలె
పట్టు కోపమున - హంకరించెడి

పరశు రాముని - గాంచినంతనే
పాదములంతట - పట్టుదప్పగా
కనులనుండి భా - ప్పములు రాగ
బంధుజనము పరి - వారము జూడగ
దీనత దోషగ - ముకుళితకరుడై
దశరథేశుడు - ఈ విధి పలికెను

396. ధరణీయందు గల - ధరణీపతులను
తప్పక నిరువది - యొక్కమారులు
నీ జనకుని సం - తుష్టుని జేయగ
నీ పరశువుతో - దృఢచినావు గద
పిమ్మట నీవు - కినుకను విడచి
రాజవరులకు - మేలు జేసితివి

మరల నేడు కో - పాగ్ని రగులుటకు
కారణమేమి - తెలియుకున్నదనె

397. సంతతి తేమిచే - నను విడచితివి
యజ్ఞఫలముగా - నాకు కలిగిన

రఘురాముడు నా - అరవప్రాణము
పదహారేండ్ల - నవయౌవ్వనుడు

పరిణయమివ్వడే - గావించితిని
రాము తప్పిదము - ఒప్పుగ గైకొని

నీ ఔదార్యము - జూపించుమయా
శాంతింపుమయా - రేణుక తనయ

398. పరశురాముని - వెండిపట్టు గని
తన జనకుని కడు - దీనతను గని

శ్రీ రఘురాముడు - అగ్రహమును గొని
విష్ణుచాపమును - వానినుండి గొని

శరసంధానము - జేసినంతనే
వానియందు గల - విష్ణుతేజమును

హరియించెను ఒక - క్షణ మాత్రమున
పరశురాము గని - రాముడిటులనె

399. ముని కౌశికుని - బంధువగుటచే
బ్రాహ్మణుండవై - బుట్టుటచేత

చంపజాల నీ - శరమును వదలి
ఒకపరి నే నం - దించిన శరము

వ్యర్థము జేయుట - సాధ్యము గాదు
నీవార్జించిన - పదగతిగాని

సంపాదించిన - తపమునుగాని
శరమున కాహతి - జేయగ పలికెను

400. ఆటూల పలికెడి - శ్రీ రాముని గని
తన తపమునె - ఖండింపగ వేడెను

రాముని శరము - భార్గవరాముని
తపః ఫలమును - తృటిలో తృంచెను

భార్గవ రాముడు - తెలివిని బొంది
నీ మాయను పరి - కింపగ లేక

నా హృదిలో నిను - తప్పుగ దలచితి
ఎరిగితి నేను - జగతీపతివని .

401. నీరథి సుతశ్రీ - లక్ష్మీపతివని
నీదరి నేను - ఓడిపోతి నని

గర్వభంగము - నేనొందితి నని
లజ్జ యొకింతయు - లేదు మనమున

నీ మహత్మ్యము - నాకెరిగించగ
వచ్చితివా ఓ - నీరజలోచన

అని శ్రీరాముని - పరిపరి పొగడి
మహేంద్ర గిరికి - మరలిపోయెను

77 వ సర్గ

దశరథరాజు బంధుమిత్ర పరివారముతో అయోధ్యను జేరుకొనుట

402. అంత రాముడు - తన చెంతను గల
 విష్ణు చాపమును - వరుణునకొసగి
 వసిష్ఠాదులకు - అంజలి ఘటించి
 జనకుని జేరి - ఆనందించెను
 తన తనయుడు - అతిలోక పీరుడని
 కౌగిట జేర్చి - శిరమును మూర్ఛి నె
 అందరు వెడలిరి - ఆనందముగా
 అయోధ్యపురిని - జేరుటకొరకు

403. కడు విశాలమగు - రాజవీధుల
 పన్నీరు చిలికి - పూలు పరచిరి
 మంగళ ధ్వనులు - మిన్నమట్టెను
 పలుపలు రంగుల - ధ్వజములెగసెను
 స్వస్తి పలికిరి - రావురోహితులు
 జయనాదముల - దిక్కులు నిండెను
 దశరథాదులు - ప్రవేశించిరి
 ఆనందముతో - అంతఃపురమున

404. కౌసల్య సుమిత్ర - కైకేయాదులు
కొడుకులను కో - డళ్ళను దోడ్కొని

స్నానాదులు ప - న్నిట జేయించి
మణిభూషణ పీ - తాంబరములొసగి

దేవతలందరి - ఆశీస్సులకై
రామలక్ష్మణ - భరత శత్రుఘ్నులచే

దేవగణముల పూ - జింప జేసిరి
హారతులిచ్చి - అనందించిరి

405 సీతను గూడి - రామచంద్రుడు
ఊర్మిళను గూడి - లక్ష్మణుండును

మాండవిని గూడి - భరత కుమారుడు
శృతకీర్తి గూ - డి శత్రుఘ్నుడును

దివ్య దేదీప్య మం - దిరములు జేరి
సుముల దేలుచు - హాయిగ నుండిరి

దశరథ సరపతి - ఆమరేంద్రుని వలె
హాయిగ నుండెను - రాజ్యమేలుచు

406. కొంతకాలమటు - గడచిన పిమ్మట
 మేనమామ యగు - యథాజిత్తుడు
 దశరథు జేరి - ఇటుల పలికెను
 తాతగారగు - కేకయరాజు
 తన మనుమలను - జూడగోరిరి
 అని పలుకగ ఆ - దశరథేశుడు
 మిము గొనిపోవగ - మాతులుడొచ్చెను
 జాలము చేయక - వేగ చనుడనె

407. జనకుని అనతి - శిరమున దాలిచి
 గురుదేవులకు - ప్రజాతులర్పించి
 తాతను గాంచగ - గిరివ్రజపురికి
 భరత శత్రుఘ్నులు - అనందముగా
 మేనమామను - అనుసరించి జనె
 తల్లిదండ్రులకు - సేవలు జేసెడి
 సద్గుణవంతులు - రామలక్ష్మణులని
 భ్రాతృగని మ - న్ననలు పొందిరి

408. దశరథ తనయుడు - రామచంద్రుడు
 పితృవాక్య పరి - పాలన శీలుడు
 రాచకార్యముల - ఎల్లవేళలా
 తండికి తోడుగ - సంచరించెను
 మంత్ర పురోహిత - పురజనులందరు
 శ్రీరాముని వే - నోళ్ళ బొగడగ
 సీతతోడ శ్రీ - రాముడు శోభిల్లె
 లక్ష్మితోడ శ్రీ - విష్ణువు వోలె

409. అనవరతము - శ్రీరాముని దలచు
 సీత మనసు - రామునికే తెలుసు
 సర్వ సులక్షణ - లక్ష్మితజాతులు
 సర్వలోకముల - పూజనీయులు
 సీతదైన రా - ముని ప్రేమకన్న
 రామునిపై - సీతసేమ మిన్న
 సీతగూడి రఘు - రాముడు శోభిల్లె
 లక్ష్మిని గూడిన శ్రీ - విష్ణువు వోలె

(77 వ శర్గ పంపూర్ణం)

బా ల కా ం డ స మా ప్తం



ఫ ల శృ తి

శ్రీ రామాయణ - కల్పతరువుపై
కవికోకిల వా - ల్మృకి రచించిన

శ్రీ రామాయణ - మధుర గానమును
అంజని సుతుని - ఆనతి మేరకు

రచన జేసితిని - రామదాసులకు
భక్తితో చదివిన - వినిన వారలకు

సీతారాములు - వాయుకుమారుడు
ఇత్తురు శుభములు - ఎల్లవేళలా

శ్రీ శాంతి శాంతి శాంతిః
॥ ౧ ॥